

4516

శ్రీ ఆంధ్రసాహిత్యపరిషత్పత్రిక.

రెండు నెలల కొకసారి ప్రకటింపబడును.

(Journal of the Telugu Academy.)

సంపుటము ౨౬. { ఈశ్వరనామసంవత్సరము. } సంచిక గా.
26 { మార్గశిరపుష్యమాసములు. }



కా క నా డ :

క్రొత్తకల్లి సూర్యరావుచే బరిష్టత్కార్యాలయమున

ప్రకటింపబడినది.

చందా, పోస్టువ్యయములతో సంవత్సరమునకు రు 3-0-0.

విడిసంచిక, రు 0 ౯-0.

1937 డిసెంబరు. 1938 జనవరి.

విషయసూచిక.

1. మనవి. ౨౦౩-౨౦౪
2. విన్నవనము. ౨౦౫-౨౦౭
జరిగించి వేంకటసుబ్రహ్మణ్యశర్మగారు.
3. రోలంబాషక ప్రశంస. ౨౦౮-౨౦౯
కాశీభట్ట సుబ్బయ్యకాశ్రిగారు.
4. రోలంబాషకమ్. ౨౦౯-౨౧౦
వైద్యరాజ దంటు సుబ్బాకథానిగారు.
5. అమరసింహుడు-నామలిజ్ఞానశాసనము ... ౨౧౧-౨౧౩
ఈయనానికి వేంకటవీరరాఘవాచార్యులుగారు. ఎం. ఏ.
6. శ్రీజయదేవకవి-అవతరణలు. ౨౧౪-౨౩౭
వింజమూరి వరాహవరసింహాచార్యులుగారు.
7. మఱియొక మనవి. ౨౩౭-౨౩౮
కొత్తపల్లి సూర్యరావుగారు.
8. ఆంధ్రజయము. ౨౩౮-౨౪౯
కాశీభట్ట సుబ్బయ్యకాశ్రిగారు.
9. ఆంధ్రము-అనువాదవాఙ్మయము. ... ౨౫౦-౨౫౫
జటావల్లభుల పురుషోత్తముగారు. ఎం. ఏ
10. ముష్టామృష్టిప్రయోగవిచారము ... ౨౫౬-౨౫౯
కొందరి రాఘవాచార్యులుగారు. ఎం. ఎ. డి. ఎల్.
11. గ్రంథస్వీకారము. ౨౬౦-౨౬౬
12. లోకీకవ్యాధివివరణము. ౧౭-౨౪
శేషపల్లి వేంకటరమణాచార్యులుగారు.

శ్రీ చంద్రసాహిత్యపరిషత్పత్రిక.

కాకినాడ.

రెండు నెలల కొకసారి ప్రకటింపఁబడును.

సంపుటము ౨౬.	{ ఈశ్వరనామసంవత్సరము. మార్గశిరపుష్యమాసములు. }	సంచిక ౫.
-------------	---	----------

మ న వి.

మహాశయులార !

మీ ముఖమాసమున నిట్లు పరిషత్పత్రిక యవిచ్చిన్నముగా నడచుచున్నది. ఎప్పటి యభిమానము నీకే ముందును గనఁబడును వేడుచున్నారము. లోకమున భాష యతివ్యాప్తిని గాంచుచున్న సంగతి యొకరి కొక రిప్పుడు చెప్పనక్కఱలేదు. భాషాభిమానులు పండితులు కవులు పలువురు బైలువెడలి పేర్వలసి యనేకవిధముల నాంధ్రమును వృద్ధి చేయుచున్నారు, గాని, యీవృద్ధి దృఢతనొందునా? "పాడవెనుగుబడుటకై" యున్నట్లు గాదుగద! అట్లు శంకించుటకు మా కనేక కారణములు కనఁబడుచున్నవి. కొందఱ కవి యట్లు కనఁబడవు. దృఢత భాషకు వాటిల్లఁజేయవలయు నన్నఁ బూర్వపద్ధతి యే మందిది. పూర్వపద్ధతి యంధపద్ధతి యని కొందఱ అనుచున్నారు. అది ముందుదృష్టి లేక యనుమాట. ఇప్పటిరచనలే యంధపరంపరలోని పనిమానమృతము. ఒక్కనియము నొక్కమార్గమును లేనిపద్ధతులను బ్రతిపదితుఁడు నాదరించుట శోచ్యము. వారిఁ దోచు యుక్తులు వారు చెప్పుదురు, గాని భాషకు దాష్ట్యము కలుగవలయుననినఁ బూర్వపద్ధతియే మంచిది. సమీపపద్ధతి ముందే మందిది గాదు. తేలిక పలుకు చేయుట తేలికమగునుగలనా? కష్టము శ్రమకలి

యభ్యసించిన విద్యకును సశ్రమంబుగ సాపాదించిన విద్యకును భేదము లేదా ! నియమరహితమున కొక్క మార్గ మని చెప్ప వలను లేదు. నియమసహిత మెన్ని తావులనొక్కవిధముననేయుండును. సర్వజనవిదితమగు భాష కావలయు ననినఁ బూర్వగ్రంథములనే చదువవలయును. ఇప్పుడిప్పుడు తొల్లింటి గ్రంథములనుఁ జాలమంది యాదరింపకున్నారు. కారణము తొల్లింటివలె గ్రంథములు సులభ సాధ్యములు కాకపోవుట చేతనా ? సులభసాధ్యములగు గ్రంథములలోఁ దప్పలు మెండుగా నున్నవని మనవా రెఱుంగకపోరు. ఎక్కువవెలలు పెట్టి వ్రతకులు ధనార్జనము చేయుఁ జూచుట దూరాలోచనము లేకయే. మున్ను ౧ రూపాయకువచ్చు భాగవత మిప్పుడు ౭ రూపాయ లైనదన్న మాట వాస్తవమే. తప్పలున్నను సవరించుకొనఁ గలవారిప్పుడు లేరు కావున శుద్ధప్రతులను బ్రకటించుట యనసరమే. ఇట్టి వెన్నియో యోజించి మేము పరిషత్తులోఁ బ్రకటించు గ్రంథముల కన్నిటికిఁ దక్కువమూల్యములను నిర్ణయించి యున్నారము. సాధ్యమైనంతవఱకుఁ బరిశుద్ధముగా నుండఁజూచుచున్నారము. ఇట్టి రెండులాభములుగల మాగ్రంథములు విస్తార వ్యాప్తిలోనికిఁ దెచ్చుటకుఁబరిషత్సభ్యులలోఁచించి1938సంవత్సరాది మొదలు బహుధాన్యసంవత్సరసంవత్సరాదివఱకుఁ బ్రతిపుస్తకమును సగమువెలకే యిచ్చుటకుఁదీర్మానించినారు. కావునఁబరిషత్తుమీఁదను నిక్షమైన మాతృభాషమీఁదను వభివృద్ధిముగలవారు మాయుద్యమమునకుఁదోడ్పడుదురుగాకయని కోరుచున్నారము. దీనికై ముఖ్యమగు నొక పుస్తకములపట్టికను బ్రకటించియున్నారము. దానిని జిత్తగింకఁ గోరుచున్నారము. చందాదారులును దమతమ మిత్రుల కీ విషయమును దెలియఁజేసి పరిషత్తునకు సాయపడుదురుగాక.

విన్నపము.

— జనమంచి వేంకటసుబ్రహ్మణ్యశర్మగారు-కడప.

మహాశయులారా !

ఈశ్వరవత్సరము ఆశ్వయుజకౌర్తికమాసములలో ౨౩ సప్తమి
రవ సంచికగాఁ బ్రకటితం బయిన పరిషత్పత్రికలో శ్రీకొత్తపల్లి సూర్య
రావుగారు వేత్తలనుగుఱించి పునఃప్రార్థన మను శీర్షికయందు సంశయ
ములని యీక్రింద వివరింపఁబడిన వానిని సూచించియున్నాడు. నేను
ప్రాయము విషయము సభిక ప్రసంగముగా భావింపక యిదియు నొకవిధ
మగు సభిప్రాయముగాఁ బఁకింతు రనియు, నిందలి సత్యాసత్యములను
గూర్చి విజ్ఞులు నిర్ణయింతు రనియుఁ దలంచుచున్నాఁడను.

1. 'తుమికి బాయిల బాయిరే ములికి యందు ర్నింటికి బోవుచు' -

ఈపద్య మెల్లవారును నెఱింగినయదియ.

ఇది "ముండా" భాషయుఁ "బుళింద" భాషయుఁగాదు. ఉర్దూభాషయే.

తుమికి. అనునది 'తుముకూ' యని యుండవలయు. 'మీకు' అనియర్థము.

'బాయిల బాయిరే' అనునది భాయిరే బాయిరే యని యుండ
వలయు. ఓసోదరులారా యని భావము. ములికి-అనఁగా-దేశము-రూపం
తరము-ముల్లి-శత్రువులగు యవనులు (మహమ్మదీయులు) చచ్చిస్వర్గము
నకుఁ బోవుచు 'ఓసోదరులారా ! ఓసోదరులారా ! మీకుదేశము-(మీ
కేదేశము)-అని వెఱచి చెప్పుచుండుటఁ గనవగు-అచ్చటికిని వెన్నంటుచు
రేమో యని సంశయించి 'దేశము మీకే సోదరులారా!' యని కేకలను
బెట్టుచు వెళ్లుచున్నారనుభావము కన్పట్టుచున్నది. వైరిభాటి యత్య
ద్భుతము.

బాయిల బాయిరే యనునది - క్రమక్రమముగ ప్రాంతలోనిమార్పు
గా నుండనోవు. నోటికొక్కమాట త్రోటికొక్కపాట యన్నట్లుగ నానోటి
నుండి యానోటికి నిట్లుమార్పులుగలుగుకొలది నిట్టిపదములు మార్పు

చెందుట సహజముకాబట్టి తుముకూ (తుముకీ) (తుమ్కూ) బాయిల బాయిరే (భాయిరె భాయిరే) ములికి (ముల్లీ) యను మార్పుగా భావించును. అన్యదేశ్యములు కావున నిట్టిమార్పు సహజమే-విమర్శకుల కట్లతోచునో? నేను గొండల మ సల్పానువండితుల నడిగితి. వారును నా కిట్లే యర్థము తెల్పినారు.

2. “ఒడయ చిత్రేత యోనడలింగమూర్తి” ఇందలి చిత్రేతపదమునకు నర్థము సందియము.

ఇట్లే ‘దేవచిత్రేత’ యనునదియు-

‘నాచిత్రేతుఁడఁగాక నిర్జితులైపోదురుగాక’ వంటి దిదికాదు’ అనిరి.

‘నాచిత్రేతుఁడఁగాక’ యనుటలోఁ బ్రాణేశుఁడనుభావము. అనఁగా భర్తయనునర్థము స్ఫుటముగఁ గనబడుచున్నది. అట్టియర్థము పైపదములలోఁ గనబడ దని యూహయై యుండనోపు.

కన్నడదేశమునందును, మధ్వసాంప్రదాయమునందును, ‘ప్రాణేశ’ అనునదిదేవునకును నుపయోగింతురు. ఇట్లే యిందును, ఒడయ = ప్రభూ, చిత్రేత = ప్రాణమునకు నధికత! ఓనడలింగమూర్తి = నడచునట్టి లింగాకారము గలవాఁడ; ఓశంకరా! యనుట- చిత్రేతుఁడు = భర్త (పెనిమిటి) నూత్రమేకాడు- ప్రాణమునకు నాధుఁడు, అనుభావము.

జిహ్వో దేవ స్సనాతనః- అనుమాట య టుండఁగా మాధ్వలలో ‘ప్రాణేశాచార్యులు, ప్రాణేశరావులు- పెక్కురు గొలరు- చంద్రభానుచరిత్రము మాధ్వసంప్రదాయములుగల మాధ్వకవికృతము.

శ్రీకాళహస్తిమాహాత్మ్యమునందును గల్లాటకసంప్రదాయపదములు దొరలినవి. చిత్రేతుఁడనఁగా చేతస్సున కధికత యనుట-దైవ పరమున నర్థముఁ జెప్పట యుక్త మని తోచుచున్నది.

జ్ఞానిసాంతములకు వచ్చి చూచిన స్వప్నము కాఁగలదు. దేవాలయమునఁ బ్రాణేశాయన్ని ప్రార్థించుట చూడవచ్చును.

3. నిశ్చంక కొమ్మయ శివలీలావిలాసములోని,

‘చ. తొలఁగక తాకనుండు శివదో శివదో (శివదో) యటంచుఁజం

చలమతిఁ గూయుఁగా నతఁశఁకరలింగ నిషక్తహస్తములే

బలువిడి విప్పి దండి నిజపాశములం బెడకేలుగాఁగ న

చ్చలముగఁ గట్టి వెల్పులికిఁ జక్రగ నీడిచితెచ్చె-'

ఇందు “శివదో” యనఁగా నేమి. ప్రార్థనమునం దిట్టి రూపమున్న దా; ఏదేశములోనైన నిట్టి వాడుక కలదా, యేతులు ప్రాసములు దిద్దు దురా !” ఇది సాదియము. నాయూహా:—ఇది ప్రార్థనముకాదు. దో- ఇదో అనుట. ఇందలి సందర్భము—యముడు మార్తండేయుని బట్టు కొనిపోవటకు వచ్చుట. మార్తండేయుడు శివాలయంబున శివలింగ మును బట్టుకొని కూర్చుండియుండును. అతిభయంకరుం డయి యముఁ డాతాకనుని నెదన్మోసఁగాఁ దాకనుఁ డనన్యశరణుండై శంకరునింగూర్చి శివ ! దో, శివ ! దో యని యాత్రమున దిక్కుతెలియక (చంచలమతి) వల్లఁగా యముడు శివలింగమునం దుంపబడిన కరములను బలవంత మున విప్పి తన పాశములచేఁ బెడకేలు (జెక్కలు విడిచి) కట్టి వెల్పులికి నీడిచితెచ్చె. అని యర్థము. దో, అనునది (ఇదిగో) ఇది+ఓ=ఇదో- అని శక్రప్రసూన, బ్రాణసంహరణప్రయత్నముననుండు యమునిఁ జూపుట-

దో- యనునది తెలుదేశము (దత్తమండలముల) లో మిక్కిలి యలవాటుగ నుండుమాట.

ఇదో యనుటకు దో యనుట సహజము. (Behold) వచ్చె శివదో (ఇదో) ఇంక గతియేమి యని చూపుదుఁ బల్లినపల్లుగా నెందు లుగ్గు. దీన యతిభంగము కలుగఁబోదు. అర్థమునకు హాని రాదు. Brown's Dictionary ప్రాణ్యనిఘంటువున- దో- ఇదో యనుటకు రూపాంతరము- అని న్రాయబడియున్నది. ఇంతకంటె నాకుఁ దోయ నభిప్రాయములేదు. ఇది సరిగానుండు నని తలంతుమగాక !

4. ‘కర్తార్’ శబ్దమును గుఱించి-

కర్తారశబ్దము యయాతిచరిత్ర సనుసరించి యర్థము-హుమామి యాపుడమిజేయ కులదైవముగా భావింపనగును. మహా కవర్యాయము దీనిని గుఱించి తెలుఁబ్రయత్నింతును.

కర్తార్ శబ్దమునకు హిందీ, పారశీకనిఘంటువులలో భగవంతుఁడను నర్థమిఁక బడినది. ప, సం.

రోలంబాష్టక ప్రశంస.

వైద్యరాజ దంటు సుబ్బావధానిగారు- చెన్నపురి.

షడ్భాషాకోవిదుడై సకలకలాప్రవీణుడై వండితరాజచిరుదిము
తో భూమండలమునఁ బ్రసిద్ధిగాంచిన జగన్నాథకవీంద్రునిచే గీర్వాణ
వాణిని రచింపఁబడిన భామినీవిలాస మను రసాలమున కంటుగట్టఁబడిన
శ్రీదంటు సుబ్బావధానిగారి యాంధ్రభామినీవిలాసమును, కవితలక కాం
చనవలె కనకాంబగారి యింటఁ గవిముఖమున వింటిఁ గంటి నానంద
పరవశత్వము.

నాదఫలకపరివర్తనమున (గ్రామోఘోనుష్లేలు) గాయకశిఖామణి
వాణి సోచరమగునట్లు అవధానిగారి యనువాదమునఁ బండితరాజవాణి
ధ్వని విడిత మగుచున్నది. అనువాద మన ని ట్లన్యూనాతిరిక్తమై సాంపు
గా నుండవలయును గాని కవిహృదయమును గంగపా లేయునదిగా
నుండరాదు.

అంతఁ గొంతవడి కవధానిగారు, అన్యూవదేశసుందరము లగు
కొన్ని సంస్కృతశ్లోకముల మనోహరముగాఁ బఠించి నే వానింబండితరాజ
విరచితములనుగా నెంచి “పండితరాజశ్లోకములు వేమనపద్యములవలె
వేనవేలుగాఁ జూపట్టుచున్నవంటి. అది విని కనకాంబగారు మందహాస
ముతో “ఈశ్లోకములు వైద్యరాజకృతములు కాని పండితరాజనిర్మితము
లు కా వనిరి. ఆపై ని వైద్యరాజగారు రోలంబాష్టకముతో భక్తవరుని
జీవితము నుపదేశించుచుఁ దాము విరచించిన రోలంబాష్టకమును శ్రీత
పేయాముగా గానమొనర్చిరి.

దాని నాకర్ణించి యీకటికలినాటఁ గూడ నిటులు నీటుగా సం
స్కృతమున నసర్గశకవిరాధారను బ్రసరింపఁజేయసమర్థులగు నాంధ్రకవి
సోదరులుచిత్రాజిల్లుచున్నందులకు సంతస మంది, “ఏకః స్వామిః ష భుంజీత”
అను న్యాయముచే శ్రీవైద్యరాజ సుబ్బావధానిగారిచే నిర్మితమైన రోలం

బాష్టకరసాయనమాధుర్యమును శాశ్వతమహాశయలకు రుచిచూపుతలం
పుతో నీవత్రికారజతపాత్రమున దానిఁ బొందుపఱచితిని.

శ్లో॥ హృద్యం వండితరాజపద్యలహరీసారం బుధామోదదం
అసీతం కవినా మనోహరగిరా దంఘ్వాఖ్యవంశేందునా
అంధ్రాణాం ప్రముదే సుధారససముం గాంభీర్యభావోజ్జ్వలం
వై ద్యేంద్రేణ సుభావధానివిమలా సాహిత్యరాశ్చోభినా॥

శ్లో॥ స్మాయంతా న్ను కవే స్సుభావలలితా రోలంబసంబోధకాః
శ్లోకా సాస్పృశ్చతికా సుమోపమగుణా స్సుబాష్టవధానే రిమే
యో వాచాసమతాం సుధీ రనుగత సాహిత్యస్పష్టా స్వయం
వేగీదేశభవేనవంశితవరే జూధేషు భోఃవండితాః॥

ఇటు విబుధవిధేయుఁడు,
కాశీభట్ట సుబ్బయ్యకాశ్త్రు.

—రోలాంబాష్టకమ్—

వైద్యరాజ దంబు సుబాష్టవధానిభి ర్విరచితమ్.

శ్లో॥ శ్రీవాణీచరణారవిందమధుప శ్చేతోహరాం ఝంకృతిం
కీటానాం నికటే కరోతి వితరణ తాదాత్మ్య మీశేచ్ఛయా
తామ్రాక్షా ననునాదయన్ శ్రుతిహితం తామ్రామృతాఖ్యాస్థితాన్
కేళీలోలవిఘ్నూర్ణబాలకగణాన్ నిద్రాపయన్ లీలయా॥

శ్లో॥ ఓంకారాధ మశేషమంత్రఫలదం బుద్ధేః ప్రబోధం వరం
ఝంకారం బుధసమ్మతం శ్రుతిహితం యద్భిత్తవృత్తై ర్లయమ్
కామం సంస్మృతిమఃఖ భారశమనం కళ్యాణసంవర్ధనం
శ్రీవాణీచరణారవిందమధుపో గాయ త్యజస్రం ముదా॥

శ్లో॥ పుల్లాంభోజమరందబిందురశనం హంసై స్సహాలావనం
తీర్థానాం నికటే సదానివసనం సూర్యాబ్జసూనేవనమ్

నాదోపాసన మన్వహం విహరణం కోకై శ్చకోరై స్సహ
భోరోలంబ త వాఖిలం శుభకరం ధన్య స్త్వ దన్యోస్తి కః॥

శ్లో॥ అభ్యస్తాఖిలవేదశాస్త్రనిచయాః ఆజ్ఞశుద్ధా ద్విజాః
నిత్యోపాసితసత్యశౌచకరుణా నిర్లిప్తచిత్రాసు యే
త్వద్వృత్తై రనువర్తనేన మునయో జీవంతి తే నిర్భయాః
భోరోలంబకదంబ సత్తవినరై ర్ధాన్య స్త్వ దన్యోస్తి కః॥

శ్లో॥ వంకే జన్మ సుధాంశువైర మనిశం మధ్యే జడానాం స్థితిః
ఇత్థంభూతకు శేషయేఽమృతసమం గూఢం విలీనం రసమ్
భోరోలంబ వివేక్తు మస్తి కిమహో లోకే పటు స్త్వాం వినా
నీరక్షీరవివేచనం కి మధికం హంసస్య పుష్ప్వ ర్యశః॥

శ్లో॥ లక్ష్మీమందిరనిత్యవాసరసిక స్త్వత్తోస్తి కిం భాగ్యవాన్
సారాసారవివేచనేతి కుశల స్త్వత్తోస్తి కిం తాత్త్వికః
ఆనందామృతనిత్యపాసరసిక స్త్వత్తోస్తి కిం యోగిరాట్
భోరోలంబ తవావలంబన మహో నూనం భవే త్తారకమ్॥

శ్లో॥ దూరం ముంచసి చంపకం తు విరసం భోగం వినా వాసనాం
దూరం ముంచసి కేతకీ సరజసం స్నేహం వినా బాంధవమ్
దూరం ముంచసి కింశుకం కిమరుణం రాగం వినా రంజనం
భోరోలంబ భవద్వివేకగరిమా త్వాంబంబనం యోగినామ్॥

శ్లో॥ కామస్యాపి భవత్త్రైపావరహితం కాష్ఠం భవే త్త్రాక్ష్మకం
దుష్కంఠోపి భవత్త్రైపావరహితః కిం ప్రాప్నుయా ద్వల్లభామ్
ఆచార్యోపి తవోపమా విరహిత స్తత్త్వం కథం నిర్దిశేత్
భోరోలంబ తవావలంబనవిధౌ సర్వేషాం బద్ధాదరాః॥

అమరసింహుడు-నామలిప్తానుశాసనము

ఈయూణ్ణి వేంకటవీరరాఘవాచార్యులుగారు, యం. ఏ., కాకినాడ.

— అమరసింహపుశాస. —

ప్రభాకరునిశిష్యుఁడును, క్రీ. 750 కి నిండుక తరువాత జీవించిన వాఁడును, మీమాంసా గ్రంథనిర్ణాతయు నగు శాలికానాథమిశ్రుఁడమరసింహుని బ్రశంసించుచు రచించిన యీశ్లోకము శ్రీధరదాసుని 'సమక్కికర్ణామృతము' (V-28-2; 296 పు.) న లభించుచున్నది.

1. శ్లో. 'ప్రయోగవృత్తుత్తైః ప్రతిపదవిశేషానకథనే
ప్రసత్తైః గామ్భీర్యైః రసవతి చ కావ్యార్థఘటనే
అగమ్యాయా మన్వైర్ద్దిశి పరిణతే రిరవచసా
ర్కతం చే దస్తాకం కవి రమరసింహో విజయతే'.
2. శ్లో. 'కవి రమరః కవి రచలః కవి రభినవ్ద శ్చ కాలిదాస శ్చ
అన్యే కవయః కవయ శ్చాపలమాత్రం పరం దధతి'.

— జల్పించి "సూక్తిముక్తావళి."

3. శ్లో. 'కవి రమరః కవిరమరః కవి ర్ద్విచోరో మయూర శ్చ'.
4. శ్లో. 'వాల్మీకే రజని ప్రకాశితగుణా వ్యాసేన లీలాపతీ
వైదర్భీకవితా స్వయం పృథవతీ శ్రీకాలిదాసం మమ్
యాసూతామరసింహ-మాఘ-ధనికాన్ సేయం జరా నీరసా
శూన్యాలంకారణా లసన్మృదుపదా కం వా జనం నాశ్రితా'.

పండిత మాడభూషి కృష్ణమాచార్యులవారు సంస్కృతవాఙ్మయ చరిత్రమున నిట్లువ్రాయుచున్నారు (1906 సం.): క్రీ.శ.ద్వితీయశతాబ్దిలో నీయమరకోశము చైనాభాషలోని కనువడింపఁబడుటచే నమరసింహుని కృతి క్రీ. శ. ప్రథమశతాబ్దికంటె నవీనము కాఁజాలదు. లాటిన్ భాషలో డెనేరియస్ (Denarius) అనుపదమే "దీనార" అని యమరములోఁ గలదని 'ప్రిన్సిప్' (Princeps) పండితులు వ్రాసియున్నారని వేబర్

(Prof. Weber) వండితులు వ్రాయుచున్నారు. క్రీ. శ. 5-6 శతాబ్దము లలో జావాద్వీపమునకు వలసపోయిన హైందవులచే “తంత్ర” పదము గ్రంథపర్యాయముగా వాడబడుచుండెను. అందువలన నీతంత్రపముదను గ్రంథవాచకముగా వాడిన యమరము 5-6 శతాబ్దములప్రాంతమువాడు కావచ్చునని వేదవేదాంతముల యధిపత్యము.

శ్లో. ‘ధన్వంతరి ఊషణ కామరసింహ శబ్దా

వేతాళిభట్ట ఘటఃర్పిత కాళిదాసః

ఖ్యతో వరాహమిహిరో నృపతేః సభాయామ్

రత్నాని నై సరయచి ర్నన విక్రమస్య’.

అనుశ్లోక మర్వాచీరుఁ డగునొకానొక కాళిదాసకవి రచించిన ‘జ్యోతిర్వాణిణము’ నం గలదు. విక్రమస్థాపితసభ నలంకరిందినట్లు చెప్పబడిన యీ సరిత్తుములు భీష్మ కాలికము తై నట్లు దేశచరిత్రమును బట్టియు, వాఙ్మయచరిత్రాను బట్టియు, బలవత్తరము లగు ప్రమాణాంత రములను బట్టియుఁ దెలియుచున్నది. అమరసింహుఁడు క్రీ. 414-642 నడుమ జీవించియుండు ననియు, వరాహమిహిరుఁడు క్రీ. 587 లో స్వర్గ స్థుడయ్యె ననియు మోక్షేశ్వరి రామచంద్ర కాశేవండితుఁడు ‘విక్రమో ర్విశేయ’ షీతకలో వ్రాసియున్నాఁడు. (21.పు.) ధన్వంతరి అమరసింహుని కంటె నిందుక నృగుఁడో పూర్వుఁడో కావచ్చును.

‘గాయత్రీ బాలతనయః ఖదిరో దత్తధావనః’. (అమర. II కాం. ౪ వర్గ. 49 శ్లో.)

అను శ్లోకమునకు ‘అమరకోశోద్ఘాటనము’ న షీరస్వామి— ‘బాలతంత్ర’ పదమును చండ్ర చెట్టునకుఁ బర్యాయపదముగాఁ జెప్ప, నమర సింహుఁడు స్థూలదృష్టితో దానిని ‘బాలపుత్ర’ పద మని భ్రమపడి, ‘పుత్ర’కు ‘తనయ’ అని— ‘బాలతనయ’ శబ్దమును ఖదిరమునకుఁ బర్యాయముగా వ్రాయుట ప్రమాదము- అని వ్రాసియున్నాఁడు.

‘బాలతంత్రో యవానః ఖదిరశ్చేతి ద్వ్యర్థేషు ధన్వంతరిపాత మదృష్ట్యా బాలపుత్రభాన్త్యా గ్రన్థతో బాలతనయ మాహ’- షీరస్వామి.

అమరుడు పాణినియతానుయాయు. స్వకసభ మిత్యాది సభాంత
పదములనునువును- 'శాలార్థాపి పరా రాజా మరుష్యాధాదరాజకాత్'-
అను నెడ 'సభా రాజా మరుష్యపూర్వా' (II. iv. 23.) అను పాణినిసూత్ర
మునే ప్రమాణముగాఁ గొనెను, గాని యీలెకంటె సరళమును సరసమును
నగు 'ఈశ్వరాథా దరాజ్య స్సభా' అను చంద్రగోమి 'చాంద్ర వ్యాకరణసూ
త్రము' ననుసరింపఁడయ్యె. అమరుడును చంద్రగోమియు వాడుటలే. అను
వలన 'చాంద్ర వ్యాకరణ' మనునదికంటె బ్రాహ్మణికమే మగుచోఁ దప్ప
క యీతఁడు చంద్రగోమివృత్తి నే ప్రమాణమందుకొని యుండును.

'ఆవ్యము, అన్యాయము'- అను తెనుఁగుపదముల నమరుఁడొసఁ
గట యెఱిగియే 'ఆవ్యావా' అను సూత్రమును, అమరుడు 'మంద'
శబ్దము నాలస్యవాచకముగాఁ జూప 'మండితాద్యే' అను ధాతువును
చంద్రగోమి వరించె ననియు చీరస్వామి వ్రాసెను న్నాడు.

['అత ఏవ అభ్యం వేతి చాంద్ర-సూత్రమ్. అత ఏవ చరణాద్యభిసాంక్రోధాకుః']
చంద్రగోమి క్రీ. 400 ప్రాంతముల జీవించియుండుటచే నెరిఁకుఁ బూర్వఁ
డగు నమరసింహుడు క్రీ. 4 వ శతాబ్దిలో జీవించియుండు నని నిర్ణయిం
పఁ దగును.† అమరసింహుడు కడయే కాక బాల్మీకి గాఁ గూడఁ
'మేఁగింపఁ బడియున్నాడు. వాపదేవుడు 'విశ్వసృజను' నుదలి

శ్లో. 'ఇప్ర శ్చక్తిః కాశక్య తన్నపితవీ శాకితాయనః
పాణిన్యమరదై నేస్తా' జమ స్వప్రేదిశబ్దికాః.

అను శ్లోకమున అష్టశాస్త్రిసలలో ననుసరింపఁడఁ బేర్పొంది యున్నాడు.
ఈతఁడు వ్యాకరణమును రచించినట్లులు ప్రమాణాలిర మేరయినను
లభించుట లేదు. నామలింగాను శాసనమును బట్టియే యీతఁడు వైయా

† మా. శ్రీ మల్లాది మూల్యవారాయణశాస్త్రిగారు: 'చంద్రగోమివృత్తి'-
ద్వితీయసంపుటము, 396-398 పు.

కరణులలోఁ జేర్పఁబడియుండును.†

క్రీస్తుశకము 700 ప్రాంతమున జినేంద్రబుద్ధిచే రచియింపఁబడిన న్యాసమునందు అమరసింహుఁడు గాని యతనికృతి గాని పేర్కొనఁబడ లేదు. భారతవర్షమున పౌద్ధమతక్షీణతను బట్టి చూచినచో సీతఁడు క్రీ. శ. 8 వ శతాబ్దికిఁ బిమ్మట విలసిల్లియుండె ననుట యసంభవము. ఈతఁడు క్రీ. శ. 6 వ శతాబ్దిలో నుండెననుట కీతఁడు విక్రమాస్తుని సభ నలంకరించె ననుటదక్షఁ బ్రమాణాంతరము మృగ్యము.

అని ఆచార్య పి. బి. కీత్ 'సంస్కృతవాఙ్మయచరిత్ర' (ఆంగ్లము-413 పు.)-అను బృహద్గ్రంథరాజమున వ్రాసియున్నాఁడు.

అన్నినిఘంటువులలోన లెఁగాక యమరకోశములోని విశేషమేమ నఁగా:- ఆంధ్రాగ్లాదిభాషలలోఁజలఁ గాక సంస్కృతమునఁ బదములకే లింగనిర్ణయము చేయఁబడినది. ఉదా. 'భార్య' యనుపదమునకు దార (పులింగము.) జాయా (స్త్రీలింగము.) కభత్రమ్ (నపుంసకలింగము.) ని మూఁడులింగములలోను బదములు కానవచ్చుచున్నవి. ఇట్లు కుర్బో భమైన లింగనిర్ణయమును అమరుఁడు సుగమముగా నొనర్చి తన గ్రంథ మునకు "నామలింగానుశాసన" మనునన్వీర్యనామము నిచ్చియున్నాఁడు. ఇట్టిదీని ప్రాముఖ్యమును బట్టియే కాబోలును మనభాషలో "అమరము నెమరునకు వచ్చిఁ గన్యుము లేదనకుఁ గల్పనా" యను లోకోక్తి పుట్టి యుండును. అమరము చెదిపిసంతసే ప్తయోజనము లేదు; నెమరునకు రావలయును లేకున్న నాచనపు గుఱుపుఁజకు వగును.

అమరసింహుఁడు పౌంఁడు. మహాయానపౌద్ధమతమును, గాళి దాసుని గ్రంథముల సీతఁ డెఱుంగును. ఇతఁడు కవిశ్రేయఁ డైనట్లు గూడఁ దెలియవచ్చుచున్నది. 'సమస్తకర్ణామృతము'లో నమరసింహకృతములు

† ఈతని వైయాకరణత్వమునుగూర్చి మ. మ. శివదత్తశర్మగా రిట్లు వ్రాసియు న్నారు: "అస్య వైయాకరణత్వం తు- 'అమరసింహోపి పాపీయాన్ సర్వంభాష్య మచూచురత్'- ఇతిపద్యాత్ సకలభాష్యతత్వజ్ఞత్వస్య (సంపూర్ణమహాభాష్యతత్వజ్ఞ త్వస్య) ప్రతీతేః ప్రతీతమేకే. ఇథం భజ్యస్తే కణోక్తిస్తు పౌద్ధత్వేన సకలవైదికవిద్యధ్యత్వాత్."

గ నేమశ్లోకము లుదాహరింపఁబడి యున్నవి. వేణీదత్తుని 'పద్యవేణి' యను సుభాషితగ్రంథమునందుఁగూడ నమరసింహకృతములుగ మూఁడు శ్లోకములు కానవచ్చుచున్నవి. ఆశ్లోకముల నిట నుదాహరించెదను.

సదుక్తికర్ణామృతమునందు (లాహోరుత్రతి.)

౧ సింహః.

శ్లో. అసంజ్ఞాః ఖ లేవ్యేతే జలశిఖమరుద్ధూమనిచయాః

ప్రకృత్యా గర్జన్తి త్వయి తు భువనం నిర్దమదః

ప్రసేద ప్రారమ్భా ద్విరమ విజయేథాః క్రుధ మిమాం

హరే! జీమూతానాం ధ్వని రయ మఃదీర్ఘో న కరిణామ్. (పుట 251.)

౨. నదనద్యో.

శ్లో. ఆజన్తస్థితయో మహీరుహ ఇమే కూలే సమున్మీలితాః

కల్లోలాః క్షణభిక్తురా శ్చ సహ సా నీతా పరా మున్నతిమ్

అస్తః ప్రస్తర సంగ్రహో బహిరపి భశ్యన్తి గర్జదుమా

భ్రాతః శోణ న సోస్తి యో నహసతి త్వశ్యస్సుదాం విప్లవే. (పు 239.)

౩. లక్ష్మీతవిరహిణీ.

శ్లో. కుచౌ ధత్తః కిమ్బు నిపతతి కపోలః కరతతే

నికామం నిశ్వాసః సరల మకం తాన్త్రావయతి

దృశః సామర్థ్యాని సగయతి ముహు ర్బాష్పసలిలం

ప్రకఙ్ఘోచయం కిచ్ఛ త్తవ సఖ హృదిసం కథయతి. (పుట 84.)

(“కవీంద్రవచనసముచ్చయము”లో బైశ్లోకము సరసింహనిర్ణితముగాఁ గానవచ్చుచున్నది.)

ముగాఁ గానవచ్చుచున్నది.)

౪. దుఃశ్వరసేవకః.

శ్లో. తోయం నిర్మళితం ఘృతాయ మధునే నిష్పీడితః ప్రస్తరః

పానార్థం మృగత్మస్థికోటితరణా భూమి ససమాలోడితా

దుగ్ధా సేమ మచేతినేన జరతీ వగ్ధశయా గర్జభీ

కష్టం యత్ఫల దీప్తయా ఘృతృషా నీచోజనస్సేవితః. (పుట 307.)

౫. సముద్రచాతః.

శ్లో. యే కల్లోలై శ్చిర మనుగతా దక్షిణ స్యామృబ్బరాశేః

పీతోచ్ఛిష్టా స్తదను మలయే భోగిభి శ్చన్ద్రాన్వితైః

అస్త రాభివ్రాతః ప్రతికిసలయం పుష్పితానాం లతానాం

సమ్ప్రాప్తాస్తే వికహశిఖినో గంధనాహః సహాయాః. (పుట 63.)

౬. స్త్రీమాత్రమ్.

శ్లో. సోఽ సజ్జః కుసుమాని కంఠా విశిఖాః పుష్పాణి బాణాసనం

స్వచ్ఛంద చ్ఛిదరా మధువ్రతమయీ పక్షి ర్గుణః కాన్తుకే

ఏతత్సాధన ఉత్పపేత స జగజ్జేతుం కథం మన్వథ

స్తస్యామోఘమయూర్భవన్తి నహి చే దస్త్రా కురగ్జీవృతః. (పు. 82.)

౭. గజః.

శ్లో. మధ్యే విష్ణవనం సలీలవసతిః స్వచ్ఛందసత్పుద్గినీ

కశ్చ ర్యస్య సదాశితా భవః ధిః క్రిడా కరిణ్యాశ్శతమ్

తల్పం శైవలినీదలాని మిలితో దైవా స్తమాణాం తతే

జహ్న స్తామ్యతి సంస్థైర్ ననుదినం విష్ణవం స గన్ధద్విపః. (పు. 253.)

పద్యవేణిలో నీ మూడు శ్లోకములు నమరకృతములుగ నున్నవి.

1. 'ఉన్నాహమ్బుదసాన్ధిశాస్త్రమసి'. 2. 'కస్తూరీ జాయతే కన్య'.

3. 'కాళీభాగ గ్రహవ్యక్త'. (పూర్తిగాదొరకలేదు)

అమరకోశమున 3 కాండములు, 27 పద్యములు, 1532½ శ్లోక

ములును గలవు. ఈవిషయముల నీపట్టికయందు గణనగను.

ద్రవమకాండము : 12 పద్యములు - 300 శ్లోకములు.

1. స్వర్గవర్గము.	(73 శ్లో.)	7. శబ్దాదివర్గము.	(4 శ్లో.)
2. వ్యోమవర్గము.	(3) }	8. నాట్యవర్గము.	(40) }
3. దిగ్గర్గము.	(40) }	9. పాతాళవర్గము.	} (18) }
4. కాలవర్గము.	(88) }	10. భోగివర్గము.	
5. భీవర్గము.	(20) }	11. సరకవర్గము.	(4) }
6. వాగ్గర్గము.	(28)	12. వారివర్గము.	(44) }

5 పరిభాషాశ్లోకములు, 2 అపక్రమశ్లో. [మూల 282 + ప్రక్షిప్త 18=300.]

ద్వివీయకాండము : 10 పద్యములు - 745 శ్లోకములు.

1. భూమివర్గము.	(19 శ్లో.)	6. మనుష్యవర్గము.	(141 శ్లో.) }
2. పురవర్గము.	(21) }	7. బ్రహ్మవర్గము.	(63) }
3. శైలవర్గము.	(9) }	8. తీర్థవర్గము.	(120) }
4. వనావధివర్గము.	(170) }	9. వైశ్యవర్గము.	(118) }
5. సింహాదివర్గము.	(46) }	10. కూద్రవర్గము.	(47)

(మూలశ్లోకములు: 788; ప్రక్షిప్తములు: 12 = 745. శ్లో.)

తృతీయకాండము : 5. వర్గములు — 488 శ్లోకములు.

- | | | | |
|------------------------|-------|--|------|
| 1. విశేష్యనిఘ్నవర్గము. | (118) | 4. అన్యాయవర్గము. | (28) |
| 2. సంక్షిప్తవర్గము. | (48) | 5. లింగాదిసంగ్రహవర్గము. | (46) |
| 3. శానాధవర్గము. | (263) | మూలశ్లో. 480, ప్రక్షిప్తములు 82 = 488 శ్లో | |

— అమరకోశ వ్యాఖ్యానములు —

వ్యాఖ్యాననామము.	వ్యాఖ్యాత.	కాలము.
1. అమరకోశపంజిక. (=పదార్థకాముది)	నారాయణచక్రవర్తి	క్రీ. శ. 1619
2. అమరకోశపంజిక.	బృహస్పతి.	
3. అమరకోశపదవివృతి. (=లింగాధర్మము.)	వంశ లింగాధర్మ.	
4. అమరకోశమాల.	వరమానందశర్మ	క్రీ. 1350—1600.
5. అమరకోశనివేకము	మహేశ్వరుడు.	క్రీ. 1582కంటె నవీనము.
6. అమరకోశాద్యము (=తెనుగుగ్రంథముతోడిపదసూచిక)	సరస్వతి తిరువేంకటాచార్యులు.	క్రీ. 1886 న ముద్రితము.
7. అమరకోశోద్ఘాటనము. అమరవివేక.	భట్టశ్రీరస్వామి.	క్రీ. 1100 ల ప్రాంతము.
8. అమరపంచిక.	ఆత్రేయ వేంకటేశభట్టు.	
9. అమరపంజిక.		
10. అమరపదపారిజాతము.	మల్లి నాథుడు.	
11. అమరపదముకురము.	రంగాచార్యులు.	
12. అమరపీయూషము.	రామకృష్ణదీక్షితులు.	
13. అమరనివేకము. (1)		
14. కామధేనువు.	సుభూతిచంద్రుడు	క్రీ. 1159 ప్రాంతము.
15. కాకిక.	కాశినాథుడు.	
16. కాముది.	నయనానంద-రామచంద్రులు	
17. క్రియాకలాపము.	అకాధరుడు.	
18. అ. గురు(నానా?) బాలప్రబోధిక-తెనుగుటీక. అ. గురుబాలప్రబోధిని(?)	తాళ్లపాక తిరువేంకటాచార్యులు.	

- వ్యాఖ్యాననామము. వ్యాఖ్యాత. కాలము.
19. టీకాసర్వస్వము. వంద్యసురీయ. (క్రీ. 1159.
సర్వానందుడు.
20. త్రికాండచింతామణి. రఘునాథచక్రవర్తి. (క్రీ. 1650 ప్రాంతము.
21. ఆ. త్రికాండరహస్యము(=21.ఆ?)
21. ఆ. త్రికాండవివేకము. రామనాథనిద్యావాచస్పతి. (క్రీ. 17-వ శతాబ్ది.
22. నామలింగాఖ్యకాముది. రామకృష్ణతత్త్వాలంకార. (క్రీ. 1550—
భట్టాచార్యులు.
23. పదచంద్రిక. రాయమురుతు. (క్రీ. 1431.
బృహస్పతి.
24. పదమంజరి. లోకనాథశర్మ.
పదార్థకాముది (=అనురక్తోశ పంజిక.) నారాయణచక్రవర్తి.
25. ప్రదీపమంజరి. రామేశ్వరశర్మ.
బాలప్రబోధిక (=గురు తిరువేంకటాచార్యులు.
(నానా)...!).
26. బాలబోధిని. గోస్వామి.
27. బోధదేవానుసారిణి(?). ముకుందశర్మ.
28. ముఖబోధిని. భరతమల్లిఖారుడు. (క్రీ. 1639 ముందు
29. విద్యనానోహర. మహాదేవతీరులు.
30. వైషమ్యకాముది. రామప్రసాద్
తెల్లాలంకారుడు.
31. వ్యాఖ్యాప్రదీపము. ఆచార్యతోపాధ్యాయులు.
32. వ్యాఖ్యాప్యతము. మైథిల శ్రీకరాచార్యులు.
33. వ్యాఖ్యానుభు (ముఖబోధిని; రామాశ్రమి.) భానుజీవీక్షీతులు. (క్రీ. 17-వ శతాబ్ది.
34. శబ్దార్థసందీపిక. నారాయణ. (క్రీ. 1475—1525.
విద్యావిసోదాచార్యులు.
35. సారసుందరి. మధురేశ. (క్రీ. 1666.
విద్యాలంకారుడు.
- ముఖబోధిని(=వ్యాఖ్యానుభు.) భానుజీవీక్షీతులు.
36. సుఖబోధిని.

శ్రీజయదేవకవి: అష్టపదులు.

శ్రీమాన్ వింజమూరి వరాహనరసింహాచార్యులుగారు-

సంగీతవిద్వాన్, కాకినాడ.

శ్రీయఃపతిని బ్రహ్మమానసమున సాక్షాత్తంమకొని యాడి,
పాడి, యానందమునఁ బులకితశరీరులై, మూర్ఖజెందుచు సంగీతసాహి
త్యముల యవినాభావమును రసవంతముగ నెల్లడించు భక్తవాగ్గేయులలో
శ్రీజయదేవమహాకవి యొకఁడు. ఈయన,

“వాగ్దేవతాచరితచిత్రితచిత్తసద్భా
వద్భావతీచరణచారణచక్రవర్తి
శ్రీవాసుదేవ రతికేళి కథాసమేత
మేతం కరోతి జయదేవకవిః ప్రబంధమ్॥”

అని చెప్పకొనినాడు. వాగీశునిరాణి సరస్వతి కలంకార
మగు సంగీతసాహిత్యనైపుణ్యమున గీతగోవిందకావ్యమును బాడి
నాడు. అంతియే కాదు. తా నాడి తనయనుష్ఠించి బద్ధావతిని గూడ
సృత్యముఁజేయించి శ్రీకృష్ణ నేకాగ్రచిత్తమున ననుభవించి సాక్షాత్త
రింపఁ జేసికొనినాడు. ఈకావ్యమును బాడుటయు సాహిత్యరచనా
చాతురీమాధుర్యమును జనిచూచి యుదలి ‘శృంగారవివేకతత్వము’ను
భక్తిమానసమునఁ దెలిసి తద్భావప్రకటన కాలవాల మగునాట్యము
నొనర్చుటయు సులభము కాకపోవుటచేఁ గాఁబోలు నిప్పటి పెక్కుసం
గీతవేత్తలు, కవులు, భక్తులు, “గీతగోవిందకావ్యము” నంటకున్నారు.
ఇది శోచనీయము. ఈమహాకావ్యము పూర్వమునుండియు (౧౧ వ
శతాబ్దము) బెక్కువ్యాఖ్యానములకు లోనై భారత భూవలయమునుఁ
జుట్టివైది సామ్రాజ్యముఁజేసినసంగతి జ్ఞప్తికిఁ దెచ్చుకొనిన మన మీ
గ్రంథము నిండుకస్థాలముగ నైనఁ దెలిసికొనఁ బ్రయత్నింతుము.

తనగ్రంథము 'తగోవిందకావ్య మని జయదేవకవిరాజు పేర్కొని యెను. కాని యందలిగేయములయొక్క రసస్రావల్యముచే గాఢోలు మనముఁ జయదేవకవి 'అష్టపదు ల'నియే చెప్పుకొందుము. శోకములు మున్నగునవి యు ఛందోబద్ధము లై యందుచే లయానుగుణ్యము లై యుండినను నాట్యయోగ్యము లై 'గాంధర్వకళావిలాసకాశల'మున నొప్పి యుండిన వగుట సీగేయములకు వానిలో నగ్రస్థాన మొసఁగఁబడుటచే 'అష్టపదు'లను నామము ప్రసిద్ధముగ నుండుటకుఁ గారణ మగుచుంట గ్రహింపవచ్చును. మఖ్యమగు సంగతి భారతావనిలోఁ బూర్వపు సంగీతకళ నారయుట కష్టపదలు లక్ష్యదృశ్యములై తనరారుచున్నవి. ౧౧ వ శతాబ్దమునందలి సంగీతము నారయుట కివియే లక్ష్యమున నాధారము లగుచున్నవి. ఈగేయము లెనిమిదిచరణములచొప్పున నుండుట వలనను, అష్టపదు లనఁ బరఁగు ననుట విదితము.

జయదేవుని నివాసము:—జయదేవకవి లక్ష్యణసేనమహారాజు కాలమున నుండినట్లు తెలియుదుము. డాక్టరు బహులర్ లక్ష్యణసేనుడు క్రీ. వె. 1116 ప్రాంతమువాఁ డని యెంచెను. రాజేంద్రలాభమిత్ర శ్లోల సేనుని కుమారుడు లక్ష్యణసేనుడు బంగాళమును క్రీ. వె. 1106 మొదలు 1136 వఱకుచు బసీపాలించినట్లు తెలిపినాడు. జయదేవకవి యీకాలమున (1106-1136 క్రీ. వె) నుండినట్లు తెల్లము. ఈయన నివాసగ్రామము బిందుబిల్వము.* ఇయ్యది పూరీకి సమీపమున నున్నది ఇక్కడు ఒరిస్సారాష్ట్రమునఁ జేరినది. కొందఱు జయదేవుడు బంగాళా దేశమువాఁ డనునది సరికాదు. ఒరిస్సాదేశముననే యితఁడుండె ననవలయును. ఈయనతండ్రి భోజదేవుడు. తల్లి రామాంబ.

పద్మావతీపరిణయము:—ఆయూరనే భక్తుడు దేవశర్మ యను విప్రోత్తముఁ డుండెను. ఆయన భక్తవరప్రసాదు, శ్రీజగన్నాథుఁ గొల్చి పద్మావతిని గాంచెను. దినదిన ప్రవర్ధమాన యై బాలిక నిండుజవ్వనపు సాంపునఁ దులఁదూఁగుచుండు నొక్కనాఁ డామెతండ్రి శ్రీజగన్నాథునకే

* కందుబిల్వ మనియు, తిండుబిల్వ మనియుఁ గొన్నిచోటులఁ జూచుడు.

యాపెను బాణిగ్రహణ మొనర్చుటకుఁ దలఁచియుండ నాదేవుఁడు జయదేవున కామె నొసఁగుట తనకు సమ్మత మని చెప్పుట గ్రహించి యట్లా విడ్డచు జయదేవు నొద్దకుఁ దీసికొనివెళ్ళెను. జయదేవుఁడు తనకుఁ బెండ్లియందు విరక్తి కల దని చెప్పి వారించెను గాని దేవశర్త భగవంతుని యాజ్ఞ యవిలంఘనీయ మని యెంచి యాకొమార్త నచ్చట విడిచి వెడలెను. కొంతకాలమువఱకుఁ బద్మావతి జయదేవునకుఁ బరిచర్యఁ జేయుచు నచటనేయుండి తుదకుఁ బరిణయ మాడి కృతకృత్య యాయెను. ఈపెసాణిగ్రహణ మీయన యచలభక్తిప్రపత్తులకు దోహద మొనర్చుచుండెను. కాని, జడము నశ్వరము నగు సుసారమగ్నతకుఁ దోడు కాకుండెను. వీరిసప్త రన్యోన్యాయవర్తులై భక్తిప్రభావనిమగ్నులై గీత గోవిందకావ్యమునుఁ బాడి, యాః, యావర్శకులై, కవులై, భక్తులై, వాగ్గేయులై, మనిరి.

అష్టపదుల ప్రభావము:—జయదేవకవిరాజు భగవంతుని వలగొని నమానసమున నేకాగ్రత నొంది శ్రీమన్నారాయణుఁ డగు శ్రీకృష్ణుని సాక్షాత్తరించుకొని నవ్వు డెల్ల తనహృదయదీర్ఘికయందు దూరునున్న జీవవరమేశ్వరసంబంధపుటూటలను రసవంత మగువాక్యాయుసరణమునఁ జెప్పి “గీతగోవిందకావ్యము” అని నామ మిడచెను. గోవిందునిఁ గీర్తించి గానము సేయుట నిందుఁ జూతుము. ఈయనకృతి ప్రతివారిమానసము నావిధముననే ప్రఫులలత నొందించి శ్రీకృష్ణుని కట్టెమటఁ దాడవింపఁ జేయుచుండె ననుటకుఁ బెక్కుసంగతులు యథార్థముగ జరిగినవి, చంద్రదత్తకృతము “భక్తమాల” గ్రంథమునఁ జూతుము. ఇందుచే నీ యష్టపదులు భారతభూమియందు మితాదరణ నొందె ననవచ్చును. ఈసంగతులు కొలఁదిగ నిటఁజెప్పుట యప్రస్తుతము కాదు.

ఒకరా జష్టపదులను బోలు కొన్ని గేయములు విరచించి జయదేవుని వానిఁ బాడుటకుఁ గోరఁగా నందుల కాయన సమ్మతంప లేదు. రాజుకుపితుఁ డాయెను గాని వీ రుభయులుఁ దమతమ గ్రంథములను శ్రీజగన్నాథునిచెంత నుంచి యాదేవునిచే నంగీకరింపఁబడుగ్రంథము నాదరించుట కంగీకరించిరి. అట్లు వారు తమ గ్రంథములను శ్రీజగన్నాథునిచెంత

నుంది వెడలిరి. మఱునాఁడు చూచునప్పటికి జయదేవుని “గీతగోవింద” మాదేవునిమ స్తకమున నుండెను. రాజగారును శ్రీజయదేవునిఁ గరము మెచ్చుకొని యాదరించి గీతగోవిందమును మిన్నగ నెంచెను.

౧౧ వ యష్టపది “రతిసుఖసారే” అనుగేయము నొకసాలెవడుచు విలీనమానసమున నొకబిచ్చగానినుండి నేర్చి పాడుకొనుచుఁ దనచేతి మగ్గమును సాగించుచుండఁ బిచ్చధరుఁడును, నీలనిభగాత్రుఁడు నాశ్రితసులభుఁడు నగు శ్రీకృష్ణుఁడు తనకత్తెదూట నాపాటకు నృత్యము సేయుచుండఁ గన్నులారఁ గాంచెను. ౧౨ వ యష్టపది ఏడవచరణము జయదేవుఁడు “స్థగరళఖండనం మమశిరసి మండనం దేహి పదపలవ ముదారం” అని పాడునంత జ్ఞప్తిలవాఁడై రాధచరణములు శ్రీకృష్ణుఁడు తన మస్తకమునఁ దాల్చుట కడుగుట యసమంజసము నవచారము నని యెంచియింక వ్రాయుట మానివైచి గ్రంథమును బద్ధావతి కిచ్చి యభ్యంగన మొనర్చుకొనుచుండెను. ఇంతలో శ్రీభగవానుఁడు జయదేవకవివేషమున నరుదొంది యాగేయము నట్లే పూర్తిచేసి వెడలెను. శ్రీజయదేవుఁడు తన గ్రంథమునందలి గేయము పూర్తయగుటఁ జూచి జరిగినది పద్ధావతివలనఁ దెలిసి తనభార్యయొక్క భగవద్దర్శనాదృష్టమునకు మెచ్చుకొని తనయభాగ్యతకుఁ జింతించెను. ఇందుచే నీయష్టపదియందు మాత్రము “జయతిషద్ధావతీరమణ జయదేవకవి భారతీభణిత మతిశాతమ్” అనుపాతాంతరము కలదు.

నాయకుఁడు కృష్ణుఁడు:—శ్రీజయదేవకవి రాధాకృష్ణులను దన కావ్యమునకు నాయకానాయకులుగఁ గీర్తించెను. శ్రీకృష్ణుని నిష్టాత్మక కటాక్షము, స్వప్నామిత్యము, కేషత్వము, సాశీల్యసౌలభ్యాదులు, కళ్యాణగుణైకత్వము, మున్నగు ధర్మములు నిరూపించి, యానందించి, కీర్తించి చెప్పుట యాయనగేయములందుఁ జూతుము. “పూర్ణస్య పూర్ణ మాదాయ పూర్ణ మే వావశిష్యతే” అను శ్రుతివాక్యముచొప్పున (1) సంతర్యామిత్య (2) పరమపద (3) వ్యూహ (4) అవతార (5) అర్చావతార స్వరూపములందు సౌలభ్యానులకుఁ గరము నాశ్రయ మగు దళావతారములందు మిన్నగ నెంచఁబడు శ్రీకృష్ణునియొడ మగ్నమనస్కుఁడై జయ

దేవకవి యట్లు శ్రీకృష్ణుని నాయకునిగఁ దనకావ్యమందుఁ బాడినాఁడు. తక్కినయవతారములందుకన్న సులభత్వమునఁ బ్రకటించుచు నోగోపకులను ప్రజలకుఁ దననారాయణవరత్వమును జూపుచు, నాడి, పాడి, తిరుగునప్పటి వాత్సల్యమును దెలిసియు, గురుఁడై, యాచార్యుఁడై, శ్రీభగవద్గీతను బోధించుట నెఱిగియుఁ బ్రతిభక్తుడు-కవి-ఆత్మారు శ్రీకృష్ణునిఁ బ్రేమించి యుగ్గడించి పాడుచుండిరి.

ఈకావ్యము భక్తిప్రతిపాదితము:— ఈగీతగోవిందకావ్యమునశ్రీజయదేవకవి రాధాకృష్ణులయన్యోన్యప్రేమ-భక్తి-ప్రపత్తుల-ననుభవోపేతముగఁ బాడినాఁడు. రాధామాధవులప్రేమ జీవేశ్వరులసంబంధమును జూపుచున్నది. ఈసంబంధము తొమ్మిదివిధములుగ శ్రీవైష్ణవులు చెప్పుదురు. శ్రుతులందునుఁ దెలియుచును. ఇయ్యవి యిట్లు చెప్పబడును.

(1) పితృపుత్రసంబంధము. (2) రక్ష్యరక్షకసంబంధము (3) ఆధారాధేయసంబంధము (4) శరీరాత్మసంబంధము (5) జ్ఞాతృజ్ఞేయసంబంధము (6) భోక్తృభోగ్యసంబంధము (7) స్వస్వామిసంబంధము (8) భార్యాభర్తృసంబంధము (9) శేషశేషిసంబంధము.

ఈసంబంధములను భక్తకవులు వీలినమాత్రమున వర్ణించి చెప్పుట, పాడుట, మనదేశమును మిఠుటయుగఁ జూచుము. జయదేవకవి యిట్లు రాధామాధవుల శేషశేషిభావమునుఁ బ్రకటించుచు వీరిభార్యాభర్తృసంబంధము ననేకవిధముల విప్రలాభ, సాభోగశృంగారముల చొప్పునఁ గవనముఁ జేసి చెప్పిరి, జిత్రమునకు హామఁ గొలుపునట్లు పాడికావ్య మొనర్చినాఁడు. ఈవిధమున నాయికానాయకులుగ జీవాత్మపరమాత్మలను నిరూపించుట భక్తులు, ప్రపన్నులు, ఆత్మారాసులకాచారమే శృంగార వాహిని ప్రవృత్తియయమునాప్రవాహమునఁ జేరుచువనదియే. శోకాఘాతభయాఘాతినవరసములలో శృంగారము జీవేశ్వరుల పైసంబంధములనుఁజూపుటకు బాగుగ నుపకరింపుటఁ గవులు గ్రహించిరి. కటుతిక్రామధగుళికను మధురపదార్థముతోఁ జేర్చిభిక్షుక్తులుదానిసేవింపఁజేయుఁజాలినట్లు భక్తకవులు భక్తిప్రపత్తులు సులభగ్రాహ్యమగుటకు శృంగారాది

రసములను వానికిఁబై పూత నొసర్చుట యీదేశమున నాచార మగు తుండెను. ఇట్లు శృంగారము బాహ్యమున నాంతరంగికమున, భక్తి నుత్పత్తిలఁజేయుకావ్యము లీదేశముననేకాక పరిశియా, అరేబియా, మున్నగు దేశములందును గలదుము. జయదేవుని యష్టపది యి టుండుటఁ దెలియుదుము. అష్టపదులందలి శృంగారమునకు విలీనులై కేవలములై యనువర్తించుట కీకావ్యముఁ దాను జేయనట్లు జయదేవకవియే—

“యద్దాంధర్వకళాసు కౌశల మనుభ్యానం చ య ద్వైష్ణవం
య చ్ఛృంగారవివేకతత్వరచనా కావ్యేషు లీలాయితమ్
త త్సర్వం జయదేవపండితకవేః కృష్ణైకతానాత్మనః

సానందాః పరిశోధయాతు సుధియః శ్రీరత్నగోవిందరః”

అని హెచ్చరించినాఁడు. అంతియె కాని యష్టపదులు శృంగార వర్ణనలచొప్పునఁ దనరారుచున్న పనియెంచి యాయాశృంగారచేష్టలు, రసాకృతి, విస్మయము సేయుసంగతులు, సారాంశములు, కలాశాస్త్రము ననుసరించి ఉదాహరణములు- ఈచొప్పున వ్యాఖ్యానములు గావించుట కవిహృదయమునకు న్యతిరేక ముచుట తప్పదు. ఆయావర్ణనలు కావ్య కళాదృష్టితోఁ గాక కవి కేవలము భౌతికమగ్నతతో మారుషవిషయముగ వర్ణించినట్లు వ్యాఖ్యాన మొనర్చుట మొ ప్పగు. కాని జయదేవ కవి శ్రీకృష్ణనిమిత్తం దేకాగ్రత నొంది రాధామాధవులసంబంధమును విలీనమానసమున వర్ణించి తాను రాధవలె నగుట కుత్సాహుఁడై రస వంతముగ సరసరసాలంకారయుతముగఁ దనయష్టపదుల వర్ణించెను. బాహ్యమున గోచరించు శృంగారవిషయ మగు సంగతులు వ్యాఖ్యానముల నుదాహరించుచు నందలి తత్త్వము లేక కవి భావించినభక్తిని వ్యాఖ్యాన కర్తలు వెల్లడించుట యావశ్యకము. జయదేవునికావ్యమునుఁ బెక్కురు వ్యాఖ్యాన మొనర్చిరి. అందు ‘కుంభరాజ’ కృతమాకరమౌరణీయముగ నెంచఁబడుచున్నది. ఈయన సరసముగనే యనఁగా నాయాశృంగారవర్ణనలభౌతికవిషయలోలత్వమున విపులపఱచుకుండఁ దెలుపుటఁ దెలియుదుము కాని కొందఱా నాయాశృంగారవర్ణనల కేవలశృంగారశాస్త్రముచొప్పునఁ జెప్పుట యుచున్నట్లుఁ బెక్కుమందిప్పుటకు హేతు వగు

నందుము. కొన్ని ప్రయోగములం దుదాహరణముగ “ప్రథమసమాగమం
లజ్జితయా - కటుచాటుశతై రనుకూలం” అనుచో, బ్రథమసమాగమమం
దఁ బ్రియురాలిని స్వాధీనకటుచుకొనునుపాయములు—

“ప్రథమ మిహ హి దేయః పూగపుష్పాదికం స్యా
స్త్రమమధురవచోభి ర్వీజయే త్సన్నిధానే
కరతల మథ గాత్రే భ్రామయన్ శశ్య దస్యా
శ్చైత ముదరకృష్ణే మంద మాశ్లిష్య దద్యాత్”

ఇట్లును

“కృతకరిరంభణమంబవయా పరిరభ్యకృతాధరపానమ్”(రీ. అష్ట)అను
చో “జఘనోపశ్లేష” మనునాలింగన మిటఁజెప్పుచు లక్షణ ముదాహరిం
చుటయు “సహాష్ట”మనుచుంబవము; “లాలాటిక”చుంబవములుఁ గూడఁ
జెప్పి వానిఁ లక్షణములుఁ గూడ నుదాహరించుటయు నిట్లు వ్యాఖ్యాన
ములుసేయుట పాండిత్యప్రకటనము నిరూపించునుగాని యన్యముకాదు.
అట్లు బాహ్యశృంగారవిషయములను జెప్పినను గవియొక్క నిజభావము,
ఆంతరంగికానుభవముఁ గూడ నం దాదే తెలిపిన వీరివ్యాఖ్యానములు
ఘనములుకాకపోవు. ఇట్లప్రపంచందలి శృంగారముయొక్క నిజతత్వ
మును దెలియుట యావశ్యక మగుటయేకాక కవిభావ మదియే కావున
నీవిధము నారయుటకు వలయువ్యాఖ్యానాలు నాకు లభ్యములుకాక
పోయినను నా తెలియచొప్పున క్లుప్తముగ నిట్లుఁ దెలుపుట కుత్స
హించును.

జీవేశ్వరుల భార్యాభర్తృసంబంధము:—జీవేశ్వరుల నవవిధ
సంబంధములలో జయదేవకవి భార్యాభర్తృసంబంధమును విశదీకరించి
నట్లు తెలిపితిమి. ఇయ్యది యీయన స్వానుభవోపేతముగఁ గూడ
దెలిపినట్లు గ్రహించుము. తాను భక్తుఁడు. భక్తుఁడు పరమేశ్వరుని
జేమించుటలో భార్యవలె స్వయత్న స్వశక్తులను వదలుకొని యట్లు
శృంగర్యము చేయుచుండవలె ననుట. అట్లు సంచరించుట విదితము.
నీతాపిరాట్టివలె స్వశక్తిని వదలుకొనుటయును, ద్రావడివలె లజ్జను
కాటించుకపోవుటయుఁ బ్రకన్నుల లక్షణముగ శ్రీవైష్ణవు లెంచుదురు.

రాధ భగవంతు ననుభవించినవిధమును జెప్పుకొనుచుఁ దాను నట్లయగుట కుద్యుక్తుఁ డాయెను గావుననే జయదేవకవి రాధామాధవుల యీసంబంధమును గవనముచేసి వర్ణింపఁగలిగినాఁడు. భగవంతుని భార్య యై చునవలయు ననుకుతూహలము, ఆర్తి, ప్రపన్నులకుఁ గ్రోత కాదు. ఈవిషయమునే జయదేవుఁ డష్టపదులందు వర్ణించినాఁడు. “తిరుప్పావై” (ద్రవిడ ప్రబంధము) యాడాళ్ శ్రీరంగేశునిరాణియై యుండుటకు శ్రీకృష్ణునికిని గోపికలకునుఁ గలయీసంబంధమును జ్ఞప్తికిఁ దెచ్చుకొని విలీనమానసమున నాసంబంధమునుఁ బాడి తుదకుఁ గృతకృత్య యాయెను. ఈమెచాటలు (పాశురములు) శ్రీవైష్ణవులకు నిత్య మనుసంధనీయములై యున్నవి. ఇట్లే శ్రీజయదేవకృతిములును దనరారునున్నవి. ఇట్లు భగవంతుని భర్తగ నొచి ప్రేమించి మించి తాము భార్యావేషములుధరించినవారు పెక్కురుమనదేశమునఁ బడేపడేచూడఁబడుచున్నారు.

కావ్యమునందలి రాధ మాతెలుఁ:—జయదేవునిరాధ యిందుచే నార్తగను నీవెచెలికత్తె యాచార్యుఁడగుఁ దెలియవచ్చును. ఆచార్యుని యావశ్యకత పురుషకారముకొఱ కని వైష్ణవులమతము. జయదేవకవి జీవేశ్వరుల శేష శేషీ భావమును వెల్లడించుచు వీరియుభయులసంబంధము శాశ్వతము స్వతస్సిద్ధము ననుసంగతి తొలుతనే తెలుపుటకు నుదఁడు భయవడుబాలకృష్ణుని రాధ కొప్పగించె నని “మేఘైర్లేవర మమ్మరం వనభువ శ్యామా స్రమాలన్రుమైః సక్తం భీరు రయం త్వ మేవ త దిమం రాధే!” ఇట్లు పాడినాఁడు. భగవంతు నొక్కక్షణమును వీడలేనట్టి దుర్బలమానసము విడిచినందువలన దాఁఖము తిరిగి చేరవలెనను నార్తి, ఈర్ష్య, కోపము, ఆవేదనము, శిథిలావయవముఁ లోఁ దొల్లుపాటు, మున్నగుపెక్కుభావములు భక్తులందుఁ జూతుము ఈభావములు శ్రీకృష్ణునియం దనురక్త యగురాధయందఁ జూపుటకు విప్రలభశృంగార మీజయదేవునకుఁ బెక్కు కాలము (౧౧ సర్గలవఱకు) ఉపకరించెను. శ్రీకృష్ణుఁడు తన్ను పరివేష్టించి కైంకర్యము సల్పు పెక్కునిత్యసూరులు మున్నగువారు గోపికాదులవలెఁ దనయొద్దనుండినను బ్రతిజీవుఁడు దన్నుఁ జేరుట కానించి వారి నభిముఖులుగఁ జేయట కుచాయముల నిరూపించుచుఁ

బురుషుకార. మొనర్చుట కీ కావ్యమునందలి దూతికలమఱి యాచార్యుల నియోగించి తనయభిరుచు నెఱవేర్చుకొనుభగవత్సాకల్యమును నిర్వేతుకకటాక్షమును జయదేవుడు బాగుగఁ దెల్పినాడు. ఇందుచే “శ్రీజయదేవభణితవిభవద్విగుణీకృతసూషా”మని ముతఁడు చెప్పికొనినటు శృంగారరసమథనము మూలమున భక్తిప్రకర్తులను వెన్ననుదీసి భక్తుల కొసంగి యిటు రెండువిధములగు కార్యములు తన కావ్యమున నెఱవేర్చుకొనినాడు. అందుచే బ్రతివారు నీ కావ్యమునకు విలీన లగుచున్నారు.

సర్గలు, అష్టపదులు:—ద్వాదశస్తాధ్యాయులు గల శ్రీమద్భాగవతమువలె గీతగోవింద కావ్యము పండ్రెండుసర్గలు కలదై యిరువదినాలు గష్టపదులతో శోభిల్లుచున్నది. ఇందలి కవిత్వనైపుణ్యముఁ గూర్చిజయదేవకవియే యిటు చెప్పికొనినాడు.

“యది హస్తస్థితే సరసమ్మయో! యది కలానకలాస కుసుమాలయో!
మధురకోమలకాస్తపదావళిం | శృణు తదా జయదేవసస్వతీమ్!

ఈ కావ్యము నవరససూయిష్టమై పసంతపర్ణింప, ముఖపాశన, చంద్రదూషణ, ప్రకృతిభావన, యిత్యాదిధర్మము తో రసమునుజ్ఞులగుట నున్నది. ఇదిసర్గలవఱకు విప్రలంభశృంగారము వర్ణింపఁబడెను. తక్కిన రెండుసర్గలు సంభోగశృంగారమునఁ జెప్పును. భగవంతునిఁ దలఁచినంతనే కట్టెనుటఁ గోచరింపఁ జేయునప్పటి యాంతరిగికానుభవప్రేయకన్న విప్రలంభశృంగారము చొప్పున (నల్లు త్వరలో సాక్షాత్తరింపమి) మనస్సు సంక్షోభముఁ జెందిచెంది, శిథిలావస్థ నొంది, భగవద్విరహము ననుభవించి యనుభవించి, తుదకు దివ్యమంగళవిగ్రహసందర్శనము నొందు నప్పటియానందము నవ్వ మని యెంచి కాఁబోలు జయదేవుఁడట్లు పెద్దకాలము విప్రలంభశృంగారము చొప్పునఁ గావ్య మొనర్చెను.

అష్టపదులందలి శృంగారవివేకతత్వము:— ఆయాసర్గలకు శ్రీజయదేవకవి చెప్పినపేరు లనుభవవేద్యములుగనునాదరణీయములుగను న్నువి. ఆయాఅష్టపదులందును, మఱి ప్రతిపాదమునను నాయాశృంగారాదివర్ణనలతత్వము నిరూపించుచు బోవుట వేరువ్యాఖ్యాన మొనర్చుటయె కాక యందులకుఁ దగినపెద్దల కావని వదలుచు, నాయాసర్గలం

దలి రాధామాధవులప్రేమ-భక్తి-శేషత్వము నెట్లు కనుగొనుదుమో నా తెలియువిధమున సూచింతును.

ప్రథమస్రగ్— పేరు-సామోదదామోదరము. ఇందు నాలు గష్టపదాలు కలవు. విప్రలంభశృంగారము వర్ణింపబడెను. నాయికప్రార్థ- ఇందలి (1) వ యష్టపదియందు భగవంతుని పాలభ్యాసులు ప్రకటించు దళావతారవర్ణనము మంగళాశాసనపూర్వకముగఁజేయబడెను. (2) వ యష్టపది “లలితలవంగ” యనునది- శ్రీకృష్ణుని స్వరూపగుణవిభూతుల నిరూపించును మంగళాశాసనపూర్వకముగ నున్నది. ఇందలి నాయకుఁ డు ధీరలలితుఁడు. (3) వ యష్టపదిలో శ్రీకృష్ణుని వాత్సల్యము ధ్వనించు నట్లు జీవునియెడ నాయనకుఁ గలప్రేమచోష్ఠన సల్పునిహారములు వర్ణించి రాధను నట్టి శ్రీకృష్ణునిఁ జేరు మని ప్రోత్సహించు చెలికత్తె వచన ముల చోష్ఠన నాచార్యపురుషకార ముగడింపబడెను. ఇందలి నా యకుఁడు దక్షిణుఁడు. (4) వ యష్టపదియందు ముగ్ధప్రియురాండ్రతో విలసితుడై యుండు శ్రీకృష్ణుని వర్ణించి నాయికయందీర్ఘ జనింపఁ జేయు చెలియవాక్కులు చెప్పబడెను, ఇట నాయకుఁడు శత్రుఁడు, ధృష్టుఁడు, అనుకూలుఁడు. నాయిక లభిసారికలు.

ద్వితీయస్రగ్— రక్తేకేశవము. రాధయనుభవించుస్థగరూప మిందువర్ణింపబడెను. అయిదవయష్టపది శ్రీకృష్ణుఁడు వేణుగాన మొన ర్పుచు నితరస్త్రీల ననురక్తులుగఁజేసికొనుటచు రాధ చూచియు నతనిని మనమున వీడలేకుండుట చెబుచును. ఈ నాయిక యుత్తంతిత. ఆఱవ యష్టపది శ్రీకృష్ణుని యెడఁబాటు వలనఁ దనకుఁగలిగిన తాపాన్ని రాధ దూతికతో వెల్లడించును. ఈయవస్థలో భగవంతుని యాగమనమున కాసింది యాసింది యాతనివిలాసచేష్టలను దలపోసి శిథిలమానస మున భక్తుఁ డుండు నని తెలుపుట గ్రహింతుము. ఇందలి నాయికయు నుత్తంతితయే.

తృతీయస్రగ్— పేరు ముగ్ధమధుసూదనము. ఇందు శ్రీకృష్ణుఁడు “భక్తకథాధీశః” అనునట్లాయన జీవాత్మానువర్తిత్వము విశేషింపఁబడుట కందుము. ఇ ట్లేశవయష్టపది శ్రీకృష్ణుని యరుతావసుఁ డెలుపును. తన

సౌలభ్యాదులఁ బ్రకటించు రాధను (జీవుని) వెదకుచు ననువర్తకుఁ డై యుండునట్టియనతారవిశేషమునుఁ గూడ నిందుఁ దెలియుచుము. నాయకుఁడు ధీరలలితుఁడు.

చతుర్థస్కంధముపేరు స్నిగ్ధమధుసూదనము. ఇందు రెండు పాదములు కలవు. చేతచులవిషయమై నిర్వృత్తుకకృపారతు డగు శ్రీకృష్ణునితో రాధయొక్క పారతంత్ర్యమును దెలుపుచుఁ బురుషకారమునల్పు నాచార్య (దూతిక) వచనము లీస్కందమున వర్ణింపఁబడెను. ౮ వ యష్టపదియందు భగవంతుని తేను మాయము రాధ యున్నాదినివలె నొకప్పుడు నవ్వుచు నొకప్పుడు నాఁఖించుచు నిట్లు పరిపరివిధముల ధ్యానించుటను శ్రీకృష్ణునితో దూతిక తెల్పుచున్నది. ఇట నాయక విరహోత్తంజిత. తొమ్మిదవయష్టపది రాధజడయై శరీరానస్థుఁడై యెరియక ప్రకృతిని విసర్జించి సమాధి నొంది యుండు వ్యాధ్యవస్థను దూతిక శ్రీకృష్ణునితోఁ జెప్పుట వర్ణించునది. ఇందలి నాయకుఁడు దక్షిణుఁడు, నాయక యుత్తంజిత.

ఐదవస్కంధముపేరు సాకాంక్షపుండరీకము. ఇందు శ్రీకృష్ణునియాజ్ఞాచొప్పున రాధకడకు దూతిక యరుగుదెంచి శ్రీభగవానుని యభిచుతము రాధ (జీవుఁడు) తన్నుఁజేరవలయు నను కాంక్ష... .. యీసంగతులు రాధతోఁ జెప్పుట వర్ణింపఁ బడెను. ఇందు రెండు పాదములు కలవు. పదియవయష్టపదిలో శ్రీకృష్ణుఁ డిట్లు రాధకై పరితపించుటయు వెదకుటయు మున్నగు నాతనిచేట్టలు రాధతో దూతిక చెప్పుట కలదు. ఇందలి నాయక యభిసారిక. ౧౧ వ యష్టపదిలో నున్నట్లులగు చేతనులు భగవంతునిఁ జేరుటలోఁ గాలవిలంబమును జేయక యట్టిభక్తులు తమత్వరనుఁ బురస్కరించుకొనుదు రనునది తెలుపుటకు దూతిక రాధను వేగముగ యమునానదీతీరమునఁ బొడరిఁజేయుచుఁ గాచి యుండు శ్రీకృష్ణునిఁ జేరుమని హెచ్చరించుచున్నది.

షష్ఠస్కంధముపేరు దృష్టనైకుంతము. ఇందు (జీవుఁడు) రాధ శిథిలావయవములు కలిగి యశక్తితో నత్యంతపారతంత్ర్యమున నుండు నవస్థను వెల్లడించుచు దూతిక శ్రీకృష్ణునితో రాధయొక్క యరురాగము నశక్తిచే నెల్లుకదలలేకపోవునది చెప్పుటకలదు. ఇందలి ౧౨ వ యష్టపది రా

ధయొక్క శిథిలావస్థను దెలుపుచు, నాపె తానే శ్రీకృష్ణుడ నను నవి నాభావము ననుభవించుట, లజ్జకడుట, యేడ్చుట, యిట్టిభావములఁ దెలుపును. ఇందలి నాయకుడు శకుడు-నాయిక వాసకసజ్జక.

సప్తమస్కందము నాగరనారాయణము. ఆచార్యుడు భగవత్సా దారవిందచింతనామృతమునుఁ గ్రోలునట్టి ప్రపన్నులతో భగవద్గుణాను భవము లేక మనుట దుర్ఘటము, నింద్యము, నని తెల్పుచు, నితరా శ్వాసలు భక్తులు వీరివై భవము నానందము, లీలత్వమును, గైంకర్యము నిత్యాదులు భగవంతుడును వీరిచే సకర్యల నొందఁచుండ నప్పటి యాయన కరాధీనత్వము (అర్చకకరాధీనః) అనుట జ్ఞాపకము మున్నగు సంగతులు జయదేవుడు లలితరీతి వర్ణించెను. ఇందు నాలు గవ్యములు కలవు. ౧౩ వ యష్టపదిలో జీవుని యనన్యశరణత్వము వెల్లడించుటకై రాధ తనకరాధీనావస్థలో నెవరు శరణ్య మని విలపించుట వర్ణింపఁబడె ను. ఐదునాల్గవయష్టపదిలోఁ దదితరభక్తులు శ్రీకృష్ణునితో నానందించిన విధము రాధ “కఽపి మధుఁపుణా-విలసతి యవతి రత్యధికగుణా” అని తెలుపుకొనుచు ధ్యానించుట వర్ణింపఁ బడెను. ౧౪ వ యష్టపదిలో అర్చకకరాధీనుఁ డగుభగవంతుని భక్తులు వివిధరీతుల సావితంత్ర్యము తో ననుభవించుభాగ్యము రాధ సావధీనభర్తృకతోఁ గూడి శ్రీకృష్ణుఁ డనుభవించు విలాసమును వర్ణించుకొనుచున్నది. ౧౫ వ యష్టపదిలో భగవత్సాక్షాత్తారపూర్వక మగు ననుభవము గలవారి యానందము, మఱి యదిలేనివారి పరితాపము రాధ యనుభవించి వర్ణించుట కలదు. ౧౬, ౧౭, ౧౮, అష్టపద లంకు నాయకుడు శకుడు. నాయిక విశ్రలబ్ధ. ౧౯ వ యష్టపదియందు ధూర్తుడు నాయకుడు, ఖండితనాయిక.

అష్టమస్కందము విలక్షణశ్లేషతి. ఇందు భగవత్సాక్షాత్తారరూప ము వర్ణింపఁబడెను. మఱియు భక్తుడు తనయిష్టముచొప్పున భగవంతుఁ డు తనకు దృశ్యుడు కాక యాయన కను వగురూపమున సాక్షాత్త రించుట సంగీరింపకపోవుట జయదేవకవి యెంచి మించి వర్ణించినాడు. భక్తు లిటు భగవంతుఁడో వా నాడుట యాచారముగఁ దోచును. శ్రీత్యాగరాజు.

“అడిగి సుఖము లేవ రనుభవించిరి రా - ఆదిమూలమారామా ?
ఆశ్రయించి వర మడిగిన సీత - అడవికిఁ బో నాయె....

వాసిగ నారదమాని వర మడుగ - పనితరూపుఁ డాయె

అశించి దూర్వాసుఁ డన్న మడుగ - అప్పుడె మంద మాయె”-

అని యె త్తి దెప్పినాడు. ఇట్లులే ౧౭ వ యష్టపదిలో శ్రీకృష్ణుని సాక్షాత్తారముఁ జేసికొనిన రాధ “యాహి మాధవ ! యాహి కేశవ! మా వద కైతవవాడమ్” అని నిష్ఠురోక్తు లాన ఖండితయువతి నిలాపము వర్ణించబడెను. నవమస్కందము పేరు ముగముకుందము. కాని భక్తుఁడు భగవత్సైలభ్యము నానందింపక యప్పుడెల్ల నిష్ఠురోక్తులు వలుకుట కన్న యారూపము నానందించుట యుక్త మని తెలిసి తన తప్పదమునకు చింతించి కలహంతఃకరియై పరితపించురాధను గూర్చి చెలికత్తియ “మా కురు మానిని ! మానమయే” అని చెప్పట యిందు వర్ణించినాడు. ౧౮ వ యష్టపది యీసంగతులు వర్ణించును.

దశమస్కందము పేరు చతురచతుర్భుజము. ఆరత్రాణపరాయణుఁ డగు శ్రీకృష్ణుఁ డాత్తు లగు భక్తులను రక్షించుటలోఁ దన కించిదుదా సీనతకు సహింపమియును వారిని బుజ్జగించుటయును నట్టివారు తనశిరో భూషణులుగఁ చెల్పుటయు జయదేవకవి యిందు వర్ణించినాడు. ౧౯ వ యష్టపదిలో రాధతో శ్రీకృష్ణుడు చెప్పవాక్యములు వర్ణింపబడెను. ఇందు “స్వరగరభఖండనం - మమశిరసి మండనం దేహీ పదపల్లవ ముదారం” అని చెప్పట భక్తులయెడ శ్రీకృష్ణునికిఁ గలపరాధీనత, గౌరవము, వారియందలి యుత్తృప్తతను దెలుపుట కిది గ్రహింతుము.

ఏకాదశస్కందము పేరు సానందదామోదరము. భగవత్సాక్షాత్తారము నొంద భక్తు లందులకుఁ దగినట్లుగ నుండుటకు, మఱి కైంకర్యము చేయుటకు, సంసిద్ధు లగుటయును, నట్లు భగవంతుడు వేచేసి యుండు తావున కరుదెంచుటయు, దివ్యమంగళ విగ్రహ సందర్శనానంద పరవశమున మైమఱచి యుండుటయు, నిట్టిసంగతులు జయదేవకవి స్వానుభవోపేతముగ వర్ణించినాడు. ౨౦ వ యష్టపదియందు శ్రీకృష్ణుని యారాధించుటకు కైంకర్యము సేయుటకుఁ దగినవేషము నలంకరిండుకొని

యనునందునదిగ రాధకు చెలికత్తె “మధుమదనం అనుగత మనుసర రాధే” అని హెచ్చరించుచున్నది. ౨౧ వ యష్టపదిలో శ్రీకృష్ణుని చెంతఁ జేరిన రాధ నాయకుఁ డైంకర్యము సల్పి యిష్టార్థసిద్ధి నొందుటకుఁ జెలికత్తె ప్రోత్సహించును. ౨౨ వ యష్టపదిలో దివ్యమంగళవిగ్రహసేవి తానంధము సంహారలనఁ గలుగు తత్త్వములేవమును రాధ పొందె నని “సా దదర్శ గుహూర్షవశం వద వదన మనంగనివాసమ్” అని చెప్పుబడెను. ౨౩ మొదలు ౨౪ వ యష్టపదివఱకు నాయకుఁ డనుకూలుఁడు. నాయు కప్రాధ. ద్వాదశసర్గముపేరు సుప్రీతపీతాంబరము. అట్లు దివ్యమంగళ విగ్రహము ననుభవించు భక్తులతో శ్రీకృష్ణుఁడు “క్షణ మధునా నారా యణం అనుగత మనుసర రాధే “అను నాదేశము చాటఁబడెను. ౨౩ వ యష్టపదిలో శ్రీకృష్ణుఁ డిట్లు రాధతోఁ బలుకుట కలదు. 24 వ యష్టప దిలోఁ బరమాత్మ ననుభవించినరాధ (జీవుని) కైంకర్యప్రియత్వము రాధ వాక్తులచే జయదేవకవి వర్ణించినాఁడు. ఇందలినా మకుఁడనుకూలుఁడు- నాయుకస్వాధీనభర్తృక.

అష్టపమలందలి స్రంగీతము:—ఇంతదనుక జయదేవకవి శృంగార వివేకతత్వరచనాచాతురినిజూచితిమి. ఇతనుగాంధర్వకళాసుకౌశలమును జూతము. ఇతని యష్టపదులే పురాతనస్రంగీతము నారయటకు వలయు నాధారములుగ నున్నవి. క్రీ. వె. 1106-1130 కాలమున రచింపఁబడిన యీగేయములు జయదేవకవి యేర్పటదిన రాగములచొప్పునఁ బాడఁ బడుటలేదు. గురుపరంపరనుండి చేర్చునప్పుటి గేయము లా యాకాలము ప్రాంతము, ఘక్తి ననుసరించుట విదిత మగుటచే నీయష్టపదు లెనిమిది శతాబ్దముల కాలమునుండి యనేకదేశముల యాచారముల చొప్పునఁ బాడఁబడుచు మాఝుజెదియుంట యాశ్చర్యముకాదు. అనేక వ్యాఖ్యా నములకు లోనై యుండుటయుఁ బెక్కునిధము లగు రాగములచొప్పునఁ బాడఁబడుటకుఁ గారణము కాకపోదు. కుంభరాణాకృత మగు ‘రసిక ప్రియ’ యను వ్యాఖ్యాన మందలి రాగములు కర్ణాటగాయకుల కాదరణీయములుగ నున్నవి. ఈరాగములతో నష్టపదు లిట్లున్నవి:—

అష్టపదుల రాగములు, తాళముల-శుభకము.

భరణము.	అష్టపదుల సరిఖర్చు.	జయదేవకవి మతము.		వ్యాఖ్యానకర్త మతము.		కర్తావళి గాయకులమతము.	
		రాగము.	తాళము.	రాగము.	తాళము.	రాగము.	తాళము.
1 వ సర్గ	1	మాలవ	రూపక	మాలవగౌడ	రూపకం	సారావతి	అది
	2	ఘోరశ్రీ	నిసాగ	భైరవి	త్రిపుట	భైరవి	త్రిపుట
	3	వసంత	యతి	వసంత	అది	వసంత	అది
	4	రామక్రియ	యతి	రామక్రియ	యతి	కామవరని	అది
2 వ సర్గ	5	ఘోరశ్రీ	యతి	ధన్వానీ	అది	తోడి	చాపు
	6	మాలవగౌడ	ఏక	గుణక్రియ	ఏక	కాంభోజి	త్రిపుట
3 వ సర్గ	7	ఘోరశ్రీ	యతి	భూపాల	అది	బహుళి	చాపు
	8	కర్ణాట	ఏక	కానడ లేక సారావతి	ఏక	కన్నడ	అది
4 వ సర్గ	9	దేశాఖ్య	ఏక	దేశాఖ్య	ఏక	బిలహరి	అది
	10	దేశవరాళి	రూపక	దేశాఖ్య	రూపక	అనందభైరవి	అది
5 వ సర్గ	11	ఘోరశ్రీ	ఏక	పాడి లేక ఘోరశ్రీ	ఏక	కేదారగౌళ	అది
	12	గుణకరీ	రూపక	గుండక్రియ	రూపక	శుభకరాధరణం	త్రిపుట

అష్టపదుల రాగములు తాళముల-పథకము.

సర్గము.	అష్టపది సంఖ్య.	జయదేవకవి మతము.		వ్యాఖ్యానకర్త మతము.		కర్తృకగాయకులమతము.	
		రాగము.	తాళము.	రాగము.	తాళము.	రాగము.	తాళము.
7వ సర్గము	13	మాళవ	యతి	అహిరి	ర్ఘుపై	అహిరి	ర్ఘుపై
	14	వసంత	"	వసంతి లేక సారంగ	యతి	సారంగ	త్రిపుట
	15	ఘూర్జర	ఏక	సావేరి లేక ఘూర్జర	ఏక లేక చాపు	సావేరి	చాపు
	16	దేశవరాళి	రూపక	పున్నాగవరాళి	ఆది	పున్నాగవరాళి	ఆది
8వ సర్గము	17	భైరవ	యతి	భైరవి	ఆది	అరభి	ఆది
	18	ఘూర్జర	"	రాసుగిరి	ఆది	యదకులకాంభోజి	త్రిపుట
	19	దేశవరాళి	అష్ట	ముఖారి	ర్ఘుపై	ముఖారి	ర్ఘుపై
	20	వసంత	యతి	కళ్యాణి	చాపు	కళ్యాణి	ఆది
11వ సర్గము	21	వరాళి	రూపక	ఘంటా	ర్ఘుపై	ఘంటా	ర్ఘుపై
	22	"	యతి	మధ్యమావతి లేక మాలివి	ఆది	మధ్యమావతి	ఆది
12వ సర్గము	23	విభాస	ఏక	నాదనామక్రియ	ఆది	నాదనామక్రియ	ఆది
	24	రామక్రియ	యతి	మంగళకైశికి	చాపు	మంగళకైశికి	చాపు

జయదేవకవి ఘూర్జరీరాగము నా అష్టపదులందు ముద్రయోగించెను. ఈరాగముతోఁ గలవి భైరవి, ధన్యాసి, భూపాల, పాడి, సావేరి, రామకరీ రాగములతోఁ జేర్చి వ్యాఖ్యానకర్తలు చెప్పి. వీనినే భైరవి, తోడి, బహుళి, కేదారశాళ, సావేరి, యకకులకాంభోజిరాగముల చొప్పునఁ గర్ణాటగాయకులు పాడుచున్నారు. ఒక్కరాగమునఁ గల యష్టపదు లిట్లు కాలానుసరణముగ మార్పుట కమనీయము. దేశకాల తత్వము ననుసరించుట సూత్రమునకు ముఖ్య మగుచున్నది. భావానుగుణ్యము రసము, రసానుగుణ్యము రాగము కావన భావము మాటుకొలఁది రాగము మాటుచుండుట నీదేశమునఁ జూతుము. ఇప్పటి ఘూర్జరి రాగము పదునేనవమేళకర్తజన్మమై సరిగనుపదనిసనిదపమగరిస-ఇట్లొగోహణావరోహణమాలు కలిగి యున్నది. పూర్వపు ఘూర్జరీరాగమున కిటు వ్యత్యాసము కలిగినది.

2. వసంతరాగము 3, 14, 20 అష్టపదులందుఁ జూతుము. ఈ రాగమునకుఁ దుల్యముగ వీనియందు వసంత, సారంగ, కళ్యాణి, రాగములు చేర్చి పాడుచున్నారు.

3. మాళవరాగము 1, 13, అష్టపదులందుఁ జూతుము. వీనియందు దివ్యుడు వరుసగా సారాస్త్రిము, అహీరీరాగములు చూతుము.

4. రామక్రియ, 4, 24 అష్టపదులందు కలదు. ఈరాగమునకు మాటుగ కామవర్ధని, మంగళకౌశికిరాగము లిప్పుడు వాడింబడుచున్నవి.

5. వరాళిరాగము 21, 22 అష్టపదులందుఁ జెప్పుబడెను. ఇందులకు భిన్నముగ నిప్పుడు ఘంటా, మధ్యమావతిరాగములతో వీనినిబాడుచున్నారు.

6. దేశవరాళిరాగము 10, 16, 19 అష్టపదులందు కలదు. ఇప్పుడు వీనియందు వరుసగా ఆనందభైరవి, పున్నాగు, వరాళి, ముఖారిరాగములు చేర్చబడెను.

7. 6 వ యష్టపదియందలి మాళవశౌడ, కాంభోజిగను, ఎనిమిదవ యష్టపదియందలి కర్ణాటరాగము కన్నడగను 9 వ యష్టపదియందలి దేశాఖ్యిరాగము బిలహరిగను 12 వ యష్టపదియందలి గుణకరీరాగము

శంకరాభరణముగను 17 వ యష్టపదియందలి భైరవిరాగము, అరభి లేక మోహనరాగముగను మార్చి భిన్నరాగములతోఁ బాడుచున్నారు. 23 వ యష్టపదియందలి విభాసరాగమునకు మాఱుగ నాదనామక్రియ రాగము చేర్చబడెను.

ఇంక యతి, రూపకము, ఏకతాళములకు మాఱుగ చాపు, చతురశ్ర, త్రిశ్ర, జాతులు గలత్రిపుట, ఝపెతాళములుగను వెలయించి పాడుచున్నారు. విస్సాగుతాళముఁ ద్రిపుటగను, అష్టతాళము ఝపెతాళముగను మార్చబడెను.

అష్టపదులు నాట్యయోగ్యములు:—అష్టపదులు గానము సేయుటకు మాత్రముకాక ముఖ్యముగా నాట్యముకొఱకు స్తోత్రము లనుట చెల్లును. భావ ముక్పతిలుసమయమున విలీనమానసమున సృత్యము సల్పుచు హావభావములతో నాయానాయికానాయకులరసముం బోషించుచు నీవిధమున జీవపరమేశ్వరసంబాధమును పలికి, యనుభవించి, యానందించుటకు మాత్రము జయదేవుడు నీని రచించెను. ఈతని గాంధర్వ కళాసుకౌశలము ఈవిధ మగునాట్యము నుద్దేశించుచున్నది.

నాట్యము భరతశాస్త్ర మనఁబరచు. భావరాగతాళయంతము భరతము. ఇందలి మూడుభేదములు- నాట్యము, సృత్యము, సృత్తము లందుఁ గ్రమముగాఁ జేతనత్వము మెల్లమెల్లగ సన్నగిల నాట్యమునఁ గల భావరాగతాళవిశదీకరణము సృత్యమున రాగతాళాదికముగ మాఱి తుదకు సృత్తమునఁ చాళప్రకటన చోప్పునఁ దస్యయత్వమునఁ బాండవ మై యిటు పరిణామముఁ జెందుట భక్తులనటనయందుఁ దెల్లము. ఇటు చేతనత్వమును మార్చిమార్చి నిశ్చలత నొందించి తస్యయత్వము కలిగించి యానందపరవశత నొందుట సృత్యముయొక్క పరమావధి.

నాట్యప్రకటన కావ్యసప్రకటనానుగుణ్యమై యుండుటధర్మము. ఆయా కావ్యభావముల నంగన్యాసకరన్యాసాదికముగఁ జెప్పుటే సృత్యముయొక్క రూపము. కావ్యము నుచ్చరింపక పోయినను సృత్యమున నాభావమే తెలుపుట భారతీయులసాము. ఇట్టి భరతశాస్త్రసమ్మతము లగునవే యష్టపదులు. అప్పుడే వానిరసము చిల్లును. జయదేవకవి

యీ హృద్వననే తానాడి, పాడి, తాండవించి, తన పద్మావతినిఁ గూడ నృత్యము సేయించి తన్మయుఁడై తరించెను. ఇట్టిరసము ననుభవించుటకు శక్తిచాలమిం గాఁబోలుఁ బెక్కురు గాయకు లష్టపదుల నరయ కున్నారు. ఇది శోచనీయము. ప్రతిసంగీతవిద్వాంసుఁడు నష్టపదు లందలి భక్తి నైఁ తిఁగి నటించుట కర్హము కాకపోదు. స్త్రీలుఁ గూడఁ బూర్వమునుండి యు నటించుచు రనున దీజయదేవునిరాణి కద్వావతిచరిత్రవలనం బెల్లము. నాట్యకళఁ బ్రతివారు నేర్చుటకు యోగ్యమగున దనియు నీకావ్యము నుండి గ్రహింతుము. ఇట్టివిద్య యగు నాట్యమును దిరుగ నడ్డంచుట కుఁ బ్రతివారుఁ గోరఁబడుచున్నారు.

మ టి యొ క మ న వి.

—కొత్తవల్లి సూర్యరావుగారు.—

సంశయముల నడుగుట తప్పుగాదు, ఎఱుఁగని విషయముల నడి గినఁ బెద్దలు (వేత్తలు) తెలియఁ జెప్పుట వారికృత్యము. పరిపూర్ణులు గానివారును వారికిఁ దెలిసిన విషయములను గోరకున్నను లోకమునకు వెల్లడించిన సహృదయులు గలరు. తెలిసియుఁ దెలియ దనువారున్నారు. తెలియకున్నను దెలిసినట్లు నటించువారు నందందు వెలయుచున్నారు. చూపోపనివారు న్నొరులు నేర్చికొనిపోదు రనుకొనువారు నచ్చట నచ్చటఁ బరిపూర్ణ కోవిదులలో నున్నట్లు తొలిటినుండి వదంతులు గలవు. వదంతులే గాదు నిక్తమును తెలియఁ గలము. నిజము నిలుకడమీఁదఁ దెలియఁ గలరు. కాని వదంతులను వానిలోని నిజానిజములను దెలిసి కొనుటకుఁ బ్రశంచానుభవము ను విమర్శకజ్ఞానము ను, యుక్తియు ను దర్శము ననేకవిషయములకుఁ గావలసి యున్నది. యుక్తులకు దొరకని కింవదంతులు వండితులకు వానిపై విశ్వాసము లే కున్నను వాడుకలో నున్నవాని నెట్లు ప్రోసి వేయవచ్చునా యని తటకటాయింకఁ దగిన వదంతులును బెక్కులు వినుచున్నారనూ. ఇది యిట్టిది, యిది సత్యము నని నిర్ధారణ చేయుటకుఁ గష్టముగా నున్నది. ప్రోసివేసినఁ బ్రకుంచమున

కేమి భంగము వాటిల్లునో యను వదంతులును గొన్నిగలవు. నిష్పక్ష పాతు లగు విద్వాంసులకు సత్యాసత్యముల గు రైఱుగఁగల బుద్ధిమం తులకును, య క్తులచే సిద్ధా తపూర్వకములఁ జేయఁ జాలిన పండితు లకు విహర్షకతానైపుణి వాస్తవ మిది యని, యిది యవాస్తవ మని యూహించు కోవిదలకుఁ జుట్టుతులలోని సత్యాసత్యములు తెలియక పోవు. సాధారణుల వయి నెట్టి యపనిదలు వచ్చిపడినను మన కంతగా నిబ్బంది యుండకు, గాని, పెద్దలు, పండితులు, కవులు, రాజులు, మహా ప్రభులు- ఇట్టి వీరిమీఁదికి వచ్చిన నిందలను మన ముపేక్షించి యుండ రాదు. అది యెంతవఱకు నిజము, నిజ మనుట కెట్టి గట్టి యాధార మున్నది; కా దనుట కేమి నిదర్శన మున్నది, యని నిర్ణయించి, లోక మున కావిషయ మిపుడు కా దనిన- పెద్దనప్రము వాటిలినను, ఇదివఱ కున్న నిందయే చాలు నిక మీఁద నట్లు విశ్వసించరా దని జనుల హృదయములలో దృఢముగ నాటుకొనున స్థానర్హుట పండితులవిధి. సాధారణులపై నైనను నిందలు మోపుట న్యాయమా, కావున, నిష్క మారసి యాక్రీడి వదంతులు వదంతులో నిష్కమునో కనుగొని యాపరివత్పత్రికామూలముననే లోకోపకార మొచ్చు నేమబ్రార్థించు చున్నాడను.

౧. సన్నయభట్టు-అభర్వణాచార్యునిభారతమువిషయమైచేసినాఁ డనిన యకార్యము ౨ భీముని ఛందమును గోదావరిలోఁ గలుపుట.

౩. సారంగధరుఁ డెవ్వరు, చిత్రాంగివృత్త మెట్టిది. ఇది రాజు' మహేంద్రవరములో జరిగినదా.

౪. పోతరాజకవి దన్నుకొనుట శ్రీనాథుడు సవారి యెక్కి వెళ్లుట వాఁకిఁ గల బంధుత్వము.

గి. శ్రీనాథునిపైఁ గలసందేహములను నేనిదివఱకు గోరినవి.

ఁ. కృష్ణదేవరాయలు తిమ్మరుసు కుఁ గావించిన కృతఘ్నుత.

౭. తిక్కనకు మంచమ చాటునఁ బసుపుముద్దలతో నీళ్లు పెట్టి పోసికొ మ్మనుట. ౮. సన్నయభట్టేమయినాఁడు, నారాయణభట్టల భారతమును బూర్తిచేయలేక.

౯. ఇంకను నాఁకుఁదెయని యిట్టివి.

ఆంధ్రజయము.

—కాశీభట్ట సుబ్బయ్యశాస్త్రిగారు, కాకినాడ.—

శ్లో॥ నిధే స్సంజాయతే రత్నం నికషాల్లభతే రుచిమ్

కవే స్సంజాయతే కావ్యం విమర్శా దశ్శుతే యశః॥

తిక్తనామ్యని విరాటపర్వమును గూర్చి మాయన్నగారు బ్రహ్మశ్రీ బ్రహ్మయ్యశాస్త్రిగారు విపులముగా విమర్శించుచునే యున్నారు. అయినను శ్రీ కోరాడ రామకృష్ణయ్య, ఎం. ఏ. గారు, ఆంధ్రభారతకవితా విమర్శమునఁ బ్రవేశించిన సాహిత్యవిమర్శనసరణి ననుసరించి, తిక్తన కవీంద్రుని భారతాంధ్రీకరణమునందలి కొన్నిరంగములపై వినోదార్థము కొంచెము ముచ్చటించ నెంచిరి. సాహిత్యచర్చ వివేకానందసాధన మగుటచే నే నీవ్యాపారమును సాగించఁ గఱుమామి నైతిని. కావున సహృదయు లగు సోదరు లాగ్రహవేశములకు లోనుగాక, శాంతభావముతో నావాదముల నాదరింపఁగోరుచున్నాను.

తిక్తనామ్య విరాటపర్వమునఁ బాండవులు మాటువేసములతో విరాటునికోటలో జేరుసమయమునఁ గవ్వకి వడివడిన పేడినడపులతోఁ దనకడకు వచ్చుటను గాంచి, యాపార్థివుఁ డప్పార్థుని నీ వెవ్వండ వని యడుగ నే బ్రహ్మన్నలనామధేయుఁడ నాట్యకలాకోవిదుఁడ నిను సేవింప వచ్చినాడ నన నామత్యభూపాలుఁ డుత్తరయనుతనకూఁతు నాతనికడఁ జదివింపఁ దలంచి తనతనయఁ బిల్వబుచ్చెను.

ఇటఁ దిక్తనకవివరుఁ డుత్తరను రాజసభాభవనమున నవతరింపఁ జేయుచుఁ జేసిన రాజకుమారీయాశావనవైభవవర్ణనమును గాంచినచోఁ బునస్సంధానమందిరమునఁ బ్రవేశించి, ప్రియునితో సరస మాడ నర్హమగు కామినీశృంగారభావము పొడకట్టుచున్నది. కాని విద్యాభ్యాసము నకై పాఠశాలాసదనమునకుఁ బోయి యాచార్యునికడ విద్యలఁ బఠించు నభిలషించువిద్యార్థినికి నుండఁదగువినయాదిగుణసంపద స్ఫురింపదు.

తిక్తనార్యుడు నిజకావ్యరంగమున యువతీసౌందర్యసాభాగ్యము నవతరింపఁ జేయుట కిదియే నాంది. ఇప్పట్టునఁ ద్విక్తన యొచ్చిన యుత్తరావయోవర్తనము మృదుపదసుందర మగు ద్రాక్షాపాకమునఁ బడక, కిష్కదబంధుర మగు నారికేళపాకమునఁ బడినది. మధుమాసమాకంద సుమసారభముచందమున సుందర మగులేబ్రామంపు సోయగము సొంపు, సుఖావగతి మగునటులు గోమృదువిద్యాసములతో సాగింపవలయును గాని, ప్రమాసబోధ్యము లగుశబ్దాడంబరములతో నడపింపరాదు. తిలకింపుఁ డాపద్యమును,

“సీ. అల్లడనంబున ననువు మైకొనఁ జూచు
నడపుకాంతికి వింతతోడవు గాఁగ
వెడవెడ నూఁ గారి వింతయై యేర్పడుఁ,
దారనివధులలో నారు నిగుడ
నిట్లలఁ ద్రోచుచు నెలవులుకలమేర,
లెలను జిగి యెక్కి యేర్పడంగఁ
దెలుపును నలుపుచు వెలయంగ మెఱుఁ గెక్కు,
తారకంబులఁ గల్గి తనముదొడరఁ

జరణముఁబను నడుముఁ జన్నులుఁ గన్నులు
జవ్వనంబు చెన్ను నివ్వటిలు
చునికిఁ దెలుపుచుండ నుత్తర చనుదొచె
నలరువిలుతుపువ్వుటమ్ముఁబోలే.”

ఈపద్యము పాఠకుల కనాయాసముగా బోధకమట కను వగు పదములతో నడచుట లేదు. నైఋతుకసాగ్య మగుశబ్దభావముతో ధావన మొప్పుచున్నది మఱియుఁ జేరుగు వారి పద్యపు సొంపును. ఉ. ఇంచుక ముద్దులేనగవు నిం కనునవ్యవలీనసూక్తు లభ్యంచితలోలదృష్టియు నవారుగావలసనుడనాబు నిర్మించు నలీలయానములు మేలుగ మహానలఁజ్ఞితోడ నర్మించుమృగాక్షిచందము లతిప్రమదంబు ఘటింపఁ జాలవే.

ఈపద్యమునందలి పదలాలిత్యము తిక్తస్వరూపిని పైపద్యమునఁ గాఁగ రాక. మఱియుఁ గవివరుఁ డుత్తరసౌందర్యమును బాదాదినేత్రాంతము వర్ణించియున్నాఁడు. ఇట్లు మానవస్త్రీలయావనసౌందర్యము నాగోహణక్రమముగా వర్ణించుట ధార్మికమర్యాదావిరుద్ధము. ఇది దేవతావనితల వర్ణించునపుఁ డనుసరింపఁదగినమర్యాద. మానవాంగనల వర్ణించునపుడు శిరోజములనుండి పాదములవఱకు నవనోహక్రమముగా వర్ణింపవలయును. ఈధర్మమును మల్లినాథమూరి కుమారసూర్యవమున బాగ్యవీరివయోవర్ణనసందర్భమునఁ దెలిపియున్నాఁడు కనుఁడు.

“దేవతానాం రూపం పాదాంగుష్ఠప్రభృతి వర్ణ్యతే మానుషాణాం కేశా నార భ్యేతి ధాన్తికాః” తిక్తయజ్ఞ కుమారసంభవవర్ణిత మగు పార్వతీరూపవర్ణనము ననుకరించుచు నుత్తరరూపమును జిత్రించి నట్లు లోఁచెడిని. అ దు “కామస్య పుష్పవృత్తిరిక్త మస్త్రం” అను భావమునే “అలరు విలుతు పువ్వుటమ్ముబోలె” అని నుడివెను.

ఈయుత్తరావయోవర్ణనము వ్యాసభారతమున లేనే లేదు. ఇది క్రొత్తగాఁ దిక్తనార్యునిచే సృజింపఁబడినది. అసలిట నీయువతీవయోవర్ణన ప్రస్తావన యెవలకు ?

పోనీ యీసోయగమును విజయునకు వినిపించి యిం పొడవించు తలంపుతో వ్రాసుఁబడిన దందుమా ! ఇది తిక్తనసోమయాజివచనము కాని కథావిస్తువుతో సంబంధించిన ప్రసంగము కాదు. ఇంక బిల్వమును—

“మో మఖిలంబు గన్నుఁగవ ముచ్చట మీఱఁగ వత్తు మంతయున్ గామిడిచచ్చుదోయి కసుశాను సమస్తము మిన్ను చూడఁగా

హేమము తత్తనూనిభవ మీరుచిరాంగికి విద్య చెప్పఁగా

సీమహి నెవ్వఁ డోపు స్థరియించినమాత్రనే భ్రాంతిపుట్టఁగన్.

అనియచటిమంత్రులు తలంచిన ట్లిమంత్రివరుఁడు బృహన్నల విద్య నేర్పు సమయమున నిట్లు నిండువయసువాని నంటకుండుట యెట్లను తలంపుతో సర్వాంగీకరణయావనసౌందర్యమును వర్ణించె నందుమా ! ఇదియుం బొసంగదు. ఏమందురా ? ఇట విద్య నేర్పవచ్చిన బృహన్నల

బిల్వణీయమునందలి యుపాధ్యాయునివలె గూఢగరిమ గలయువకుడు కాఁడు. పరిపూర్ణనపుంసకస్వరూపుఁ డగుపేషివాఁడు. ఇట్టి వానిముందు మందయానలరూపసంపద యడవినిగాసినచందమామవెలుంగుచంద మగు గాని చిత్తవికారకారణము కానేరదు.

ఇంతయె కాదు. కిరీటి కుత్తర భావిబాంధవముచేఁ గోడలగుటను, బు స్తుతసంబంధముచే శిష్య యగుటను, బుత్రికగా భావింపఁ దగియున్నది. కావున నిటు శ్రృంగారరసోచిత మగువయోవర్ణనమును దాండవింపఁ జేయుట యంత యుచితముగాఁ దోఁపదు.

ఇత సభ కేశెంచినయుత్తరను గాంచి తత్తటచాటుతో విరాటుఁడు ప్రదర్శించిన ప్రేమకలాకలాపములఁ జూడఁ జిరకాలము పుత్రికావియోగ పీడితుఁ డగుజనకుఁడు హతాగాగత యగు నందన నవలోకించినపుడు చెందుభావోద్రేకము ప్రకటిత మగుచున్నది, కాని, యరుదినానలోకిత యగుతనయను గాంచి యింతటిమరురాగమును వెలిపుచ్చుట యంత రసవంతముగాఁ గోచరించుట లేక — మామఁడు.

చ. తిగిచి కవుగిలించి జగతీవిభుఁ డక్తమలాయతాక్షి నె

య్యెగము మొగంబునం గదియ మోపుఁ గరాంగుళులం గపోల మిం పుగఁ బుకుకుం బొరింబొరి న, పూర్వవిలోకన మాచరించుఁ గ
ఘగుమృదుమాళి నుజ్జ్వలనఖాఁకుర చేష్ట యొనర్చు నర్చిలిన్.

నిజ మారయ నీనద్యము దీర్ఘవియోగసందృష్ట యగు నాయుక్ యెడ నాయకుని యనురాగచేష్టు తెలుపునదిగాఁ జూపట్టుచున్నది, కాని, తండ్రి కూతుపైఁ బ్రకటించునాత్యల్యక్తత్యముల నంతగా స్ఫురిం పఁ జేయుటలేదు.

ఇదియునుం గాక విరాటమహారా జేల సేరోలగమున నీలీల బాలికపై నింతటిమక్కునను బ్రకటింప నెంచె ? తనకుఁ గొమితపైఁ గల యల్లారుముద్దును బృహన్నలకుఁ జూప సమకట్టియా ? ఈమరిపెంపుచేఁ తలు మూలమున మృగ్యములు.

వే టొకసంగతి — తిక్తన యీక్రిందివచనమున విరటుఁడు కిరీటి తోనుత్తరను గూర్చి ప్రసంగించినజాలును జిత్రిచియున్నాఁడు.

వ. “ఇవ్వధంబున గాదిలికూతు నుపలాలించి, బృహన్నలదేసం గనుంగొని, సాదరదరస్థితరుచిరాననుండ్లై యివ్వగువ నీకు నాటగఁజపం దగుపాత్రంబగునే యని యడిగి తత్ప్రతివచనంబులయందలి నాగరకత్వం బునకుఁ జిత్తంబు రంజిల మధురసలాపంబు సేసి, కర్పూరసహితం బగు తాంబూలంబు వెట్టి, చిత్తంబు లగుచీనాంబరంబు లిచ్చి, మణిమయంబు లగునాభరణంబు లొసంగి, సంభావించి, యివ్వభుండు”

కవివరుఁడిటఁబొందుపఱచిన “సాదరదరస్థితరుచిరాననుండ్లై” అను సమాసవిశేషణముచే నేమివిశేషము స్ఫురింపఁ జేయఁసెంచెనో? బృహన్నల పేడిమూతినిఁ గాంచుటచేతనా ! యీదరస్థిత చూడయించుట? అట్లగుచో సాదరపదము గోదావరిపా లగునుగదా ! ఆచార్యునకుఁ దన తనయను విద్యాభ్యాసమునకై యొప్పుజెప్పుసమయమున గౌరవభావము వెలిపుచ్చుట యుచిత మగును గాని, ఈచిటునగ మెదుల కుకయుక్తమ గును ? ఇద్ది వెకిలిచేతను వెల్లడించును గాని, గురుగౌరవము ను బ్రకటింపదే? మఱియు నిట విరటుఁడు గవ్వడితో నాడినమాటల వాలకము చూడ నీప్రసంగము మహారాజగాంభీర్యమునకుఁ దగియున్నట్లు కన్పట్టదు. పఠింపుఁడు. “ఇవ్వగువ నీకు నాటగఁజపందగుపాత్రం బగునే?” ఈయడుగుట మోటుగా నున్నది. కాని మహారాజున కను వగు నాజూకు చూపుటలేదు. ఉత్తరనుగూర్చి నిజవాత్సల్యప్రకాశక మగుపదమును వాడవలయును గాని, “ఇవ్వగువ=ఈయఁడు” అని తెలుపుట సున్నితముగా లేదు. నిజముచే నుత్తరశీలగుణముల వెల్లడించి, యీనాబిడ్డ నీకు శిష్య యగుట కర్హుడా? యనియో, యీబాలిక నీయొద్ద విద్యార్థిగాఁ జేరఁ దగునా? యనియో, లేక యీపట్టికి నీకడఁ జరువ యోగ్యత కలదా? యనియో ప్రశ్నించిన నాణెముగా నుండును గాని “యాట గఁజపం దగుపాత్రం బగునే?” యని యడుగుట యంత గొప్పగాఁ జూపట్టుట లేదు.

యోగ్యచిత్రత్యాదిపదము లుండ వానిని వాడక, యీపాత్రమును జేకొనుట మంత్రిపుంగవుఁడు సోమయాజి యగుటచే యాగసమయమున శ్రోత్రియు లగు ఋత్విజు లుచ్చరించిన సుక్రస్రవాదిపాత్రములు

శ్రుతిపుటమునఁ బడి ధ్వనించుచుండుటచే నిట నీపాత్రమును బ్రస్తరించె నేమో? ఇక నొకవింత తన ప్రశ్నలకు సవ్యసాచి యెట్టి సమాధానమును దెలిపెనో నెల్లడింపకయే “తత్ప్రసివచఁబలుయందలి నాగరకత్వంబునకుఁ జిత్తంబు రంజిల్ల” నని యుపాసాగుట యెంత సొంపుగా నున్నదియో యోజింపుడు. ఇట విజయుఁ డాడిన మాటలయందలి జాగతన మేదియో చక్కఁగాఁ జిత్రించి, యాపైని దనకుఁ గల్గినసంతసమును వెల్లడించిన బాగుగా నుండెడిది. సాహిత్య మన మంజలాలాపములకు నిలయముకదా !

మఱియు బృహస్పల తన్నుఁ గూర్చి చెప్పికొన్న “ఆండుడనంబు నిక్కముగ నారసి చూచిన లేకు పుంస్తస్వము” అను పద్యభావమును బట్టి చూడ సీతఁడు శుద్ధదబ్ధిఁడు గాఁ బొడకట్టుచున్నాఁడు కాని, చతురాలాపనిపుణుఁ డగు నాగరకుఁడు గాఁ జూపట్టుట లేకు. బృహస్పల యితగులకు నాగరకుఁడు గాఁ గన్పట్టుచున్నను విరటునితో నపవారితముగాఁ దననాగరకతను వ్యక్తము చేసినేమో?

సూదేహము లేకు. అటులే నడచి యుండును. కావుననే యీ రంగమున విరటునివాగ్ధోరణి యల్లుఁకుఁ బిల్ల నప్పుఁజెప్పుచొప్పు నుల్లసిల్లఁజేయుచున్నది. పరికింపుడు:—

“గీ. నీవు చతురమశివి నీకు నిక్కన్నియ

నప్పగింప నేల యైన నాదు

హృదయ మలగు దీనియెడఁ గడునార్ద్రమై

యుండుఁ గానఁ జెప్పుకుండరాదు.

క. నెచ్చెలులతోడ నెంతయు

మచ్చికఁ దనయిచ్చ నాడమరగినయది యై

విచ్చలవిడి నింతకు ము

న్నిచ్చేడియ మెలఁగు శిక్ష యెఱుంగదు సువ్నిా.

గీ. బాలకేలిమీఁది భరము క్రమంబున

విడువఁ గళలయందు వేడ్త సానిపి

నయముతోడ సర్తనంబుల శిక్షింపు

నెలఁత కేసుగడయు నీవ కాదె.”

మఱొకవిశేషము-పైనివ్రాయబడినపద్యములలో రెండుమూడు పద్యములభావమును బట్టిచూడ నుత్తర చిన్నబాటెగాఁ బాడకట్టుచున్నది కాని “అల్లదనంబున ననువు మైకొనఁ జూచు” అనుపద్యమునది క్త కవీంద్రుఁడు వర్ణించిన ప్రాథమ్యవర్ణనము గోచరింపదు. ఉత్తరకడఁ బ్రాథమ్యభావము కల దని యెవరు చెప్పి రందురా? త్రికనార్యుఁడే; కనుఁడు- “కవిని ప్రాథమ్యతకైవడి ముద్దియ ముద్దపుట్టఁ దనకు మ్రొక్కుటయు” నని కవివరేణ్యుఁ డుత్తర తండ్రికి మ్రొక్కినవైఖరిని జూడఁ బ్రాథమ్యతా ప్రాగల్భ్యము గోచరించు చున్నట్లు నర్ణించి యున్నాఁడు.

అన్న టన్నలారా ! పితృపాదములకు వందన మొనర్చునపుడు భక్తి వినయములు వెల్లడింపఁ బడవలయును గాని, యీప్రాధిమ్య మెందు లకు? లేక ప్రాథమ్యతానమస్తారము లనియు, ముగ్ధనారీవందనము లనియు, వృద్ధస్త్రీనమస్తృతు లనియు వేఱువేఱు లక్షణము లెవ్వయేని గలవా? ఇదేమి కావ్యనిర్మాణమా? రాజకార్యనిర్వహణమా? ప్రాథమిక జూపుటకు- నమస్తారాచరణమే ! ఇందుఁ బ్రాధిమ్యమేమిటికి ?

ప్రాథమ్యత యన నెట్టిదో లక్షణములు వివరించి యున్నారు, మరి కింపుఁడు, లక్షణమును,

“స్థరమందీకృతప్రీడాప్రేక్షాన పూర్ణమూహనా” అని-

ఇందులకు లక్ష్యముఁ జూపఁడు- కొక్తాకమున-

‘మ. కులుకుమెఱుంగఁజూపులును గొండెపుఁజేతలుఁ దియ్యమాటలుకొ జలివిలిచాటలుం గలికి చిత్తము నున్నభాగధేదముం దలకొనుచుంబనంబులును దాటవపేటనభూషణస్రజం బలుకలుఁ గల్గివైకొనుచు నానలఁ జేయు ప్రాథమ్యమిదల్.

మఱియుఁ బర నాటేడ్చోపు నయసు కలది బాలయనియును, ముప్పదియేడ్చదితరుణి యనియు నేఁబడియైవేండడనుకఁత్రాణయనియును, నాపైవయస్సుది వృద్ధ యనియు వయోనిర్ణయము కలదు. కావున నుత్తర వయసుముదిరినముదితవలెఁ దండ్రికి ననుసరించిన దన్నమాట-పదముల వాడునపుడు ప్రకరణాచిత్యమును గమనింపవలదా ? పిఁగునకు బియ్యమునకు నొకటే మంత్ర మున్నట్లు శబ్దముల నుపయోగింపనగునా?

కాదు కా ది క్కడనేదియో కావ్యకల యంతరీ నమై యుండును. లేకు న్నమంత్రివరుడు ప్రాధానమును వాడియుండఁడు. కావున శ్రీరామకృష్ణ యుగా రీప్రాధానతవైపు దృష్టిని దిప్పి యిటు విలసిల్లుచున్న కావ్యకలా దృష్టిని బాఠకసోదరులకుఁ బ్రకటికరింపఁ గోరుచున్నాను.

ఇక నొకసంగతి. విరటుఁడు కిరీటికడ నీచేడియ కిదివఱ కుపా ధ్యాయునియొద్ద విద్య సభ్యసించువాడయే తెలియ దని, నుడువుటచేత నిద్రియే విద్యాభ్యాసమునకుఁ బ్రాథమికదివస మని విదిత మగుచున్నది. కనుకనే చదువు లేక నెచ్చెలులతో మచ్చికగా నాడుకొను ననియు ను, బాలకేళి మీఁదిభరము క్రమముగా వీచునట్లు కళల శిక్షింపు మనియుఁ బాఠునితో మత్స్యసూపాలునిచేఁ జెప్పఁబడినది.

ఇకఁది క్తనచేసిన వయఃప్రాగల్భ్యవర్ణ నమును విరటునిమాటలను సమన్వయించి చూచినచో నుత్తరకుఁ బమనాతొండు వయసు వచ్చు వఱకుఁ జరుపు రా దని తేలును. కాని, యిది యసంభవవిషయము. సామాన్యముగా ద్విజబాలికలకుఁ జిన్ననాఁడే విద్యాభ్యాసముఁ జేయిం పఁబడును. అందులో మహారాజపుత్రికలకుఁ బమనాతొండదనుక గురు శిక్ష లేక యుండునా ! ఇదంతయు నేదియో చిక్కుదారినిఁ బడినది కాని, చక్రగా సాగినట్లు తోఁచును.

ఈచిక్కుత్రోవ వ్యాసభారతమునఁ గాఁరాదు. ౬౮ విరటుఁడు బృహన్నలతో నుత్తరకు స్మృతమును నేర్పు మనియేనే కాని, మాగుంట తోడిబాబ్బలతో నాడుకొనుటయే కాని గురుశిక్ష యన నెట్టిదియో యెఱుంగదు సుమ్మి యని తెలుపలేదు-వినుఁ డాభాగమును,

“దదామి శ్రే హంత వరం బృహన్న లే సుతాం చ మే న్ద్రయ యా శ్చ యాదృశీః” దీనిచే నిదివఱకే యీయలివేణి నాట్యకల వినా మిగతవిద్దెల నాటితేటిన నారీమణియే యని చెప్పనొప్పు.

మఱియు విరటుఁ డుత్తరహస్తమును బృహన్నలకరమునఁ గది యించి, పుత్రికతో నిట్లు తెలిపెను.

గీ. ఎలచుట్టములును దల్లియుఁ దోడును
జెలియుఁ బఱిణనంబుఁ జెలువ నీకు

గురువ యింక నొక్క కొఱవలయు లే దిందుఁ

జేరి బ్రతుకు బుద్ధిగౌరవమున.

ఈపద్యమున వివరింపబడిన బోధలు—ఇల్లువిడిచి, చుట్టాలఁ బాసి దూరమున నుండు గురుకులమునకుఁ బోవు ముద్దియల కనువు కాని, ముప్పొద్దులఁ గూ డారగించి మిద్దెలలో నెచ్చెలులతోఁ ముచ్చటగాఁ దండ్రి పజ్జ దిరుగాడుపూఁబోండ్ల కీసున్దులు సరికడునా ?

వేటొకవిత—యింత ప్రసంగము సాగినను సవ్యసాచికి నుత్తర విరటునిచెల్లెలో, మఱఁదలో, కూతురో, కోడలో లేక మనుమరాలో తెలియ నవకాశము చిక్కదాయె. విరటుఁడు కిరీటితో నుత్తరను గూర్చి మాటలాడినపుడు “ఇమ్మగువ, ఇక్తన్నయ, ఇచ్చేడియ, నెలఁత, బోటి” అను స్త్రీసామాన్యవాచకములే వాడఁబడినవి కాని, పుత్రి, తనయ, సం దన, లో నగుపదము లుపయోగింపఁబడలేదు. అందుచేతఁ బాఠ్యున కుత్తరావిరాటులబాంధవ మెట్టిదో తెలిసికొనుటకు సాధ్యము కాదు. ఉత్తర విరటునినందన యనుసంగతి కవిపాఠకులకుమాత్రము విదిత మగు చున్నది.

విరటుఁడు కవ్యడితో “బాలకేళిమీఁది భరము క్రమంబున విడువఁ గళలయందు వేడ్త సానిపి” అని చెప్పెను గాని పార్థుఁ డాపార్థివుని పాఠ నమును నెఱవేర్పఁ జాలఁ దాయెను. కనుఁడు:—

“కురువీరుల గెలిచి తదం బరములలోఁజిత్రవర్ణ భాసురములుగాఁ, దర మెఱిగి లోచనోత్సవ, కరములుగా బొమ్మపొత్తికలకుం దెండి” అని యుత్తరగోగ్రహణవారణసమయమున నుత్తరునితో నుత్తర తెలివినది. దీనిచే నుత్తరకు బొమ్మలాటపై మిక్కుట మగుమక్కువఃకలకు, కాని, యాయుబ లాట మెంతమాత్రము తొలగలే దని విదిత మగుచున్నది.

అసలు తిక్తయజ్వ చిత్రించిన “అల్లఁదనంబున” ననుపద్యము మొ డలు “మనయింట నిచ్చట” అనుపద్యమువఱకుఁ గల గ్రంథము సంస్థృత భాగమున లేదు. ఇది యంతయుఁ దిక్తనార్యుఁడు క్రొత్తగా నల్లిన కయిత యే కాని వ్యాసమునివिरచిత మగుకవిత కాదు. మంత్రివరుఁ డీయవ రూప మగుమార్పు నెట్టివేర్పుఁ జూపనృజించెనో తెలియవచ్చుటలేదు.

మఱియు నీఘటమున విజయుఁడు తనకుఁ దెలియునన్న దండలాసా దివిద్యలు సంస్కృతభారతమునఁ బెలుపఁబడి యుండలేదు. “గాయామి నృత్యా మృథ వాదయామి భ ద్రోస్తి నృత్యే కుశలోస్తి గీతే” అని తెలుపఁ బడినది.

మన త్రిక్తనమంత్రివరుఁడు నాటకకలాచతురుఁ డగుటచేత నీదండలాసాదినాట్యవిద్యలఁ బేర్చొనినాఁడు. అంతియే కాని యివి బృహన్నలకుఁ బోధపడినట్లు పొడకట్టదు.

మఱియొకనూత్న విషయము—త్రిక్తన భారతమున నర్జునుఁడు—

“ఆఁడుఁడనంబు నిక్తముగ నారసి చూచిన లేమ పుంస్త్యముం
బోఁడిమి తప్పియున్నది నపుంసకజన్మ మవశ్యభోగ్యమై
వాఁడిమిగల్గుశాపమున వచ్చె బురాకృతకర్తృభాగ్య మే
వాఁడును నేర్చునే తొలఁగవైవఁగ నోర్వకపోవవచ్చునే”

అని నిండుసభలోఁ దనస్వరూపస్వభావముల వెల్లడించుకొన్నట్లు వ్రాయఁబడినది. విజయుఁ డిట్లు పేరొలగమునఁ దనశాపరూపముల వర్ణించుకొనునా ?

ఇవి కేవలము త్రిక్తనచే సృష్టించఁబడిన కవ్వడినుడులు కాని, వ్యాసమునివర్ణితుఁ డగుధనంజయునిపలుకులు కావు. వ్యాసగ్రాంఠీని విరటుఁడు నీ కీర్తి బరూపము రాఁ గారణ మే మని యడుగ నాతఁ డిట్లు తెలిపెను.

“ఇదం తు రూపం మమ యేన కిం తవ ప్రకీర్తయిత్వా భృశశోకవర్ధనమ్ | బృహన్నలాం మాం నరదేవ విద్ధి సుతం సుతాం వా పితృమాతృవర్జితామ్ ||”

అనఁగా- నా కత్యంతదుఃఖహేతు వగునపుంసకత్వాదికారణవివరణముతో నీ కేమిప్రయోజనము- అని గోఢ్యముగాఁ బలికెను. కాని, మనయమాత్యశేఖరులకవ్వడి వివరించి నట్లు “ఆఁడుఁడనంబు నిక్తముగ నారసి చూచిన లేమ పుంస్త్యముం” అని నిజావమానరూపమును వర్ణించుకొన లేదు.

వ్యాసభారతమున విరటుడు బృహన్నలమాటల నమ్మక, యతని స్వరూపస్వభావాదులఁ గూర్చి కైతవనిపుఁజు లగు తనమంత్రవరులతో సంప్రతించి వెంటనే నెఱజణఁగ లగునలి వేణులచేఁ బృహన్నలను బరీక్షింపఁ జేసి, వారివలన నిజసితిని దెలిసికొని, నపునకుఁడే యనువిషయమును సీరికరించి, పిమ్మట నుత్తరయంతిపురమునఁ బ్రవేశింపఁ జేసెను.

“సంమంత్ర్య రాజా వివిధైః స్వమంత్రభిః

వరీక్ష్య చై నం ప్రమదాభి రాశు వై

అపు స్తవ మ ష్యస్య నిశమ్య చ సీరం

తతః కుమారీపుర ముత్సనర్జ తామ్”

వ్యాసభారతమున నీరీతి నున్నది. వరీక్షింప నిదియే సమంజస మగురచన కాని గాండివి తననపునక త్యాదిదోషముల వెల్లడించె ననుట యుచితము కా దని తోచెడిది.

తిక్తసోమయాజి కభిమానస్థాన మైనయూవిరాటవర్వములో నర్జునుడు పేడిమాపమున విరాటునిఁ గొల్వవచ్చినయూఘట్టమున నెటనెట నదైతదృష్టియుఁగావ్యకలాదృష్టియుఁ బుష్కలములైయున్నవియో విమర్శకు లగుశ్రీరామకృష్ణయ్యగారు వివరముగాఁ దెలుపఁ గోరుచున్నాను.

మఱియొకవిన్నపము-తిక్తనాప్యఁడు “శివవిధంబున గాదిలికూతు నుపలాించి”యరువచనభాగమున “ఆభరణంబు లొసంగి, సంభావించి” యని శ్రోత్రియార్హ మగుసంభావనక్రియను వాడుటచేఁ దిక్తసమంత్రవరు నకు వైదికదృష్టిదోషము సోకిన దేమో కనుగొని, మేధానిధు లగు విమర్శకులు తన్ని వారణమునకుఁ దగుప్రతిక్రియఁ జేయఁ బ్రార్థించుచు న్నాడిను. విన నున్నాడను సరసములగు సమాధానములను.

ఆంధ్రము-అనువాదవాఙ్మయము.

జటావల్లభుల పురుషోత్తముగారు, ఎం. ఏ., కొవ్వూరు.

ఆంధ్రవాఙ్మయ మనువాదముతోనే ప్రారంభమైన దనునది సువిదితము. పిమ్మటఁ గూడఁ గొన్ని యనువాదగ్రంథములు బయలుదేరినవి. నేటికిఁ గూడఁ గొన్ని యనువాదములు బయలుదేరిచున్నవి. ఈయనువాదములు భాషాశారవమును దగ్గించుననియు స్వతంత్రరచనలే భాషాశారవాపాదకము లనియుఁ దలఁచునాంధ్రులు కొందఱు కలరు. కాని వా రొక్కసంగతిని గుర్తింపవలెను. జ్ఞాన మనునది యొకరి సొత్తు కాదు. అది వివిధకాలములలో వివిధదేశములలో వివిధభాషలలో వెలువడుచుండును. భాష యనునది జ్ఞానమున కుపాధియే కాని భాషయే జ్ఞానము కాదు. మఱొకకాలములోనో మఱొకదేశములోనో బయలుదేరిన వాఙ్మయమును ద్వేషించువా రెట్టివారో మఱొకభాషలో బయలుదేరిన వాఙ్మయమును ద్వేషించువారును నట్టివారే. వీ రందఱును నాయాదేశకాలభాషలను ద్వేషించువారు మాత్రమే కాక విజ్ఞానమును ద్వేషించువారు కూడ నగుచున్నారు. ఇరువదవ శతాబ్దిలోనివారికిఁ బదు మూడవ శతాబ్దిలోని వాఙ్మయ మెట్లు సమాదరణీయమో యట్లే యొకఖండములోనివారికి మఱొకఖండములోనివారి వాఙ్మయమును సమాదరణీయమే; మఱియు నట్లే యొకభాష మాటలాడువారి కింకొక భాష మాటలాడువారి వాఙ్మయమును సమాదరణీయమే. కాని మన మల్పమేధస్థుల మగుటచే నన్ని భాషలను నేచ్చి యన్ని వాఙ్మయములను జనువలెము. కనుకనే మనలోని కొలదిమంది బహుభాషాకోవిదులాయాభాషలలోని విజ్ఞానమును మనభాషలోనికి దింపి మనము దానిని గ్రహించునట్లు చేయుచున్నారు. అంతర్జాతీయ మైనవిజ్ఞానమహానీధిని విశ్వమానవకోటికి సామ్యవాదవద్ధతిని బుది యిచ్చుచున్న యీమహానుభావులకు మన మెంతయు ఋణబద్ధులమై యున్నాము. మానవులకు యోగక్షేమము లపేక్ష్యములు. యోగ మనఁగా మనకు హితమైనది వచ్చివడుట. క్షేమ మనఁగా మన కున్నమంచి నశింపకుండుట.

విశ్వచూనవకోటిలో భాగమై యున్న యాంధ్రదేశసంభూతులకు వైజ్ఞానికజ్ఞేమము కావలె నన్నచో జ్ఞాన మేదేశములో నేకాలములో నేభావలో బయలుదేటి యున్నను వారు దానిని భద్రపటమకొనవలసి యున్నది. భగవంతుడు, ఇంగండులో పేక్కియరును జనింపజేసినాడు. వానిద్వారా ప్రపంచములో నొకకొంతజ్ఞానమును వ్యాపింపజేయుటకును గళను వికసింపజేయుటకును భగవంతుడు డుద్దేశించియుండెను. వానిని గాని యట్టివానిని గాని భగవంతుడు మనదేశములో జనింపజేయలేదు. ఏమన నట్లు జనింపజేయుట, సారస్వతములోఁ బురుక్షి యెట్టి దోషమో, సృష్టికళలో నట్టిదోషమే యగును. మానవహృదయముచు సైతల్యపరీక్ష గావించి మానవప్రకృతి యెన్నెన్నితోవలఁ ద్రొక్కుట కవకాశ మున్నదో యన్నిటిని బ్రదర్శించిననాటకకర్త పేక్కియరు. ఈతని నీవిషయమున మించినవారు మఱొక్కరు లేరు. పరమేశ్వరస్పృశిని మనము సార్థకము చేయవలె నన్నచో నాపేక్కియరుద్వారమున బయలుకువచ్చిన వాఙ్మయమును మన మాంధ్రములోని కనువడింపవలదా? విశాల హృదయుఁ లెవ్వరును నిట్టిభాషాస్తరీకరణమును నిరసింపరు. సరికదా మన మాతృభాషలో ననువాదవాఙ్మయ మింతతక్కువయున్నదేయని చింతింతురు.

అన్ని భాషలలోని యనువాదములకును నేయేచిక్కులు గల్గుచున్నవో యట్టిచిక్కు లే మనభాషలోని యనువాదములకును గల్గినవి. ఆంధ్రవాఙ్మయములోఁ ద్రిమూర్తులని చెప్పఁదగిన నన్నయ తిక్కన యెఱ్ఱాప్రగడలకుఁ గూడ నీచిక్చే గల్గినది. వారి యనువాదములు యథామూలములు కాక కొన్నిచోట్లను సరళములుగను గొన్నిచోట్ల ననుకరణములుగను గొన్నిచోట్ల స్వతంత్రములుగను నుండుట కీచిక్చే కారణ మని నాయభిప్రాయము. ఆచిక్చేదన- కవిత్వమునకు భావోద్ద్రేకము (Emotion) అవసరము. భావోద్ద్రేక మనునది యశాసపుత్రుని మనలోననుండి జనింప వలసినదియే కాని ద త్తపుత్రునివలె చెచ్చి ట్టుకొనఁ దగినది కాదు. ఈభావోద్ద్రేకము లేనిదే కవిత శోభింపదు. భాషాస్తరీకర కీముద్రేకము గలుగుట యసంభవప్రాయము. భావో

ద్రేక మొకవిధ మయిన హృదయానుభూతి. అనుభవము లేకుండఁగ బయటకు వచ్చుమాటలలోఁ బడిమ త్తకువగ నుండును. కనుకనే యనుభవవాఙ్మయ మెప్పుడును ననువాదవాఙ్మయముకంటె మేలుగ నుండును. అనుభవవాఙ్మయమునకును ననువాద వాఙ్మయమునకును నడుమ ననుకరణ వాఙ్మయము గలదు. ఇందుఁ గవికిఁ గొంత యనుభూతి కలుటకు వీలున్నది. కావుననే తమ కావ్యము శుష్ట కావ్యమువలె నుండక సజీవముగ విఁస్ఫిలవలె నని కోరు ననువాదకర్తలు కొంతవఱ కనుకరణభోరణిలోఁగి దిగుచుండురు. నన్నయాయు లవలఁ బించినపద్యతీని దిలకింపుఁడు. వారు మహాకవులు; వారు సంస్కృతభారతమును దెలుఁగులోనికి యథామూలముగ దింపవలె ననియే కోరుచో వారికిఁ గల కవితాశక్తి కేయము వినియోగ ముండదు. అప్పుడు వారిశిల్పచాతుర్యము మాత్రమే బయటఁ బడును. మూలములోనిపదమునకుఁ దగినపదము వేయుట, మూలములోనిలాలిత్యమును గాని గాంభీర్యమును గాని, తెలుఁగులోఁ గన్నట చుట మున్నగున వన్నియు శిల్పికృత్యములే కాని కవితాకృత్యములు కావు. ఇవి కవికృత్యములే యని చెప్పునపుడు కవిగూడ శిల్పియే యని మన మంగీకరించుచున్నా మని యరము. నిజమైన కవిత్వము రసపోషణలో నుండును. అలంకారములను బెట్టుటలో నుండును. ధ్వని, వ్యంగ్యము మున్నగుశోభలను దెచ్చుటలో నుండును. కేవలానువాదకర్తకు మూలాదృష్టములైన వీనిని గావించుట కధికారము లేదు. ఇట్లు యథామూలానువాదముఁ గావించువారికి శిల్పచాతుర్యమునే కాని కవితాకౌశలమును గన్నవలె నవకాశము గలుగదు, కావుననే, నన్నయూది మహాకవులు తమకవితను గూడఁ బ్రదర్శించుటకై యథామూలముగఁ బ్రోవుకద్యతీని విడిచిపెట్టిరి. ఇది వారియహంభావమును సూచించు నని తలంపరాదు. వారికి మనపైఁ గల యపారప్రేమయే వారి నిట్లు చేయఁ బ్రోత్సహించినది. మన మందఱము వారి కావ్యములను జదివి యానందింపవలె నన్నచో వానిలో జీవ ముండవలెను. జీవ ముండవలె నన్నచో నవి భావోద్ద్రేకము యధారముగఁ జేసికొని బయలుదేఱవలెను. అట్లు కావలె నన్నచో వారు కొంతవఱకుఁ దమకవితానిహంగమును తన

రెండుతెక్కలను విప్పి విహరించుట కవకాశమును గల్గింపవలెను. వంజ రములోని పిట్టవలెనే యథామూలమున వాదకుని కవిత్వావిహంగమము ను రెండుతెక్కలను విప్పి విహరింపజాలదు. ఇట్టి విహారావకాశమును గొంతవఱకుఁ గల్గించుకొనుటకే నన్నయాయలు కొంతవఱకు న్యతాత్ర మార్గమును ద్రొక్కిరి. కాని ముఖ్యవిషయములలో వారు మూలభారత మునకుఁ గట్టునడకపోలేదు. రాటకుఁ గట్టుబడి యుండుగో వేదిధముగఁ గట్టాట కనతిదూరములోనే యుండి తన కంఠఁబా టైనంతమేరలో యథేచ్ఛముగ మేళ మేయునో యట్లే యీకవిపుంగవులును మూల విరాట్టకు పంచమవేదమునకుఁ గట్టువడి యుండి దాని కనతిదూరము లోనే తిరుగుచుఁ దమకవితాశక్తినిఁ గన్పఱచియున్నారు.

ఈపద్యకి భిన్న మైనపద్యతీలో నేడు కొంతయరువాదవాఙ్మయ ము బదులు దేటుచున్నది. కీ. శే. వావిలికొలను సుబ్బారావుగారి రామా యణము యథామూలముగనే వ్రాయఁబడినది. అట్లే మహామహోపా ధ్యాయ శ్రీ పాద కృష్ణమూర్తి శాస్త్రిలవారును నించుమించుగ యథా మూలముగనే భారతము నాంధ్రీకరించిరి. ఋషిప్రోక్షములైన గ్రంథము లలోని ధర్మముల నెఱుంగఁ గోరువానికిని జారిత్రకపరిశోధకులకును నీ గ్రంథము లుపయోగించును.

ఇ. తవఱకును నాంధ్రములోనికి వేద మనువదింపఁబడిక పోవుట మిగుల శోచనీయము. కొండఱు పూర్వాచారప్రియులు వేదము నాంధ్రీకరించుటను బ్రతిఘటించుచున్నమాట వాస్తవమే, కాని, యీప్రతిఘ టనలో న్యాయము గన్పట్టదు. ఇట్లు ప్రతిఘటించువారు మూఁడు కారణ ములను దెల్పుదురు. (1) వేదమును దేట తెల్లముగ వ్రాయుచో జను లకు దానియందలి గౌరవము తగ్గును. (2) వేదార్థమును గ్రహించి వివ రింపఁ దగినవా రిపు డన్నాగో లేరో యనునదియే సందేహాస్పదము. కనుక ననర్హులచేత వేదము ననువదింపఁజేయవలసియుండును. (3) వేద మ్నాంధ్రములోని కనువదింపఁజేయఁబడుచో వేదార్థశ్రవణాధికారము లేనిస్త్రీశూద్రాదులకుఁడ వేదార్థమును జగుప్రకొనుటకు వీ లగును. ఈ మూఁ డాక్షేపణములలో నొక్కటియు నిలుచునది కాదు. (1) వేద

ములో నున్న ఘనవిషయములను దెలిసికొనినపుడే ప్రజలకు దానియందు నిజమగు కారవము గల్గును. (2) ఆంగ్లము మున్నగుభాషలలోనికి వేదము లిదివఱకే యనువదించబడియున్నవి. ఆయనువాదములను బ్రజలు చదువుకొనుచున్నారు. తెలుగులోఁ గూడ నాయాయవసరములను బట్టి వేదమంత్రముల కెవరికి దోచిన లేక, యెవరికి ఏ లైన, యరములను వారు వ్రాయుచున్నారు. ఇం దెవరుచెప్పెడియర్థము గ్రాహ్యమో పాఠకులకుఁ దెలియుటకు వీలులేదు. కనుక సర్వజనవిదితమైన వైదికపాండిత్యముఁ గలమహావిద్వాంసులచే వైదికవాఙ్మయమున కంతకును నాంధ్రములో ననువాదము వ్రాయించి ప్రచురింపవలసినయావశ్యకత నేఁడెంతయో కలదు. ఇట్టిపనిని జేయించుట కాంధ్రసాహిత్యపరిషత్తువంటి మహాసంస్థలే సమర్థములు. (3) గ్రంథము లేనాఁడు ముద్రితములు కాఁజూచినవో యానాఁడే విజ్ఞాన మంతయు విశ్వప్రజాధీన మైనది. వేదముల యాంగ భాషాస్తరీకరణములను మేచ్చులు మొదలైన యన్యమతసులే చదువుచుండఁగా వేదస్థివిషయమును స్త్రీశూద్రాదులకుఁ దెలియనీయకుండ యన్నింపవలె ననుట మాధ్యము. కావున వేదముల యనువాదము లేకుండుట యాంధ్రసారస్వతమున కొకగొప్పలోటు.

పట్టాశ్రయములు, వడ్డర్థనములు, స్మృతులు మున్నగుసమస్తా ర్యవాఙ్మయమును గూడ నాంధ్రములోని కవతరింపవలసియున్నది.

మొదట మనము సామ్యతగ్రంథముల ననువదించుకొంటిమి. పిమ్మట నాంగగ్రంథముల నెత్తికొంటిమి, తరువాతఁ గొంతవఱకు బంగాళాగ్రంథములవైపుఁ దిరిగితిమి. ఇప్పుడిప్పుడు హిందీపుస్తకములను బరివర్తన చేయచున్నాము. భారతదేశములోని వివిధరాష్ట్రములవా రొకరి భాషనుండి మరొకరు గ్రంథములను బరివర్తనముఁ జేసికొనుచో వివిధ రాష్ట్రములనందు నున్నయంతరము తగ్గి కరస్పరావగాహన మేర్పడి సామరస్యము గల్గును. కాన నట్టిభాషాస్తరీకరణము లత్యవసరము. వివిధరాష్ట్రసారస్వతవిషయములను బ్రచురించి భారతదేశములోని వివిధ ప్రాంతముల నున్నసారస్వతసేవకులలోఁ బరస్పరావగాహనమును వ్యాపింపజేయుటకుఁ బూనుకొనిన “హంస” “Indian PEN” అనురెండుపత్రికలుచు నభినవదనార్హములు.

అనువాదకుఁడు మూలరచయితయొక్క భావములను బూర్తిగాఁ దెచ్చుటయే కష్టము. మూలరచనలోని భాషాసౌందర్యమును దెచ్చుట మఱింత కష్టము. సంస్కృతగ్రంథములను దెనిగించుచున్న తత్పరులకుఁ దములను వేసినను మూలగ్రంథమాధుర్యమును దేలేకున్నారు. అతియే కాక సంస్కృతశ్లోకములలోని వృత్తములచూఁధుర్యమునచూసము. ఆమాధుర్యమును దెనుఁగుపద్యములలోనికిఁ దెచ్చుట యసాధ్యము. మేఘసందేశమును దెనిగించుచున్న రెవరైన నామాదాక్రాంతావృత్తచూఁధుర్యమును దెనుఁగులోనికి దింపఁగలరా యరునది పెద్దపండితుము. శ్రీ అనంతవతుల రామలింగస్వామిగారు కాళిదాసకృతమేఘసందేశమును బాటలరూపమున ననువదించియున్నారనివినుచున్నాను. అదియునొక నూతన ఘక్తియే.

మొత్తముపై ననువాదవాఙ్మయవిషయములో నాంధ్రము హిందీ, బంగాళీ మున్నగుభాషలకంటె వెనుకఁ బడి యున్నదనుట నిస్సందేహము. సంస్కృతవాఙ్మయములోని ప్రధానగ్రంథముల నైనను మనమింతవఱకు నాంధ్రీకరించుకొనలేదు. శాకుంతలనాటక మాంగములోనికి 1790 వ సంవత్సరములోనే యనువదించఁబడినది. దానికి నొకశతాబ్ది పిమ్మటనే కాని మన మానాటకరత్నము ననువదించుకొనలేదు. ఇట్టివిషయములు మనకు లజ్జావహములేకదా! నేటికిఁ గూడ వివిధ శాస్త్రములలోని సాత్యగ్రంథము లాంధ్రములోనికి రాలేదు.

తెనుఁగులో గ్రంథములు వ్రాయఁబడి ముద్రింపఁబడినను దానిని గొనువారు చాలఁ దక్కువగ నుండుటచేరచయితలకుఁ గాని, ప్రకాశకులకుఁ గాని, యార్థికముగ లాభము గల్గుటలేదు. అందునను గ్రంథము పెద్దదై విలువ హెచ్చుచున్న గొనువారు మిక్కిలి యరుదు. కనుకనే యుద్గ్రంథములకుఁ గూడ నాంధ్రములో సంగ్రహానువాదములు వెల్వడుచున్నవి. అనువాదమే మూలమునకు సాధారణముగ నన్యాయముఁ జేయును గదా! అందునను సంగ్రహానువాద మొక మూలరూపముగ నుండునో వేఱుగఁ జెప్పవలెనా? ఒక్కొక్కప్పుడీ సంగ్రహానువాదములు మూలగ్రంథకర్త ప్రతిష్ఠను దగ్గించునవిగఁగూడనుండును. కావున సాధారణముగ సంగ్రహానువాదకర్త ననుసరించుట సమంజసముకాదు.

ముష్టాముష్టిప్రయోగ విచారము.

శిఖాబి రాఘవాచార్యులుగారు ఎం. ఏ., బి. ఎల్., కాకినాడ.

నన్నయభట్టారకుడు మహాభారతారణ్యవర్ణమున (ఆశ్వా. ౩-395) 'భీమాసురవీరుల ముష్టాముష్టిరణచ్చటాచ్చటశబ్దంబు బుద్ధామంబై' యని ప్రయోగించెను. దీని నిటీవల భారతిలో (ఈశ్వర-మార్గశీర్ష సూచిక) బ్రహ్మశ్రీ మల్లాది సూర్యనారాయణశాస్త్రిగారు నిరంకుశమని యభిప్రాయించిరి. ఇందులకు శ్రీకోరాడ రామకృష్ణయ్యగారు, శ్రీపాద లక్ష్మీకలిశాస్త్రిగారు నాంధ్రకవిత్రయందు నన్నయ యభిప్రాయము గల బ్రయోగించి యుండలే దనియు నది సంప్రదాయసిద్ధమే యనియు సమాధానమును వ్రాసియున్నారు ముష్టాముష్టిశబ్ద మసాధు వని పలువురికిను సంశయించుచున్నారు. శ్రీనాథుని కాశీఖండమున (5-150) కం. ఆహవముచేసి రంగజ

మోహంధులు గడిమి మెఱసి ముష్టిముష్టిన్

బాహుజాహిఁ గచాకచి

సాహసముఁ జలంబు దివిజసంఘము పొగడక.

అని వావిళ్ళవారి ప్రతిలో ముద్రితపాఠము (పు 269) కాని యాపుటలోనే 'అన్ని మాతృకలలో ముష్టాముష్టిన్ అని యున్నను ప్రమాద మని సవరింపఁబడినది' యని పరిష్కర్తలు వ్రాసియున్నారు. సాహిత్యపరిషద్భాండాగారమునఁ గలప్రతులలో ముష్టాముష్టి యనియే కలదు. దీనినిబట్టి పరిష్కర్తలు పొరపడి గ్రంథము నెట్లు దిద్దిరో విశదమగుచున్నది. హరివిలాసమున (ఆశ్వా 7-86) ముష్టిముష్టిరణంబు చేసిరి యసన్తోహప్రకారుంబులన్ - అని ముద్రితము. ఇదియు వావిళ్ళవారిచే బి. పుస్తకమే. రెండుగ్రంథములకును బరిష్కర్త లొకరే. హరివిలాసపు వ్రాతప్రతులఁ గూడ ముష్టాముష్టియే యుండు ననుకొందును. చండితు లవలోకింతురుగాక.

ముష్టిముష్టి ప్రయోగమును గూర్చి సిద్ధాంతకొమిడియందు 'తత్ర తేనేద మితి సహపే' (2-27) అనేయేషా మపి దృశ్యతే (6-3-187) అను సూత్రముల వ్యాఖ్యానమున 'ద్విర ఇ త్యనువర్తతే కేశేషు కేశేషు గృహీ త్వేదా యద్ధా ప్రవృత్తా కేశాకేశి- దృశ్య దృశ్య ప్రహృ త్యేదం యద్ధా ప్రవృత్తిం దృశ్యదణ్డి- ముష్టిముష్టి' అని కలదు. అందులకుఁ దత్త్వబోధినీకారులు వ్యాఖ్యాన మొనర్చుచు 'అత్వంవానచి' ఇత్యుక్తమ్- తత్ర అత్వం వా ఇ త్యపాణినియమ్. ముష్టాముష్టిత్యుదాహరణ మప్యప్రామాణికమేవ అతఏవ ఏతచ్ఛ వనోరమాయాం స్పష్టమ్." అని వివరించిరి. ప్రాచీను లిటులు వ్రాసియుండ నవీనులు పొరపడి రనుట వింత కాదు. వై యాకరణమతములు పెక్కులుగలవు. శాకటాయనస్య, శాకల్యస్య మొనలగునవి యష్టాధ్యాయీయము మనకుఁ బరిచితములే. ఆయా సంప్రదాయములను భిన్నమతములను గమనింపక మనము కవులను నిరంకుశు లనుట సమాజసము కాదు.

విశ్రామశబ్ద మపాణినియ మని శంకించి 'తత్రవిశ్రామహేతోః' అను మేఘసందేశప్రయోగమును జాగ్రదవ్యాకరణముచే మల్లినాథ సూరి సమరించుట మనకు విచిత్రము. అటులే 'అవతరావచాయశబ్దయో ర్ద్విరప్రాస్పవ్యత్యాసో బాలానామ్' అని వామనుని కావ్యాలంకార సూత్రవృత్తి. (5-2-48) కాని మహాకవి కాళిదాసుఁడు రఘువంశమున 'మాభూత్ పరీవాదనవావతారః' అని ప్రయోగించెను. ప్రాడిమాది శబ్దములు నట్టివే.

ముష్టాముష్టిశబ్దము నిఘంటువుల కెక్కిన దనియును నందలకుఁ బ్రయోగము బోధదేవుఁ డనియు శ్రీలక్ష్మీవతి శాస్త్రిగారు వ్రాసిరి. శబ్ద కల్పద్రుమమున నిట్లు కలదు:—

'ముష్టిముష్టి- ముష్టాముష్టి- ముష్టిభి ర్ముష్టిభిః ప్రహృత్య యద్యుద్ధం వృత్తం తత్- కిలాకలి ఇతి భాషా ఇతి ముగ్ధబోధవ్యాకరణమ్' ముగ్ధబోధ పదియవశతాబ్దమున కిటీవలిగ్రంథము. దానిచే నన్నయోదయ సమరించుటకు ఏలుకాదు. శాకటాయన సూత్రముల 'అదిహతే'

అనుసూత్రము కలదు. (పుట 88 సమాససంగ్రహః సూ. 38 శాకటాయనవ్యాకరణము Edited by Gustav Oppert 1893.) దానిపై నభయచంద్రసూరి తనప్రక్రియాసంగ్రహ మను వ్యాఖ్యానమున నిట్లు వ్రాసెను. 'ఇజంతే ఉత్తరపదే పూర్వపద స్యాద్ భవతి | కేశాకేశి దణ్ణాదణి ఏవం ముష్టాముష్టి ఖడ్గాఖడ్గి ప్రభృతయః | బహులాధికారాత్ క్వచిదాకారో నభవతి' దీనినిబట్టి ముష్టాముష్టిప్రయోగము సాధువే యగునుగదా. ఇజాత ముత్తరపద మైనచోఁ బూర్వపదమున కాత్వ మీసూత్రమువలన సిద్ధియగుచున్నది. ఈ శాకటాయనమున క్రీ శ. 7, 8 శతాబ్దములవాఁ డనియుఁ బాణినీయమున నుదహరింపఁబడిన శాకటాయనము కాఁడనియుఁ దోచుచున్నది.

హేమచంద్రుఁడు తన సిద్ధహేమచంద్ర మనువ్యాకరణమున నిట్లే విధించె ననియు నంగుల కుదాహరణముగాఁ దన ద్వ్యైశ్రయకావ్యంబున 'యష్టాయష్టి యష్టీయష్టి యచప్రయోగాంతరముల నిచ్చెననియు శ్రీపల్లె పూర్ణప్రజ్ఞాచార్యులవారు తమభారతలఘుటీకయందు వ్రాసిరి. అందే పాణినీయమతానుసారముగ ముష్టాముష్టిప్రయోగము సాధింప నగు ననియును, తత్రతేనేద మితి సమాప్తే. అనుసూత్రమున తేన + ఆ + ఇదమ్ అని విభజించి, యాకారమును బ్రశేషించినఁ గొన్ని చోటులఁ బూర్వపదంబున కాత్వము వచ్చు నని ముష్టాముష్టిప్రయోగమును శ్రీనాగేశభట్టు తనభాష్యప్రదీపమున నుదహరించె ననియు వీరు వ్రాసిరి. కాని భాష్యప్రదీపమున నిదియపాణినీయ మనియును నట్లులు ప్రశేషించుట భాష్యకారకైయట్లుకు సమ్మతము కాదనియును, నస్యసీత్యాదుల నిది యప్రసజ్గ మనియు వ్యాఖ్యాన మొప్పుఁబడినది. ముగ్ధలోభయాదును, బాలమనోరమయాదును నపాణినీయ మని నిరాకరింపఁ బడినది.

బాహుబాహిప్రయోగమును ముష్టాముష్టివంటిదే. పూర్వపదంబున కాత్వమును విధింపనిచో నిది బాహూబాహవి యనవలసినవచ్చును గాని బాహుబాహి యనునది కూడ సుప్రసిద్ధప్రయోగమే ! ప్రాచీనాధుని కాశీఖండపద్యమునఁ నిదియుఁ గలదు. ఈసందర్భమునఁ

గర్జాటభాషాసంప్రదాయముగూడ నట్టిదనుటకు శబ్దమునిదర్పణభాగము నుదాహరించి శ్రీలక్ష్మీవతిశాస్త్రిగారు బోధింపబడినట్లే ప్రమాణ మని ముగించిరి. శాకటాయనమతము నుదాహరించి యుండలేదు. సంస్కృత సారస్వతమున సీతప్రయోగము శ్వాదిత్యముగఁ గలదు. నిర్ణయసాగర ముద్రిత మగుమహావీరచరితమున ముష్టిముష్టి యనియే కలదు.

ముష్టిముష్టి కచాకచి ప్రహరణ ప్రత్యేప మూఢాత్మభిః.
(అంక 6-31.)

కాని తోడరమలుగారిచేఁ బెక్కివ్రాతప్రతుల యాధారమునఁ బ్రకటింపఁబడిన గ్రంథమున (Oxford University Press 1928) ముష్టాముష్టి యనియే ముద్రింపఁబడినది. అందులకుఁ బాఠాంతరము లున్నటులు వ్రాయఁబడియుండలేదు అదియే సరియగు పాఠ మని తోఁ చెడిని.

సంస్కృతముననే కాక యాంధ్రమునఁ గూడ సీతప్రయోగ మచటనచటఁగలదు. నన్నయ శ్రీనాథుల ప్రయోగములు మీఁదనుదాహరింపఁ బడినవి. భాగవతమునఁగూడ సీతప్రయోగము ప్రాచీనముద్రణములఁ గల దనియు నది యిటీవల మార్పఁబడిన దనియు శ్రీరామసాహేబు గిడుగు రామమూర్తిపంతులవారు వ్రాసియున్నారు. వావిళ్ల వారు 1912 లో ముద్రించిన భాగవతమున 'ముష్టాముష్టి' యనియే ముద్రించి యిటీవల ముష్టిముష్టి యని దిద్ది ప్రకటించిరి. కాని శ్రీరామమూర్తిపంతులు గారు వ్రాసినటుల సీతప్రయోగ మాంధ్ర భాషాస్వభావానుసారముగ వచ్చి యుండలేదు. చెకాచెకి, ఎగాదిగ వంటిది కాదు. సంస్కృతభాషాసంప్రదాయనిదము. శాకటాయనభిన్నమతానుసారము సాధువే యగును. అసాధువు కాదు. ఈ ప్రయోగము నన్నయ నిఘాళనమును సూచింపదు. ఇంకను సంస్కృతాంధ్రసారస్వతములఁ బ్రయోగాంతరములు లభ్యమగుచో ముందుఁజూపుదును.

గ్రంథస్వీకారము.

1. అనగ రాఘవము.

మురారికవరచిత సంస్కృతమునకుఁ దెనుఁగు.

కీ. శే. సత్యవోలు కామేశ్వరరావుగారిచే రచియింపఁబడినది. బంకములు మాత్రమే. ఒకవిశేషము. పాఠకులకు మూలవిషయము గూడఁ దెలియుటకై యెడమప్రక్కను సంస్కృతమును గుడిప్రక్కను దెనుఁగును జేర్చి ముద్రింపఁబడినది. పాఠభేదములు దేశభేదములచే మూలగ్రంథమున వివిధరీతులఁ గొన్ని ప్రతులలో నున్నవి వానిని విడిచి చూచినచో నిందుఁ గొన్ని సాధారణలోపములు గనఁబడుచున్నవి. మూలములోఁ బ్రాకృతమునకు మాఱు ఛాయ సంస్కృతముననే ముద్రించినారు. వేదములోఁగూడఁ బ్రసిద్ధుడైన శునశ్శేఫుఁడు మొదలగు పేరులు. ఈ కవిగారి కసహ్యముగాఁ దోచి ప్రాస్వబాహుఁడు, వక్రనాసుఁడు, నని మాచ్చిరి. ఇదిమాత్ర మేమంత చక్కఁగా నున్నవో; నైజముగ వా రట్టి వారా యనుసంశయము కలుగును. అజామీఘఁ డనుపేరు నేమిచేయుదురోగదా !

“స్వస్తిభవతే సఖివారాయ” (పుట 23) దీనికిఁ దెనుఁగులేదు. ‘విహస్య’ (పుట 90) నవ్వి యనలేదు. ఇతియథోచిత ముపవిశతః (పుట 96) దీనికిఁ దెనుఁగులేదు. ద్వితీయాంకములో (పుట 98).

యతోస్తమేష చరమాచలచూడచుమ్మి

వక్త్రేరువాప్రకరజాగరణప్రదీపః

ఆః సర్వతః స్ఫూర్తు కైరవమాః పిబన్తు

జ్యోతస్సుకరహృ మదరహృరయశ్చకోరాః.

ఈక్లోకము గనఁబడదు. అనుబంధములోఁ జేర్పఁబడలేదు.

“స్వతోవలోక్య. వత్సలక్ష్మణ-” అనువాక్యమునుగొంత (పుట 98 99) క్రిందిపద్యములోఁ గలిపివేసినట్లున్నది. (పుట 104-105) “అలకింది సాధిప్రాయముగా” అని తెనుఁగులో నున్నది. దానికి మూలము లే

దు. (పుట 108) “జగద్గురో గాధినందన” దీనికి చెరుగులేదు. వశిష్ట, వసిష్ట, వసిష్ఠ, వశిష్ఠ-ఇట్లు నియమరహితముగు పొరపాట్లు కొన్నిగలవు. (పుట 90-91) “కథం రజనీచరవివాశోత్తావిసంస్థుల మూర్ఖహృదయ మతి దీర్ఘదస్విసం కాశిక మపి స సమ్భావయతి” ఇది ప్రస్తావనైకము లోనిది-బొంబాయి ప్రతిలో- “కథం రజనీచరచక్ర వివాశోత్తావిసంస్థుల మూర్ఖహృదయ మదీర్ఘదస్విసం భగనస్తమకౌశికమపి సమ్భావయతి.” దీనిలో నొదిత్య మేదో పిచారించుచుగాక.

ఈపుస్తకమునకు శ్రీజయపురమహారాజు “లాశ మను”ను రచించిరి. శ్రీమాన్ ఈయూర్జి వేంకటాచార్యులవాచామ్యులుగాను, ఎం. ఏ, “అవతారిక” రచించిరి. దానిలో మురారికవిగూర్చి విశేషములు చెలియగలవు. శతావధాని బ్ర॥ చెల్లపిళ్ల వేంకటేశాస్త్రి గారు సోదాతమును రచించిరి. దానిలో ననగ్గరాఘవము దాని యాంధ్రీకరణములు నితర కవుల యాంధ్రీకరణముల తారతమ్యములుం చెలియవచ్చును.

ప్రశేషు లగు కామేశ్వరరావుగా ఓదివఱ కెన్నో గ్రంథములను రచించుటవలన విఖ్యాతపురుషులు. వీరికొమ్మిది శ్రీలక్ష్మీసత్యనారాయణరావుగా రీగ్రంథము నచ్చువేయించి లోకోపకార మొనర్చిరిని సంభావించుచున్నారము.

దీనివెల రు ౧. సత్యనోలు లక్ష్మీనారాయణరావు,

బి. ఏ, బి. యల్. గారికి-కాకినాడ వ్రాయవలయును.

2. అమరుక కావ్యము.

శిష్ట సర్వశాస్త్రి ప్రణీతము—అంధ్రవాచస్పతి కొట్ట శ్యామల కామశాస్త్రి గారు ప్రకటించిరి.

కవి దీనిని “అమృగ” కావ్యమన్నాడు. అమరుక, అమృగనామముల భేదమెఱుంగఁదగినది. ఇట్లే చంపూకావ్యము జంబూకావ్యములగుర్చి వేర్తల ననుగఁచలసియ్యును. “ఎలది రచించుకప్పుని యెన్నిక నీ యమృగోక్తకావ్యమింపలర”-అని 11 వ పద్యములో వాడఁబడినది. ఈ చిన్నిమనోహరకావ్యమున ఓదివఱ కెన్నో యాంధ్రీకరణములు ప్రకటి

కఃబడినది. శిష్టు కృష్ణమూర్తిశాస్త్రిగారి కుమారుడు రచించుటచే నిది యొక ప్రశస్తాంశ్రీకరణ మగుచున్నది. ఇట్టిదానిలో దప్పు లెమిలములు గాఁ బడినవి. అవి, కేవలము వ్రాతప్రతిలో నున్నది యున్నట్లుగా నచ్చువే యుటచే వచ్చిన పెద్దలోపము. గుజలీప్రతులవలె దప్పులు దిద్దకుండఁగనే యచ్చువేసి రసవచ్చును.

ఈ గ్రంథమునకు శ్రీనిడువవోలు వేంకటరావు బి. ఏ. గారు విశేషాచుభవమున ౧౩ పుటల పీఠాను వ్రాసి గ్రంథముఖమున కలంకారము సమర్పించిరి. దీనిలో బూర్వాంశ్రీకర్తలనుగూర్చియుఁ గవివంశాదికముఁ గూర్చియు విశేషముగఁ జెప్పఁబడినది. ప్రారంభము గాన మరల నిపుడే చక్కగా దిద్ది ప్రకటించినఁ జాలఁ బ్రశస్తముగా నుండును.

దీనివల రు 0-4-0. ప్రకాశకులయొద్ద- కాకినాడ సమీపములోని కరకలో దొరకును.

3. The Oriental Literary Digest.

Edited by Dr. S. M. Katre, M. A. PH. D., Poona.

This is a very useful monthly started in Poona by the above Editor in collaboration with scholars like Sukthankar, De, Gode and others. The object is to review from time to time the new books published on oriental subjects in a critical manner. We are sure the Journal will become very popular with all students of Indology and other branches of oriental learning. The annual subscription is Rs. 3/-

ఈ పత్రిక పూనాలో ప్రాచ్యగ్రంథ విమర్శనమునకై నూతనముగ స్థాపింపఁబడినది. మాసమున కొకసారి వెలువడును. మనదేశమునఁ బండితులగు సుక్తాదు, డే, మొదలగువారి సహాయమున నిది నడుపఁబడుచున్నది. ప్రాచ్యపరిశోధనావిషయములను గూర్చిన గ్రంథములను వాని ప్రామాణ్యమును గ్రహింపఁబోవువారి కిది మిక్కిలి యుపయోగకరము.

చందా సంవత్సరమునకు రు 3-0-0.

4. దశమస్కంధము.

తాండవకృష్ణభాగవతము- బ్రహ్మశ్రీ జనమంచి శేషాద్రిశర్మగారిచే రచింపబడినది. వెల రు 4-

గ్రంథకర్తలు సుప్రసిద్ధులు- దత్తమండల కవీశ్వరులు- కావ్యస్మృతి తీర్థ బిరుదాంకితులు- బ్రహ్మాండపురాణాదిబహుగ్రంథనిర్మాతలు, శ్రీమద్రామాయణాంధ్రీకరణానంతరము శ్రీకృష్ణచరితమును రచియింప సంకల్పించి మూలగ్రంథమునంగల విశేషవిషయములఁ జేర్చి సారమును గ్రహించి మూలమును వదలక శ్రీమద్రామభాగవతమున దశమస్కంధము నాంధ్రీకరించితి మని పీఠికలో వ్రాసియున్నారు. భాగవతార్థరహస్యములను వివరించుటయే వీరియాశయము. వీరికవిత్వశైలి నాతిశయము. పోతనభాగవతముతో నిట్టిగ్రంథములఁ బోల్పఁ జనదు. పూర్వకవుల యాంధ్రీకరణోద్దేశము వేరు. మూలగ్రంథమునందలి విషయమును గ్రహించి కొన్నిఘట్టముల విడిచి రసపోషకము లగువానిని స్వకవితానుగుణ్యముగఁ జెంచి యాంధ్రీకరించిరి. పోతనభక్తిపారవశ్యరసపోషణాదికములు మనకు మైమఱచు పుట్టించి తన్నయమొనర్చును. గ్రంథకర్తలును దమశక్త్యనుసారము లలితకవనమున శ్రీకృష్ణచరితమును మూలగ్రంథవ్యాఖ్యానానుసారముగ వ్రాయుటయు యుక్తమే. రామకృష్ణచరితముల ననేకలు రచించుచుండుటకు వారిగుణోత్తరతయుఁ బూర్వముఁ గారణములుగ నా. “స్వసూక్తిస్థాం పాత్రం రఘుశిలః మేకం కలయతా, కపిసాం కోదోషః” అనుజయదేవునిసూక్తియిప్పట్ల సార్థకమగుచున్నది. శ్రీశర్మగారు బాల్యమున, తాండవకృష్ణాభిధాను లట. అందుననే యీగ్రంథము తాండవకృష్ణభాగవతమునఁబడినది. గ్రంథమును గృష్ణాంకితము. మచ్చున కొకపద్యము—

చ. గలగల మ్రోగు నందియలకాంతుల నగ్రతలంబు గ్రమ్ముచున్
వెలికిని బాటుచుండ నొకవింతగఁ బాదము లున్వ మోపుచున్
లలితమరాళరాజగుతులన్ మఱపించు గతుల్ చెలంగ గా
లలనయు శ్యామనాఁ దగి విలాసము మూర్తిధరించినట్లుగన్.

5. సర్వమంగళాపరిణయము— శ్రీకావ్యస్మృతితీర్థ జనమంచి శేషాద్రిశర్మగారిచే రచింపబడినకావ్యము. బ్రహ్మపురాణమునఁ గలపార్వతీని

వాహువులమును గైకొని పెక్కు మార్పులతో రచియింపబడినది (అధ్యాయ 32, 33, 34). మూలకథ శివునియాధిపత్యతను దెలుపుటకై పార్వతీస్వయం వరంబునఁ బార్వతీయంకమున నున్న బాలుని శివుఁడు తక్కువ నొరులెత్త నశక్తులై రనియు, శివుఁడు దేవతలకు స్వమాహాత్మ్యముచే బాహుస్థంభన మొనర్చుటయు, పార్వతీ యతనివరించి పాదయులఁ గనుచుమాలిక నర్పించుటయు వర్ణితము. శర్మగారు హరిహరాదుల యైశ్వర్యము నెఱింగింక, నారదునిఁ బడరానిదుర్దశల ననుభవించుఁజేసి పార్వతీని వరింపఁ జేయించి బయన మొచ్చి కథాభాగమును మార్చిరి. నారదుఁ డిం దనుభవించిన దుర్దశలఁ గాంచినఁ బగతురకేనియుఁ గరుణ కలుగక మానదు. మార్పుఁ జెందిన కథాభాగముల రసపోషణము కొంత కొంత వడియున్న దనవలసి యున్నది. హరిహరాదుల యైశ్వర్యమును గవిగారు వారిచేతనే వ్రలికిందిరి. శ్రీనాగపూజి కుష్మస్త్యాయ్యు గారు వివిధవిషయములఁ జర్చించి విపులమగు పీఠికను రచించిరి.

6. మరుచరిత్రహృదయావిష్కరణము-కవి-శ్రీజనమంచి కేషాద్రి శర్మగారు మరుచరిత్రము ప్రబంధములలో నుత్తమస్థానమును వహించిన దగుట నద్దానిని విమర్శించి పెక్కు విషయముల మన కీగ్రంథమునఁ దెలిపియున్నారు. వారితోఁ గొన్నివిషయముల మన మేకీధవింపఁజాలగు న్నను, వారిప్రయత్నము శ్లాఘాసాత్ర మునఁ దగి యున్నది. పెద్దన జన్మస్థానాదికములు, పాతభేదములు మున్నగువి వివరింపఁబడినవి. కుతఘకాలప్రశంస సమర్థింపఁబడినది. గ్రంథకర్త 'లాకాశరామన్న వంశాంగము' లను వదలి ముఖ్యవిషయములనే చర్చింపఁబూనిరి కాని కొన్నిస్థలముల నవియే దొరలినవి. 'దోసెఁగకొంఠలోఁ బసులస్రొక్తిడి' (పుట 16) 'వరుఁడు చెఱుగుకట్టుకొని...' (పు. 30) వీనికి సంబంధించిన గాథలు పుక్తిటిపురాణములు. విశ్వాస్థార్థములు గావు. మార్గంజేయపురాణమునఁ గలమూలకథ వచనరూపమునఁ దెలుపఁబడినది. 'మారనగ్రంథమును జెంత నునుచుకొని యందలి దమత్తృతుల సంగ్రహించి వ్రాసెనన్న పాఠము నిస్సార' మ్మని తెలుపఁబడినది. మారన ననుకరించెనన్నను బెద్ద

నకు శారవలోప ముండ దనియే మానవ్యము. శ్రీనాథుని నెన్నిస్థల ములఁ బెద్దన తగ్రంథమునఁ దలపింపఁజేయుటలేదు? మహాకవుల పోక డలఁ గైకొనిన నది న్యూనతాపాదకము గానేరదు. మనుచరిత్రమునందలి మొదటిమూఁడాశ్వాసములకథాభాగ వివరణములో విశేషారము లీయఁ బడినవి. 'అస్త్యస్తాంబు పావనముచేసి' యనుచో గృహ మనఁగా దేహ మనియు, సర్వగర్భముగాఁ బలుకుమునతి యగుట 'నాదేహము పావన ముచేసి....' అని స్ఫుంపఁ బల్తె ననుట సరసముగా లేదు. ప్రతిపద మునకును ధ్వన్యర్థములఁ దెలుపఁ బూనిన నట్టియర్థము లే వచ్చును. 'దిగురుకొమ్మఁజేవ' 'రేవణనామ నెసీరజేక్షణ' మొదలగువాని కీయఁబ డునర్థములు తప్పని సరియగు నర్థము లొసఁగఁబడియున్నవి. 'సతులమాయలో' అనుచో సతీశబ్దమును (పు. 123) కూర్చి వీరు వ్రాసినది సరికాదని తలఁతుము. అది 'చెలులమాయ లని' దిద్దనవసరము గాన్పించును. కవి దానిని బహిష్కృతావాచకముగఁ బ్రయోగించియుండలేదు. 'బాహుమూల రుదు' అనుచో వీరు వ్రాసినది విమర్శనీయము. పెక్కు విషయము లీగ్రంథ మున వివరింపఁబడినవి. ఇట్టి నివరణములు ముఖ్యములగుప్రబంధములకును భారతిభాగవతాదికములకును రచింపఁబడవలయును. పుక్తిటిపురాణ ముల విడిచి రసపోషణాదికములనే యింకను విపులముగఁ జెప్పించి, స్థాహిత్యప్రపంచముల నాయాకవుల ప్రాధాన్యమును నిరూపింపవలయు నని మాయాశయము దెలుపును శర్మగారి ప్రయత్నమును జ్ఞాపించు చున్నాము. వెల 0-12-0 వావిళ్లవారిచేఁ బ్రకటితము.

7. తిమ్మరుసుమంత్రి:-కవి, శ్రీ చిలుకూరి వీరభద్రరావుగారు- వెల రు ౧-౦-౦. ఆర్యపుస్తకాలయము-రాజమహేంద్రవరము.

ఈగ్రంథము చరిత్రచతురానన బిరుదాంకితు లగు గ్రంథకర్తలచేఁ జరకాలముక్రిందఁజేసే రచింపఁబడి మరలఁ బ్రకటింపఁబడినది. సకలకర్ణాట రక్షావిచక్షణుండగు తిమ్మరుసుమంత్రిని గూర్చియును, నాటివిజయనగర రాజులనుగూర్చియు, విశేషించి కృష్ణరాయనిగూర్చియుఁ బెక్కువిషయము లిందు నివరింపఁబడినవి. కృష్ణరాయని నిధనకాలము, తిమ్మరుసు కారా

గృహవాససురణములను కూర్చి సహేతుకముగఁ జర్పించఁబడినది. పెక్కుస్థలముల గాథలపై నాధారపడి గ్రంథము పెంచఁబడినది. విమర్శనాఫలితము లగు చాిత్రకవిషయములనే గయికొని వీ రీగ్రంథమును రచించిన నింకనుచుపయోగకరముగ నూడి యుండును. మహాపురుషుఁడగు తిమ్మరుసుజీవితము నీగ్రంథరూపమున నాంధ్రలోకమున కందిచ్చిన శ్రీపంతులుగారు ధన్యులు అట్టిమహాపురుషులజీవితములే లోకమున కాదర్శప్రాయములు

8. ప్రత్యూషము. కవి, శ్రీకొమరవోలు వేంకటసుబ్బారావుగారు వి.స. కాకినాడ. వెం 100.

ఆంధ్రసారస్వతమున నూతనమార్గముల నిరూపించు ప్రాచీనకథ తులఁ గల మెఱుఁగులను గ్రహించి తా మిగ్రంథమును రచించితి మని గ్రంథకర్తలయాశము. జనుపురసార్యభామున కంకితము ఆగ్లమున నిట్టిగ్రంథమును 'Allegory' అవరు. ప్రకృతివిషయముల గ్రహించి వానికిఁ బాత్రత్వమును ఘట్టిల్లఁజేసి గ్రంథకర్త లీగ్రంథమును రచించిరి. పాతకులకు సుగమముగ బోధపడుటకై పీఠికయాదుఁ గథాసంగ్రహము ను నంతరార్థప్రశంసయుఁ గావించఁబడినది. 'కవి భావమయశరీరమున సంబరపీఠి' నెగయుచు వ్రాసినటులఁ గలకు. పాతకులును నామార్గముననే విహరించి యీ ప్రబంధమును జదివి యానందింపవలయును. గ్రంథము ప్రత్యూషమగుట ని చైరుమకీమలు గలవు. విషయ మస్పష్టముగ నుండుటచే గవితయుఁ గొఱవడినది.

9. సత్యభామాసాంత్యము—లింగనమఘ శ్రీకామేశ్వరకవికృతము. శృంగారకావ్యగ్రంథమండలియందుఁ బ్రచురింపఁబడినది. పదునేడవశతాబ్దమునాటి కవిత్వము. తంజావూరు మధురరాజుల కాలమునాటి యితరప్రబంధములవలె శృంగారభూయిష్యము. మధురనాయకుఁ డగు ముద్దళఘంకంకితము. నివర్తత మగుశృంగారవృత్తనలచే నీకాలపుకవు లాంధ్రమున కవయశస్సును జేకూర్చుచున్నారు.

౩౯. క్షీరం విహః యారోచకగ్రస్తః సావీరగుది మచుభవతి.

అరోచకగ్రస్తః = ప్రతివస్తువునందును ననుదిగలవాఁడు - సావీరం = బియ్యపుకడుగు.

ప్రతివస్తువునందు ననుది గలవాఁడు పాలువిడిచి కడుగునీళ్లయందు నానకుండగును. ఈన్యాయము సర్వదర్శనసంగ్రహములో నక్షపాద ప్రకరణము మదాహరింపఁబడినది. “నను సుఖాభివ్యక్తి స్తుక్తి రితి పక్షం పరిత్యజ్య దుఃఖనివృత్తి రేవ ముక్తి రితి స్వీకారః క్షీరం విహః యారోచకగ్రస్తస్య సావీరగుది మచుభవ తీతి త దేత న్నాటకపక్షపతితం త్వన్వచ ఇ త్యుపేక్ష్యతే”

౪౦. కూపమంహాకన్యాయము.

మహాజనహాసునీయ మైన యొక పదార్థము ముక్త గోఘృతనమును మూర్ఛఁ జేయుఁగఁజాలఁడు.

Home keeping youth have ever homily wits.—
Two gentlemen of Verona.

ప్రసన్న రాఘవములో నీన్యాయ ముదాహరింపఁబడినది. “కథం మామపి దశదిగ్విలాసినికర్ణపూరీకృతక్షీరపల్లవం శ్రీభువనవీరనామధేయం కూపమంహాక ఇవ సాగర మవిభ్యాత మపదిశసి-ఉపమితి భావప్రపంచము- ౮౨౮ పుట.

“యో న నిర్గత్య నిశ్చేషాం విలోకయతి మేదినిమ్

అనేకాకృతవృత్తాంతా స సరః కూపదర్శకః”

౪౧. కాకదంతపరీక్షాన్యాయము.

ఈన్యాయము వ్యర్థమైన పనిని దెలియఁజేయుటకుఁ బ్రవర్తించును. కఠోపనిషత్తులో- “నచి కేతో మరణం మానుప్రాక్షీః” అనుమాత్రవ్యాఖ్యానములో శంకరాచార్యులవారీన్యాయమును నామక చేసిరి. “నచి కేతో మరణం మరణసంబద్ధం ప్రశ్నం ప్రేత్యా స్తి నాస్తీ తి కాకదంతపరీక్షాయామ మానుప్రాక్షీః”.

౪౨. ఏకవృత్తగతఫలద్యయన్యాయము.

ఒకతొడిమకు రెండుపండ్లు వ్రేలాడుట. ఒకశబ్దమునకు రెండుర్థములు. దీనిని బహుళముగా నాలంకారికులు వాడిరి. దండి కావ్యాదర్శ

ము ౨. ౩౧౦ కారికవ్యాఖ్యానమును జూడుడు. శ్లేషమిష్ట మనేకారథ మేకరూపాన్వితం వచః తదభిన్న కదం భిన్న కదస్థాయ మితి ద్విధా.

శ్లో. ఆసా వుదయ మారూఢః కాన్తిమాన్ రక్తమణులః రాజా హరితిలోకస్య హృదయంహృదుభిః కరైః - కావ్యప్రదీపనవమోల్లాసము దు- “వాచ్యప్రభేదభిన్నాయ ద్యగకదాభిషణస్పృశః శ్లిష్యన్తి శబ్దైః శ్లేషోఽసా వక్షరాదిభి రష్టధా” ఈకారికావ్యాఖ్యానమందు- “అక్షరాదిభి రితి వర్ణ కదలిజ్ఞభాషాస్రృతిప్రత్యయవిభక్తివచనభేదాదష్టధాశ్లేష ఇత్యర్థః.

౪౩. కాకతాళీయన్యాయము.

కాకి తాటిచెట్టుమీద వ్రాలినది. అక్షణమందే తాటిచుడు పడి దానితల కగిలినది. ౫-౩. ౧౦౩ పాణినిసూత్రముపై కాళికావృత్తిలో “కాకతాళీయము, అజాకృపాణీయము, అంధకవర్తకీయము, ఈమూఁడును సమానారము లని. అతర్హితోపనలము, కాకాగమనము, యాదృచ్ఛికము. తాళిఫలకతనము, అట్టి

౪౪. అజాకృపాణీయన్యాయము.

అజా=మేఁక-కృపాణ- కత్తి. ఆక స్థికముగా మేఁకమీఁదఁ గత్తిపడఁగా మేఁకపీఠతెగి చచ్చిపోయెను.

ఇది యను కాకతాళీయన్యాయతుల్యమే; కాని దానికిని దీనికి నన్నభేద ఏది. కాకతాళీయన్యాయ మతర్హితముగా సంభవించిన యాష్టానిష్టలాభములను దెలియఁజేయును- అజాకృపాణీయము కేవలా నిష్టప్రాప్తినివేదనమందఁ బ్రవర్తించును.

౪౫. అంధగోలాంగూలన్యాయము.

ఒకగుడ్డివాఁ డరగ్యమం దొంటరిగా నిస్సహాయుఁ డై తిరుగుచుం డఁగా నొకదుష్టుఁడు వానిని వంచించఁ దలంచి వానియొద్దకుఁ బోయి “ఓయీ! నీవు పాపము చాలఁ గష్టపడుచున్నావు. నీ కెవ్వరు సహాయులు లేరు. నాతో రమ్మ, నీవుమీగ్రామమునకు సురక్షితముగాఁ బోవునట్లొకయుపాయముఁ జెప్పెద”నని వానిని దీసికొనిపోయి యొక పెంకెయూపుతోఁకను వానిచేతి కిచ్చి దీనిని గట్టిగాఁ బట్టుకొనుచు; ఇది నిన్న నీయంటికిఁ దీసికొనిపోవునని చెప్పి యభేష్టముగాఁ జనెను. అంత

నా మంథుడు వానిమాటను నమ్మి యయ్యావుతోకఁ బట్టుకొని పోవు చుండఁగా నది దానియిష్టము వచ్చినట్లు మూఁడు, డొంకలు, గోతులు మొదలగువానిలోని కీళ్ళుకొనిపోయి వానిని మృతస్థాయునిఁ జేసెను. దుష్టులమాటల నమ్మినవారికి మహాదుఃఖము సాధించును.

౪౩. న హి నిన్దా నిన్ద్యం నిన్దితు ప్రవర్త తేఽపి తు విధే
యం ప్రోతుమ్—

నింద నింద్య మైవస్తువును నిందించుటకుఁ బ్రవర్తించును. మఱి మనఁగా, విధేయమును స్తుతించుటకుఁ బ్రవర్తించును. ఎ టవఁగా; శుభలక్షణలక్షితవిగ్రహవిశిష్టఁ డగునర్వేశ్వరునిధ్యాసమును స్తుతించుటకుఁ దదితరవిగ్రహవచ్చిన్నేశ్వరధ్యాస మవకృష్ట మని నిందించుట- నిందయాకుఁ బ్రయోజనము లేదు. విధేయస్థానస్వమునుఁ దెలియఁ జేయుటయే ప్రధానము.

౪౪. కి మార్కకణిజో వహిత్రచ్చిన్దయా.

అల మమ్ముకొను వరకున కోడలనుఁ గుఱించి యాలోచించుటకు దులకు- తుద్రునికి గొప్పనస్తువులతో నేమిపని?

౪౫. కుతారచ్చేద్యతాం కుర్యా న్నుఖచ్చేద్యం న కణ్డితః-

గొడ్డలితోఁ ఛేదించవలసినదానిని వండితుఁ డైనవాఁడు గోళ్లతోఁ ఛేదించఁగూడదు. తంకంటె బలవంతుఁ డైనశత్రువును సులభముగా జయించగల నని తలంకఁగూడదు. “నో పేక్షణీయం దేవేన తస్మా దేతత్ప్రయోజనమ్! కుతారచ్చేద్యతాం కుర్యా న్నుఖచ్చేద్యం న కణ్డితః.” అని యువ మిత్రభావప్రపంచము.

౪౬. శ తేవంఛాశన్న్యామము.

వ్యాపకసంఖ్యలో వ్యాకృతసంఖ్య యంతర్భూత మై యుండును. నూఱు వ్యాపకసంఖ్య- ఏబది వ్యాకృతసంఖ్య. సముద్రమందు నదీస మూహ మంతయు నిమిడియున్నది. సర్వవ్యాపకుఁ డైనవరబ్రహ్మమందు జగ త్రంతయు సంతర్భవించియున్నది

౪౭. న హి సుశిక్షీ తోపి నటవటుః స్వస్థస్థ మధిరోఘావటుః.

ఎంత బాగుగా శిక్షితుఁ డైన నటుఁడును దనఘటముపైఁ దానఁ క్రలేడు, ఎంతబుద్ధిమంతుఁ డైనను దుర్ఘటమైనకార్యమును జేయలేడు.

గి. న హి భీషుకా సుస్తీతి స్థాలో నాధిక్రీయస్తే, న చ
మృగా సుస్తీతి యవా నోశ్యస్తే.

యాచకులు వత్తు రని వంట మానుకొందురా? మృగములు
చేను భక్షించివేయు నని వ్యవసాయము మానుకొందురా? విఘ్నము
లు వచ్చు నని భయకడి మనము చేయవలసినవనలు మానుగూడదు.

గి. ౨. వృశ్చికభియా కలాయమానః ఆశీవిషముభే నికతితః.

తేలువలన భయముచే బాటిపోవుచున్న వాడై సర్పముఖమందుఁ
బడెను. ఈన్యాయము న్యాయవార్తిక తాత్పర్యటీక గి. ౩ పుటలో నిట్లు
న్నది. “తథా చ దఃఖిహేతో హేయనర్గ స్వాభావా స్సతద్ధానాయా
నేన ఘటితవ్యమ్ సచాఘటమానో న్యాయం హతు మ్మర్వతి సోమం
వృశ్చికభియా కలాయమాన ఆశీవిషముభే నికతితః.

గి. ౩. కాంస్యభోజన్యాయము.

కంచుపాత్రలో భుజించువాడు. ౧౨-౨-౩౪ జై మినిసూత్రము
పైని శాబరభాష్యము లోనీన్యాయ ముదాహరింపబడినది. “కాంస్యభో
జివత్ | తద్యథా | శిష్యస్య కాంస్యపాత్రభోజత్వనియమ ఉపాధ్యాయ
స్వానియమః యది తయో రేకస్తి న్నాత్రే భోజనమాపద్యతేమఖ్య
స్వాపి శిష్యస్య ధర్మో నియమ్యేతి మాభూ ద్ధర్మలోప ఇతి”.

గి. ౪. కుడ్యం వినా చిత్రక్ర.

గోడలేని చిత్రక్ర. ఇది శరవిషాశతుల్యము - న్యాయమంజరి
౧౦౩ పుటలోఁ జూపెడు.

శ్లో. “క్షస్యసాధనం నామ నా స్త్యేవ కరమార్థః

తథ్ధి కుడ్యం వినా తత్ర చిత్రక్ర ర్థేవ లక్ష్యతే”.

గి. ౫. కిరవిశ్యస్యబిల్వన్యాయము.

చేతిలో నున్న మారేడుపండు - ఇది కరతలామలకము వంటిదే.
ఇది సురేశ్వరాచార్యుల వార్తికము చున్నది.

“అతోఽనుపేత మేవ త్వం కిరవిశ్యస్యబిల్వవత్

బ్రహ్మవిజ్ఞాపయిష్యామి యద్ జ్ఞానే సర్వవి ద్భవేత్”

గీ. ఉప్రిలగుడన్యాయము.

ఉప్రిము = లొటిపిట - లగుడ = గుడుగట్ట - లొటిపిట యేకట్టను మోయుచున్నచో యాకట్టపెట్టి దానిని గొట్టుట - స్వమతముందుఁ బరు లేమాషణములను జెప్పి నో యామాషణములచేతనే పరులమతమును ఖండించుట - ఉప్రిలగుడన్యాయము.

గీ. ఇషుకారన్యాయము.

ఇషుకారుడు = బాణములు చేయువాడు - వీడు తనకనియందే బద్ధదీక్షుడై యితర మేరుమురు గుత్తిపక యుండును.

శ్లో. “ఇషుకారో నరః కల్పి దిమా వాస్తకమానసః

సమీపే నాపి గచ్ఛ త్తం రాజానం నావబుద్ధవాన్”

శాంతిపర్వము ౧౭౮ అ - బ్రహ్మసూత్రము ౩-౨-౧౯ “ముగ్ధై రసమృత్తిః పరిశేషాత్” అనుదాని భావ్యమును శంకరాచార్యులవారిట్లు వ్యాఖ్యానము చేసియున్నారు. “ఇషుకారన్యాయేన ముగ్ధో భవిష్యతి య ఇషుకారో జాగ్రద పీ ష్వాసక్తమనస్తయా నా న్యా నిష్పయా నీక్షతే”

గీ. ఆమ్రాన్ స్పృష్టః కోవిదారా నాచప్టే -

మామిడిచెట్ల నడిగినఁ గోవిదార (సంపెగ) వృక్షములను జెప్పుచున్నాడు. ఒకటి యడిగిన మఱి యొకటి చెప్పట. “అల్ల మున్నదా? శోమటీ యని యడిగిన బెల్ల మున్నఁ దని చెప్పినట్లు.

భామతి ౧-౧-౨౨ సూత్రము. “ఆకాశస్తల్లి జ్ఞాత్” దీనివ్యాఖ్యానములో “య ద్య ప్యాకాశపదం ప్రధానార్థం త ఛాపి యత్పృష్టం త దేవ ప్రతిపక్షవ్యం న ఖ ల్వనున్నతః ఆమ్రా స్పృష్టః కోవిదారా నాచప్టే”.

గీ. ఆమ్రసేకపితృతర్పణన్యాయము.

మామిడిచెట్టునకు నీళ్లుపోయట పితృదేవతలకుఁ దర్పణముఁ జేయుట - ఒకపనివలన రెండు ఫలములు. మహాభావ్యము - శశ్వశాహ్నికము - “కథం పున రేకేన యత్సేనోభయం లభ్యం-లభ్య మి త్యాహ | కథం-

ద్విగతా అపి హేతువో భవంతి- త ద్యథా-అమ్రా శ్చ సిక్తాః పితర శ్చ
ప్రీతితాః ఇతి”

౬౦. అహిభుక్తైవర్తన్యాయము.

అహిభుక్ = నలమందు తినువాడు. కైవర్త = జాలారి వాడు,
అహిశేనశబ్దమునకు నలమం దర్థము. “అసీమ్”కు మొదటిరూపము.
అహిశబ్దమునకు మాదకద్రవ్యవిశేష స్వర్గ మని కొందఱు నిఘంటుకర్తలు
వ్రాసియున్నారు.

తొలి నలమందు తినువాఁ డొక డొక నావలోకలికి నైక్తము
అచ్చట ననేకజను లుండుటను జూచి తాను మార్పుఁజెందుదు నని తలం
చి తనకాలి కొకత్రాడు కట్టుకొని యోడలోఁ గొనించెను. అంత నొక
జాలరి వానిని బహిషింపదుట కాత్రాడు విప్పి తనకాలునకుఁ గట్టుకొనె
ను. ఇంతలో నావ యంతలియొడుగునకుఁ జేరఁగా వాడు లేచి కాలిత్రా
డు లేకుండుటను జూచి “నిపు నే నయిపోతిని- నేను నీ వయితిని” అని
కలహింపసాగెను ఈన్యాయ మొకపిచ్చిదెబ్బలాటను దెలియఁజేయును.

౬౧. న హి శ్యామాకబీజం వరికర్తృసహస్రేణాపి కలమాష్టురాయ
కల్పతే.

చామగింజ పాతి వేయి దోహదములు చేసినను వరిమొక్క
పుట్టదు. ఎన్నివ్రయత్నములు చేసినను నశక్య మైన వని చేయఁబడదు.
భామతిలో “న హి జాతు పటాష్టరః కుటజబీజా జ్ఞాయతే” (మట్టిమొ
క్క యంకుడువిత్తువలనఁ బుట్టదు.)

౬౨. మండుకతోలనన్యాయము.

తోలనము = తూచుట. కప్పలను దెచ్చి తక్కిటఁ బెట్టి తూచు
బోయిన నొక్కొక్కటి పాక్షిపోవును. వికమత్యములేని మనుష్యులవ్యవ
హారమందీ (కప్పలతక్కిడ) న్న్యాయము ప్రచరించును.

౬౩. చర్తతస్తౌ మహిషీ హన్తి.

ఇచ్చటః జర్తత-తుకబ్దము దున్ననప్రము నిమిత్తార్థముగా వచ్చి
నది, “చర్తణి దీప్యిసా హన్తి” అన్నట్లు చర్తరజ్జువును జేయుటకు నుగేదె

జంపుట- అల్పముకొఱకుఁ బెద్దవస్తువును నశింపఁజేయుట, యను సర్థముగ దీన్యాయము ప్రవర్తించును. రఘువంశము- ద్వితీయస్కంధలో-దిలీపునితో సింహము చెప్పవూట-“అల్పస్య హేతో ర్భూషణ హేతు మిచ్చన్విచారమూఢః ప్రతిభాసి మే త్వమ్”

౬౪. అంధచటకన్యాయము.

అంధునిచేతిలో నాక్ష్తికముగాఁ బడినపిచ్చుక సంధుఁడు పట్టుకొనెనని లోకము తలంచును. దైవయోగముచే లభించిన స్వాభీష్టము తనయిష్టదేవతచే నియ్యంబడిన దని వ్యవహరింతురు. ఈన్యాయము ఘనాక్షరన్యాయమువంటిదే.

౬౫. ఏకం సన్నిత్యతోఽపరం ప్రచ్యవతే-

ఒకగిన్నెలో రంధ్రమున్న దని దానిని మాటించుటకు యత్నించుచుండఁగా మఱియొకచోట నొకముక్క పోయినది. ఇట్లే యొకయింటిని ‘మరమ్మతు’ చేయుచుండఁగా దానిలో మఱి యొకచోట నొకదూలమో వాసమో విఱిగిపోవుట, యిత్యాదులయం దీన్యాయము ప్రవర్తించుచున్నది.

౬౬. కైముతికన్యాయము.

కిమ్ + ఉత- ఈరెండును గలవఁగా కిముత-దానిభావము కైముత్యము లేక కైముతికము.

శ్లో. “కైముత్యే నార్థసంసిద్ధిః కావ్యార్థాపత్తి రివ్యతే

సజిత స్వప్నభేనే న్దుః కా వార్తా సరసీరుహమ్”

కైముత్యన్యాయముచే నెచట సర్థము సిద్ధించునో దానికిఁ గావ్యార్థాపత్త్యలంకార మని పేరు. ఆప్రసిద్ధుఁ డైనచంద్రుఁడే సీముఖసౌందర్యముచే జయింపఁబడినపుడు పద్మములసంగతి చెప్పెడి దేమి. అనఁగాఁ బద్మములు తిరస్కరింపఁబడిన వని వేతే చెప్పు నేల? తర్కశాస్త్రములో నొకయర్థాపత్తి కలదు. అది యనుమానాంతిఃపాతి. అది యెట్లనఁగా; ‘పీనో దేవదత్తః దివా న భుంక్తే’ (దేవదత్తుఁ డనువాఁడు బలిసి

యన్నాడు. వగలు భుజింపడు) “పీనత్వా న్య ధానుపవత్త్యా” రాత్రి భోజనమును మర మూహించుకొనవలెను. ఈయర్థాపత్తినుండి వేఱు చేయుటకుఁ గావ్యార్థాపత్తి యని పే రిడిసి.

౬౭. అకాలే కృత మకృతం స్యాత్.

యక్తకాలముందుఁ జేయఁబడని పని చేయఁబడనిదియే, యని తలంపఁబడును. ఇది మాధవీయన్యాయమాలావిస్తర మంగ(౧౧-౧-౧) ఊహాపింపఁబడినది. “కిం చతుర్థాదిగా దూర్ధ్వం ఆవాహ్యతే క్రియా ప్రయాజేభ్యః పురా నా ద్యః అకాలే కృత మకృతం స్యా దితి న్యాయే నావాహనస్య నిరర్థకత్వాత్.

౬౮. అగ్నిహోత్రన్యాయము

ప్రాతసాయంకాలములయం దగ్ని హోత్రములో నాహుతుల నన్నిచిహ్నముముచేయుట. ప్రామిని-పూ మీ. ౬. ౨. ౨౩-౨౬ సూ. లలో “యావజ్జీవ మగ్నిహోత్రం బుహోతి” అను విధి పూర్ణముగాఁ జర్చింపఁబడినది. గృహస్థుఁడు తాను జీవించి యున్నంతకాలము నగ్ని హోత్రమందు హోమము చేయ వలయు నని పూర్వపక్షీ యర్థము నుఁ దెప్పెను బ్రాహ్మణుడు తాను గృహస్థాశ్రమముందుఁ బ్రవేశించినది మొదలుకొని యగ్ని హోత్ర హోమమును జేయుచుండవలెను. ఒక దినమందైన విచ్చేరమురాఁ గూడదు. ఇది యాయుధికి ధర్మము. ఈకర్తయే యజ్ఞమునకు సంగము కాదు. అది స్వతంత్రకర్త.

౬౯. అంశుధీపికయా ఛాన్దస్తవిధ్వంసవిధి.

అంగుళిపరిమాణము గలదీపముచేఁ జీకటిని నశింపఁజేయుట. అ నంగాఁ జిన్నసాధనముచేఁ బెద్దకార్యముచుసాధింపఁదలంచుట. ఆ తత్తత్త్వ వివేకమం దీన్యాయము చూపింపఁబడినది. “న చాస్తాక మివ త వా వ్యత్ర మూక తైవ శరణం సర్వథా వచనవిరోధే హ్యుదాసీనస్య సా శో భతే. న చాత్ర విఘ్నో విరోధః క్వచిత్ । న చ త్వ ముదాసీనః ప్రయో జనే ప్రవృత్తత్వాత్ । తస్మా దల మంశుధీపికయా ఛాన్దస్తవిధ్వంసవిధి మనుషాయ.

ఆంధ్రసాహిత్యపరిషత్తు—ప్రతిష్ఠాపకులు.

శ్రీమహారాజా రావు వేంకటసుందరమహిపతి సూర్యారావుబహద్దరవాయి, పితౄరము
మహారాజావారు; పరిషద్ధ్యక్షపద్యములు

కీ. శే. శ్రీ వేంకటగిరి మహారాజావారు.

కీ. శే. శ్రీ బొమ్మిలియ మహారాజావారు.

ఉద్ధారకులు.

శ్రీరాజా వేంకట్రామి అప్పారావుబహద్దరవారు-ఉయ్యూరు జమీందారువారు.

ఆంధ్రసాహిత్యపరిషత్తుకార్యనిర్వాహకసభావర్గము.

కార్యనిర్వాహకసభాధ్యక్షులు.

జయంతి రామయ్యపంతులుగారు, బి. ఏ. బి. ఎల్.

కార్యదర్శులు

కళాంబి రాఘవాచార్యులుగారు, ఎం. ఏ., బి. ఎల్

వింజమూరి వేంకన్నపంతులుగారు, ఎం. ఏ.

కార్యనిర్వాహకసభాసభ్యులు.

సీవాన్ బహద్దర్ కొమ్మిరెడ్డి సూర్యనారాయణమూర్తివాయడగారు, (కోశాధ్యక్షులు)

వెంకట రామస్వామిగారు, ఎం. ఏ

”

చిలకమర్తి లక్ష్మీనరసింహమూగారు.

కాశీరత్న సుబ్బయ్యకాశ్రిగారు.

శ్రీమాన్ గోడవర్తి జగన్నాథస్వామిగారు, ఎం. ఏ ఎల్ టి.

దర్శా వేంకటశివరామరామగారు, బి. ఏ. బి. ఎల్.

అశక్తి వేంకట్రామయ్యగారు

కేశవప్రకాశరాజుగారు

కోశా వేంకటసుబ్బారావువాయడగారు

పి.లేటి వేంకటరామకాశ్రిగారు, శతావధాని

పామగంటి లక్ష్మీకరణింహారావుపంతులుగారు

పిళ్ళాగిరెడ్డి రంగారావువాయడగారు.

సగమువెల.

ఆ 1938 సం॥ మార్చి చివరవఱకు ఆంధ్ర సాహిత్యపరిషత్తులోఁ బ్రచురింపఁబడిన నిఘంటువుతప్ప తక్కిన గ్రంథములును పరిషత్సంచికలును సగమువెలల కీయఁబడును. వుస్తకముల వట్టిక కైవ్రాయుఁడు. పోస్టు టైలుకర్చులువేసు.

శ్రీ సూర్య రాయాంధ్రనిఘంటువు.

—క్రథమభాగము—

ఇది బహువిధముల నాంధ్రనిఘంటువు లన్నిటికంటె మిక్కిలి శ్రేష్ఠమైనది. సంస్కృత వదములకు, తెలుగువదములకు వానివ్రయోగములకుఁ దడవికొననక్కఱలేను. విద్యార్థులకుఁ గవులకు నీనిఘంటువనేకవిధముల సమస్త సహాయమును జేయును.

సాదాక్రతి రు 5 లు. అర్బుపేజరు ప్రతి గు 7 లు.

రఘునాథరామాయణము

క్రథమభాగము.

తఁజావూరు రఘునాథభూపాలుఁడు రచించినదానిలోని కొంత భాగము. ఈభూపాలునికే చేమూర వేంకటరాజకవి విజయవిలాసము నంకితముచేసినది. ఈరాజకవి కవిత్వము మృదుమధురమైనది. కల్పన లలిమనోహరములు, పాఠకలోక మీతని ద్వివచనలవశిత్రమును, వాల్మీకి చాత్రమును జదివియేయుండురు కావున మేము వేఱుగఁ జెప్పవక్కఱయిండదు.

వెల రు 0.8.0.

ఆంధ్రసాహిత్య పరిషత్కార్యదర్శులు, కాకినాడ.

